



വൈയാഹരിക നിയമങ്ങൾ

തയ്യാറാക്കിയത്:
അബ്ദുല്ലത്തിഫ് സുല്ലൂമി മാറഞ്ചേരി

MALAYALAM 0701062

പുലാമിക് ഗൈഡൻസ് സെൻറർ സൂലൈ (റിയാദ്)
ബി. 1419, റിയാദ് 11431. ഫോ: 2414488, ഫാ: 2411733.
E.mail : sulay5@hotmail.com

سئلت اللجنة الدائمة للبحوث العلمية والإفتاء بالمملكة العربية السعودية
هذا السؤال وأجابت عليه بالفتوى رقم (٢٦٠٠٢).

السؤال: هل طباعة الكتب الشرعية الصحيحة ينتفع بها الإنسان بعد موته، ويدخل
في العلم الذي ينتفع به كما جاء في الحديث ؟

الجواب: طباعة الكتب المفيدة التي ينتفع بها الناس في أمور دينهم وديناهم هي من
الإعمال الصالحة التي يثاب الإنسان عليها في حياته، ويبقى أثرها ويمرر نفعها له
بعد مماته، ويدخل في عموم قول ﷺ فيما صح عنه من حديث أبي هريرة رضي الله عنه أن
رسول الله ﷺ قال: (إذا مات الإنسان انقطع عمله إلا من ثلاث، صدقة جارية،
أو علم ينتفع به، أو ولد صالح يدعو له) روى الإمام مسلم في صحيحه، والترمذي والبيهقي والإمام أحمد.
وكل من ساهم في إخراج هذا العلم النافع يحصل على هذا الثواب العظيم، سواء
كان مؤلفاً له، أو معلماً، أو ناشراً له بين الناس، أو مخرجاً، أو مساهماً في طباعته،
كل بحسب جهده ومشاركته في ذلك.

سماحة الشيخ: عبد العزيز بن عبد الله بن باز - رحمه الله -

سماحة الشيخ: عبد العزيز بن عبد الله آل الشيخ - حفظه الله -

فضيلة الشيخ: بكر بن عبد الله أبو زيد - حفظه الله -

سأهم معنا في الدعوة إلى الله من خلال طباعة الكتب والمطبوعات الدعوية

حساب رقم ٧٠٠/٩ شركة الراجحي المصارفية - فرع رقم ٢٩٦

وتذكر داتا (لأن يهدي الله بك رجلاً واحداً خير لك من حمر النعم)

الكتب التعاوني للدعوة والإرشاد وتوعية الجاليات بالمسلي

الرياض - المسلي - شارع هارون الرشيد - مخرج (١٦) الدائري الشرقي - ص.ب ١٤١٩

الرمز البريدي ١١٤٣١ - هاتف: ٠١/٢٤١٠٦١٥ - فاكس: ٠١/٢٤١٤٤٨٨ - تحويلة ٢٣٢

البريد الإلكتروني: sulav5@hotmail.com

വൈവാഹിക നിയമങ്ങൾ

തയ്യാറാക്കിയത്:
അബ്ദുല്ലത്തീഫ് സുല്ലമി മാറഞ്ചേരി

٢٠ المكتب التعاوني للدعوة والإرشاد بالسلي، ١٤٢٧هـ

فهرسة مكتبة الملك فهد الوطنية أثناء النشر

المكتب التعاوني للدعوة والإرشاد بالسلي

أحكام الزواج / المكتب التعاوني للدعوة والإرشاد بالسلي -

الرياض، ١٤٢٧هـ

١٧٦ ص: ١٢ × ١٧ سم

ردمك: ٩-٧-٩٦٦٨-٩٩٦٠

١- الزواج (فقه إسلامي) أ- العنوان

١٤٢٧/٥٤٣

ديوي ٢٥٤,١

رقم الإيداع: ١٤٢٧/٥٤٣

ردمك: ٩-٧-٩٦٦٨-٩٩٦٠

ഉള്ളടക്കം

ന	വിഷയം	പേജ്
1	ആമുഖം	1
2	വിവാഹം പ്രകൃതിയുടെ തേട്ടം	3
3	വിവാഹം നിർബന്ധം	4
4	വിവാഹത്തിന്റെ ലക്ഷ്യങ്ങൾ	6
5	വിവാഹം കഴിപ്പിക്കൽ സമൂഹ ബാധ്യത	11
6	ഇണയെ തേടുമ്പോൾ	13
7	തിരുത്തപ്പെടേണ്ട മാമുലുകൾ	16
8	സ്ത്രീധനം	19
9	സ്ത്രീധനം വരുത്തുന്ന വിനകൾ	24
10	വിവാഹ ബന്ധം പാടില്ലാത്തവർ	30
11	വിവാഹാനന്വേഷണം	37
12	പെണ്ണു കാണൽ	45
13	വിവാഹ സാധുവാകാനുള്ള ഘടകങ്ങൾ	48
14	വിവാഹ കുർമ്മം	75
15	വിവാഹ ഖുത്യബ	76
16	ദമ്പതിമാർക്ക് വേണ്ടി പ്രാർത്ഥിക്കാൻ	77
17	വിവാഹവും ആഘോഷവും	79
18	ശ്രദ്ധിക്കേണ്ട കാര്യങ്ങൾ	82
19	വലീമത്ത് (വിവാഹ സദ്യ)	89

ന	വിഷയം	പേജ്
20	അതിഥികളെ സ്വീകരിക്കൽ	98
21	പാല് കൊടുക്കൽ	100
22	ഇണയെ ആദ്യം കാണുമ്പോൾ	102
23	മണിയറയിൽ നമസ്കാരം	103
24	സംത്യപ്ത ജീവിതം	106
25	നല്ല ഭർത്താവ്	108
26	നല്ല ഭാര്യ	125
27	ദമ്പതിമാർ ഇരുവരും ശ്രദ്ധിക്കേണ്ടത്	130
28	ബന്ധപ്പെടുമ്പോൾ	136
29	ഇണ ചേരുന്നപ്പോൾ	140
30	ബന്ധപ്പെടുമ്പോഴുള്ള പ്രാർത്ഥന	144
31	നഗ്നരാവൽ	146
32	ലൈംഗിക ഭാഗത്തേക്ക് നോക്കൽ	149
33	ഗുദ മൈമുനം നിഷിദ്ധം	151
34	ആർത്തവ സമയത്തുള്ള സംയോഗം	155
35	അസ്ല് (താൽക്കാലിക നിയന്ത്രണം)	158
36	കുളി	160
37	ബഹു ഭാര്യത്വം	161
38	അമുസ്ലീം ദമ്പതിമാർ മുസ്ലീംകളായാൽ	167

بسم الله الرحمن الرحيم

അനുബന്ധമായി രണ്ടു വാക്ക്

ശിഥിലമായ കുടുംബ ബന്ധങ്ങൾ, കണ്ണീരിൽ കുതിർന്ന മനസ്സുകൾ, . . നരകിച്ച് ജീവിക്കുന്ന കണക്കറ്റ ജനങ്ങൾ. ഇതിന് പരിഹാരം തേടുന്ന ജനത. ഇത് ഇന്നിന്റെ ഒരു തീരാ ദുഃഖമായി മാറിയിരിക്കുകയാണ്.

കുടുംബ ജീവിതത്തിന് അടിത്തറ പാകുന്ന വിവാഹം. അവിടെ ശ്രദ്ധിക്കുകയും ഉണ്ടാക്കി എടുക്കുകയും ചെയ്യേണ്ടതായ നിർദ്ദേശങ്ങളും നിയമങ്ങളും പാലിക്കുന്നതിൽ കാണിക്കുന്ന അശ്രദ്ധ ഇത് മാത്രമാണ് മേൽ പറയപ്പെട്ട പ്രശ്നങ്ങളുടെ കാരണം. അവക്കുള്ള പരിഹാരരമാകട്ടെ മനുഷ്യനെ സൃഷ്ടിച്ച സ്രഷ്ടാവ് കുടുംബ ജീവിതത്തിൽ അനിവാര്യമായും ഉണ്ടായിരിക്കണമെന്ന് കൽപ്പിച്ച നിർദ്ദേശങ്ങളിലേക്ക് തിരിച്ചു പോവുക എന്നുള്ളതുമാണ്.

വൈവാഹിക ജീവിത വിഷയത്തിൽ രചിക്കപ്പെട്ട ഗ്രന്ഥങ്ങൾ മലയാളത്തിൽ കുറച്ചൊന്നുമല്ല. എന്നാൽ പ്രസ്തുത ഗ്രന്ഥങ്ങളിൽ കാണാൻ കഴിഞ്ഞിട്ടില്ലാത്ത പല വിഷയങ്ങളും ജനങ്ങൾ അറിയേണ്ടതായിട്ടുണ്ട്. ജീവിതത്തിന്റെ എല്ലാ മേഖലകളിലേക്കും വെളിച്ചം വീശുന്ന ഇസ്ലാമിക ശരീഅത്ത് വിവാഹത്തെയും ദാമ്പത്യ മര്യാദകളേയും അവഗണിച്ചിട്ടില്ല.

വൈവാഹിക ജീവിതം ഖുർആനിന്റേറയും നബിചര്യയുടേയും അടിസ്ഥാനത്തിൽ പ്രതിപാദിക്കുവാനുള്ള ഒരു ശ്രമമാണ് ഇവിടെ നടത്തിയിട്ടുള്ളത്. കുററമററ ഹദീസുകൾ മാത്രമാണ് ഇതിൽ ഉൾക്കൊള്ളിച്ചിട്ടുള്ളത്. ബുഖാരിയിലും മുസ്ലിമിലും വന്നിട്ടുള്ളതല്ലാത്ത ഹദീസുകൾ നാസിറുദ്ദീൻ അൽബാനി(റ) സ്വഹീഹാണ് എന്ന് രേഖപ്പെടുത്തിയവ മാത്രമാണ് ഇതിൽ ഉൾക്കൊള്ളിച്ചിട്ടുള്ളത്; അവ തന്നെ ഹദീസ് നമ്പറും ഗ്രന്ഥത്തിന്ററ പേരും അടിക്കുറിച്ചായി ചേർത്തിട്ടുണ്ട്.

ഇത് കുററമററതാണെന്ന് അവകാശപ്പെടുന്നില്ല. പോരായ്മകൾ ചൂണ്ടിക്കാണിക്കുന്നവരോട് നന്ദിയുണ്ടായിരിക്കും. ഇതിന്ററ രചനയിൽ സഹായിച്ചവരോടുള്ള കടപ്പാടുകൾ ഓർമ്മിക്കുകയും പ്രതിഫലത്തിനായി പ്രാർത്ഥിക്കുകയും ചെയ്യുന്നു. നാഥാ ഇതൊരു സൽകർമ്മമായി സ്വീകരിച്ച് സഹകരിച്ച എല്ലാവർക്കും പ്രതിഫലം നൽകേണമേ (ആമീൻ)

നാഥാ ഞങ്ങളുടെ ഇണകളിലൂടെയും മക്കളിലൂടെയും നീ ഞങ്ങൾക്ക് കൺകുളിർമ നൽകേണമേ, ഞങ്ങളെ വളർത്തിയ മാതാപിതാക്കളോടും ഞങ്ങൾ വളർത്തുന്ന മക്കളോടും ഇണകളോടുമൊത്ത് ഞങ്ങളെ നീ സ്വർഗ്ഗത്തിൽ ഒരുമിച്ചു കൂട്ടേണമേ. (ആമീൻ)

റിയാദ്, അബ്ദുല്ലത്തീഫ് സുല്ലമി മാറഞ്ചേരി
23/08/2005 റിയാദ്, സൗദി അറേബ്യ

വിവാഹം പ്രകൃതിയുടെ ഭേദം

പ്രപഞ്ചത്തിലെ സകല വസ്തുക്കളെയും പ്രപഞ്ച നാഥനായ സ്രഷ്ടാവ് ഇണകളായി സൃഷ്ടിക്കുകയും പരസ്പരം ഇണ ചേരുന്ന പ്രകൃതിയോടെ വളർത്തിക്കൊണ്ടിരിക്കുകയുമാണ് ചെയ്യുന്നത്. മനുഷ്യനിൽ മാത്രമല്ല, മനുഷ്യതര ജന്തുക്കളിലും സസ്യങ്ങളിൽ പോലും ഇത് ദൃശ്യമാകുന്നുണ്ട്. ഇണ ചേരാനുള്ള പ്രായമാകുമ്പോൾ അതിനായി ശരീര പ്രകൃതിയിൽ തന്നെ മാറ്റമുണ്ടാകുന്നു. സ്വന്തമായി ഇണ ചേരുവാൻ കഴിയാത്തവക്ക് അല്ലാഹു തന്നെ അതിനായുള്ള മാറ്റം മാർഗ്ഗങ്ങളും പ്രകൃതിയുടെ സൃഷ്ടിയിൽ തന്നെ ക്രമീകരിച്ചു. കാഠിഢ്യങ്ങളും വെള്ളത്തിലൂടെയും പഠവകളിലൂടെയും പരാഗണം നടത്തുന്നതും അതിനായി പഠവകളെ ആകർഷിക്കാൻ പൂക്കളുടെ നിറവും മണവുമെല്ലാം സംവിധാനിച്ചിരിക്കുന്നതും എന്തും മാത്രം ആസൂത്രണമായിട്ടാണ്.

سُبْحَانَ الَّذِي خَلَقَ الْأَزْوَاجَ كُلَّهَا مِمَّا تُنْبِتُ الْأَرْضُ وَمِنْ أَنْفُسِهِمْ وَمِمَّا لَا يَعْلَمُونَ (سورة يس : ٣٦)

“ഭൂമി മുളപ്പിക്കുന്ന സസ്യങ്ങളിലും അവരുടെ സ്വന്തം വർഗ്ഗങ്ങളിലും, അവർക്ക് അറിയാത്ത വസ്തുക്കളിലും പെട്ടെല്ലാ ഇണകളെയും സൃഷ്ടിച്ചവൻ എത്ര പരിശുദ്ധൻ.”¹

¹ സൂറ അഅീൻ : 36

വിവാഹം നിർബന്ധം

പ്രകൃതി മതമായ ഇസ്‌ലാമിലെ കൽപനകൾ തീർത്തും പ്രകൃതിക്ക് അനുയോജ്യമായികൊണ്ടുള്ളതാണ്. ഇണ ചേർന്നുകൊണ്ടുള്ള ജീവിതം അതാണ് പ്രകൃതിക്ക് അനുയോജ്യമായിട്ടുള്ളത്. അത് അവഗണിച്ചു കൊണ്ടുള്ള ജീവിതം തീർത്തും ഒരു ജീവിക്കും സന്ധ്യങ്ങൾക്ക് പോലും ചിന്തനീയമല്ല. അതിനാലാണ് സ്വന്തമായി അത് നിർവ്വഹിക്കാൻ കഴിയാത്ത സൃഷ്ടികൾക്ക് സ്രഷ്ടാവ് തന്നെ അതിനുള്ള സംവിധാനങ്ങൾ ഏർപ്പെടുത്തിയത്. എന്നാൽ വിശേഷ ബുദ്ധിയുള്ള മനുഷ്യന് പ്രസ്തുത പ്രക്രിയ നിർവ്വഹിക്കാൻ സ്രഷ്ടാവ് നിശ്ചയിച്ച മാർഗ്ഗമാണ് വിവാഹം. കഴിവുള്ളവർ അതിൽ നിന്നുകന്ന് ജീവിക്കാൻ പാടില്ലാത്ത വിധം അത് നിർബന്ധമാക്കുകയും ചെയ്തു.

അല്ലാഹു പറയുന്നു:

وَخَلَقْنَاكُمْ أَزْوَاجًا (النبا : ٨)

“നിങ്ങളെ നാം ഇണകളായി സൃഷ്ടിക്കുകയും ചെയ്തില്ലയോ”¹

താഴെ പറയുന്ന ഹദീസുകളിൽ നിന്നും ഇക്കാര്യം മനസ്സിലാക്കാവുന്നതാണ്:

അല്ലാഹുവിന് ആരാധനകൾ നിർവ്വഹിക്കാൻ വൈവാഹിക ജീവിതം തടസ്സമാകും എന്ന് ചിന്തിച്ച് അതിൽ നി

¹ നബയ്ക്ക്: 8

ന് വിട്ടുനിൽക്കാൻ തീരുമാനിച്ച വ്യക്തിയോടായി പ്രവാചകൻ (സ) പറഞ്ഞത് കാണുക:

إِنِّي أَتَزَوَّجُ النِّسَاءَ فَمَنْ رَغِبَ عَن سُنَّتِي فَلَيْسَ مِنِّي (مختصر مسلم رقم : 795)

“നിശ്ചയം ഞാൻ സ്ത്രീകളെ വിവാഹം കഴിച്ച് ജീവിക്കുന്നവനാണ്. വല്ലവനും എന്റെ ജീവിതചര്യ വെറുത്താൽ അവൻ എന്നിൽ പെട്ടവനല്ല.”¹

النَّكَاحُ مِنْ سُنَّتِي فَمَنْ لَمْ يَعْمَلْ بِسُنَّتِي فَلَيْسَ مِنِّي (ابن ماجه ، صحيح الجامع الصغير للالباني رقم : 6807)

“വിവാഹം എന്റെ ചര്യയാണ്. ആരാണോ എന്റെ ചര്യ അനുസരിച്ച് പ്രവർത്തിക്കാത്തത് അവൻ എന്നിൽ പെട്ടവനല്ല.”²

يَا مَعْشَرَ الشَّبَابِ مَنْ اسْتَطَاعَ مِنْكُمُ الْبَاءَةَ فَلْيَتَزَوَّجْ فَإِنَّهُ أَغْضُ لِلْبَصْرِ وَأَحْصَنُ لِلْفَرْجِ وَمَنْ لَمْ يَسْتَطِعْ فَعَلَيْهِ بِالصَّوْمِ (مختصر مسلم)

“അല്ലയോ യുവ സമൂഹമേ, നിങ്ങളിൽ ആർക്കെങ്കിലും വിവാഹത്തിനുള്ള കഴിവ് എത്തിക്കഴിഞ്ഞാൽ അവൻ വിവാഹം കഴിക്കണം. നിശ്ചയം അത് കണ്ണിന് നിയന്ത്രണവും ലൈംഗികാവയവത്തിന് സംരക്ഷണവുമാണ്”³

¹ മുഖ്തസ്സറു മുസ്ലിം: 795

² ഇബ്നനുമാജ, അൽബാനിയുടെ സ്വഹീഹുൽ ജാമിഇ സ്വതീർ നമ്പർ : 6807

³ മുഖ്തസ്സറു മുസ്ലിം 794

ഇവിടെ കൽപനാ രൂപത്തിലുള്ള പ്രവാചകൻ(സ)യുടെ വാക്കിൽ നിന്നു തന്നെ അതിന്റെ ഗൗരവം മനസ്സിലാക്കാവുന്നതാണ്.

അപ്രകാരം തന്നെ വിവാഹത്തിൽ നിന്ന് അകന്ന് ജീവിക്കുന്നതിനെ പ്രവാചകൻ(സ) വിരോധിച്ചതായും ഹദീസുകളിൽ നിന്ന് മനസ്സിലാക്കാവുന്നതാണ്.

نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ التَّبَتُّلِ (مَتَّفَقٌ عَلَيْهِ)

“നബി(സ)ബ്രഹ്മചര്യം വിരോധിച്ചിരിക്കുന്നു.”¹

വിവാഹത്തിന്റെ ലക്ഷ്യങ്ങൾ

വൈവാഹിക ജീവിതം ഇസ്‌ലാം നിർബന്ധമാക്കിയതിൽ ഒരുപാട് ലക്ഷ്യങ്ങൾ ഉൾക്കൊണ്ടിട്ടുള്ളതായി മനസ്സിലാക്കാൻ കഴിയും; അവയിൽ പ്രധാനപ്പെട്ടവ താഴെ ചേർക്കുന്നു.

1. മനുഷ്യ വംശത്തിന്റെ നിലനിൽപ്പ്:

ഭൂമിയിലുള്ളവയെല്ലാം മനുഷ്യന് വേണ്ടിയാണ് അല്ലാഹു സൃഷ്ടിച്ചിരിക്കുന്നത് എന്ന് അല്ലാഹു വ്യക്തമാക്കിയിട്ടുണ്ട്.

هُوَ الَّذِي خَلَقَ لَكُمْ مَا فِي الْأَرْضِ جَمِيعاً (سورة البقرة ٢٩)

“അവനാണ് നിങ്ങൾക്കു വേണ്ടി ഭൂമിയിലുള്ളതെല്ലാം സൃഷ്ടിച്ചു തന്നത്”²

¹ മുതഹബ്ബൻ അലൈഹി

² ബഖറ : 29

അതിനാൽ തന്നെ ഈ പ്രപഞ്ചം നിലനിൽക്കുന്ന കാലമത്രയും മനുഷ്യ വംശം ഇവിടെ നിൽക്കേണ്ടതുണ്ട്. അതാകട്ടെ വിവാഹത്തിലൂടെയും ഇസ്ലാം ആവശ്യപ്പെടുന്ന വൈവാഹിക ജീവിതത്തിലൂടെയും മാത്രമേ സാധ്യമാവുകയുള്ളൂ.

2. സമാധാനജീവിതം കൈവരിക്കൽ:

മനുഷ്യ ജീവിതത്തിന്റെ സൈന്യതകളും സമാധാനത്തിനും ഇസ്ലാം മുന്നോട്ടുവെക്കുന്ന പ്രധാനപ്പെട്ട ഉപാധികളിൽ പ്രമുഖ സ്ഥാനമാണ് വിവാഹത്തിന് നൽകിയിട്ടുള്ളത്. താഴെ പറയുന്ന ഖുർആൻ ആയത്തുകളിലൂടെ അത് ഗ്രഹിക്കാവുന്നതാണ്.

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ
بَيْنَكُمْ مَوَدَّةً وَرَحْمَةً (سورة الروم : ٢١)

“നിങ്ങൾക്ക് ഒത്തു ചേർന്ന് സമാധാന ജീവിതം പ്രാപിക്കുന്നതിനായി നിങ്ങളിൽ നിന്നു തന്നെ നിങ്ങൾക്ക് ഇണകളെ സൃഷ്ടിക്കുകയും നിങ്ങൾക്കിടയിൽ സ്നേഹവും കാരുണ്യവും ഉണ്ടാക്കുകയും ചെയ്തതും, അവന്റെ ദൃഷ്ടാന്തങ്ങളിൽ പെട്ടതത്രെ.”¹

هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِيَسْكُنَ إِلَيْهَا
(سورة الأعراف : ١٨٩)

¹ റൂം 21

“ഒരൊറ്റ ദേഹത്തിൽ നിന്നുതന്നെ നിങ്ങളെ സൃഷ്ടിച്ചുണ്ടാക്കിയവനാണവൻ; അതിൽ നിന്നുതന്നെ അതിന്റെ ഇണയേയും അവൻ ഉണ്ടാക്കി. അവളോടൊത്ത് അവൻ സമാധാനമടയുവാൻ വേണ്ടി.”¹

ഔതിക ജീവിത വിഷയങ്ങളുമായി മുന്നോട്ട് പോകുന്ന മനുഷ്യന് അനുഭവപ്പെടേക്കാവുന്ന മാനസിക ടെൻഷനുകളും പ്രയാസങ്ങളും ഇല്ലാതാക്കി മനസ്സിനെ സമാധാനിപ്പിക്കുന്ന ഒരു ഇണയുടെ സാന്നിദ്ധ്യം നിർവ്വചിക്കാൻ കഴിയാത്ത ഒരു സമാധാനം തന്നെയാണ്. പ്രയാസങ്ങളിൽ ആശ്വസിപ്പിച്ച് ലഘൂകരിക്കാനായി കാര്യബുദ്ധവും സന്തോഷാവസരങ്ങളിൽ അത് വർദ്ധിപ്പിക്കാനായി സ്നേഹവും അല്ലാഹു ദമ്പതികളിൽ നിക്ഷേപിക്കുകയും ചെയ്യുന്നു.

3. സദാചാര ജീവിതം നയിക്കാൻ:

പ്രകൃതിയിലെ സർവ്വ ചരാചരങ്ങളും ഇണ ചേർന്നുകൊണ്ട് അവയുടെ നൈസർഗ്ഗികാവശ്യങ്ങൾ പൂർത്തീകരിക്കുന്നു. അതാകട്ടെ പ്രകൃതിയിലെ എല്ലാ സസ്യ, ജന്തുക്കളിലും ജന്മനായുള്ളതും അടക്കിവെക്കാനും ഒഴിവാക്കാനും കഴിയാത്തതുമായ ഒരു സവിശേഷത കൂടിയാണ്. മനുഷ്യനല്ലാത്ത ജീവികളിൽ അതിർ വരമ്പുകളോ വിലക്കുകളോ ഇല്ലാതെ അവ അത് നിർവ്വഹിക്കുകയും ചെയ്യുന്നു. എന്നാൽ മനുഷ്യന് മാത്രം അല്ലാഹു നിയ

¹ അഅറാഫ്: 189.

നന്നേത്തന്നെ ഏർപ്പെടുത്തി. അത് ലംഘിച്ചു തോന്നിയ പോലെ ലൈംഗിക പൂർത്തീകരണത്തിനായി മറ്റു മാർഗ്ഗങ്ങൾ ആശ്രയിച്ചാൽ അത് പ്രശ്നങ്ങളും അരാജകത്വവും ഉണ്ടാക്കുന്നു. അതുകൊണ്ടു മനുഷ്യന് പ്രകൃത്യാ യുള്ള ആവശ്യങ്ങളിൽ പെട്ട ലൈംഗികത ഇസ്ലാം വിവാഹത്തിലൂടെ മാത്രം പൂർത്തീകരിക്കാൻ ആവശ്യപ്പെട്ടു. അതിലൂടെ കുത്തഴിഞ്ഞ ജീവിതത്തിന് അടുക്കും ചിട്ടയും ഉണ്ടാക്കുവാനും സദാചാര ജീവിതം നയിക്കാനും കഴിയുന്നു.

പ്രസ്തുത നിയമങ്ങൾ ലംഘിക്കപ്പെടുന്നതിലൂടെ ഉണ്ടാകുന്ന മാനസിക സംഘർഷങ്ങളും ലൈംഗിക രോഗങ്ങളും വിവരിക്കേണ്ടതില്ലാത്ത വിഷയങ്ങളാണല്ലോ. അതുകൊണ്ടുതന്നെ യുവ സമൂഹത്തോടായി വളരെ കർക്കശമായുള്ള ഈ വിഷയത്തിലെ പ്രവാചക കൽപ്പന ഏറെ ശ്രദ്ധേയമാണ്:

يا معشر الشباب من استطاع منكم الباءة فليتزوج فإنه أغض للبصر وأحصن للفرج (مختصر مسلم)

“അല്ലയോ യുവ സമൂഹമേ, നിങ്ങളിൽ ആർക്കെങ്കിലും വിവാഹത്തിനുള്ള കഴിവ് എത്തിക്കഴിഞ്ഞാൽ അവൻ വിവാഹം കഴിക്കണം. നിശ്ചയം അത് കണ്ണിന് നിയന്ത്രണവും ലൈംഗികാവയവത്തിന് സംരക്ഷണവുമാണ്.”¹

4. സഹകരണ സംരക്ഷണ ബോധം വളർത്തൽ:

¹ മുബ്തഖ്യാദ് മുസ്ലിം

സാമൂഹ്യ ജീവിയായ മനുഷ്യൻ അന്യോന്യം സഹകരിച്ചും സഹായിച്ചും ജീവിക്കേണ്ടവരാണ്. മനുഷ്യന്റെ കഴിവുകളും അതിനനുസൃതമായി ഏറ്റെടുക്കപ്പെട്ടിട്ടുള്ള നിലയിൽ തന്നെയാണ് അല്ലാഹു സൃഷ്ടിച്ചിട്ടുള്ളതും. എന്നാൽ മേൽ പറയപ്പെട്ട സഹകരണവും സംരക്ഷണവും വൈവാഹിക ജീവിതത്തിൽ ഉൾപ്പെടുത്തി കഴിഞ്ഞിട്ടുണ്ട്. അല്ലാഹു പറയുന്നു:

الرَّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ (سورة النساء : 34)

“പുരുഷന്മാർ സ്ത്രീകളുടെ മേൽ നിയന്ത്രണാധികാരമുള്ളവരാകുന്നു. മനുഷ്യരിൽ ഒരു വിഭാഗത്തിന് അല്ലാഹു കൂടുതൽ കഴിവ് നൽകിയതുകൊണ്ടും (പുരുഷന്മാർ) അവരുടെ ധനം ചെലവഴിച്ച തുകൊണ്ടുമാണത്.”¹

5. സമൂഹത്തിൽ ഭദ്രമായ കെട്ടുറപ്പ്

കുത്തഴിഞ്ഞ ജീവിതം സമൂഹത്തിന്റെ ഭദ്രമായ കെട്ടുറപ്പിന് ഭംഗം വരുത്തുകയും, സംരക്ഷിക്കാൻ ആളില്ലാത്തവിധം അനാഥരും അഗതികളും പെരുകുകയും അത് മനുഷ്യ ജീവിതത്തിന് തന്നെ പ്രയാസം സൃഷ്ടിക്കുകയും ചെയ്യും. എന്നാൽ വിവാഹത്തിലൂടെ ജനിക്കുന്ന സന്താനങ്ങളുടെ പിതൃത്വവും പൂർണ്ണമായ സംരക്ഷണവും ഏറ്റെടുക്കാൻ മനുഷ്യനെ പ്രാപ്തനാക്കുന്നതാണ്. അതു മൂലം സമൂഹത്തിൽ ഉണ്ടാകാനിടയുള്ള അര

¹ സൂറ: നിസാഅ്

കഴിതാവസ്ഥ ഇല്ലാതാക്കുകയും ചെയ്യുന്നു.

വിവാഹം കഴിപ്പിക്കാൻ സമൂഹത്തിന്റെ ബാധ്യത

സമൂഹത്തിലെ വിവാഹ പ്രായമെത്തിയ യുവാക്കൾക്കും യുവതികൾക്കും അനുയോജ്യരായ ഇണകളെ കണ്ടെത്തി അവരെ വിവാഹിതരാക്കുക എന്നത് സമൂഹത്തിന്റെ ബാധ്യതയായിട്ടാണ് ഇസ്ലാം കാണുന്നത്. കാരണം ഒരാൾ അവിവാഹിതനായി തനിക്ക് തോന്നിയ പോലെ ജീവിക്കാൻ തീരുമാനിച്ചാൽ അതിന്റെ ഭവിഷ്യത്തുകൾ അയാൾ മാത്രമായിരിക്കുകയില്ല അനുഭവിക്കേണ്ടതായി വരിക.

അല്ലാഹു പറയുന്നത് കാണുക:

وَأَنْكَحُوا الْيَتَامَىٰ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ إِنْ يَكُونُوا فُقَرَاءَ يُغْنِهِمُ اللَّهُ مِنْ فَضْلِهِ وَاللَّهُ وَاسِعٌ عَلِيمٌ (سورة النور : ٣٢)

“നിങ്ങളിലുള്ള അവിവാഹിതരേയും നിങ്ങളുടെ അടിമകളിൽ നിന്നും അടിമസ്ത്രീകളിൽ നിന്നും നല്ലവരായിട്ടുള്ളവരേയും നിങ്ങൾ വിവാഹബന്ധത്തിലേർപ്പെടുത്തുക. അവർ ദരിദ്രരാണെങ്കിൽ അല്ലാഹു തന്റെ അനുഗ്രഹത്തിൽ നിന്ന് അവർക്ക് ഐശ്വര്യം നൽകുന്നതാണ്. അല്ലാഹു അതിവിശാലനും സർവ്വജ്ഞാനുമത്രെ.”¹

നോക്കൂ എത്ര ഗൗരവത്തോടെയാണ് ഇസ്ലാം ഇക്കാര്യം സമൂഹത്തെ ചുമതലപ്പെടുത്തിയിട്ടുള്ളത് ! വൈവാഹിക ജീവിതം നയിക്കാനുള്ള ആരോഗ്യവും മാനസിക പ

¹ സൂറ: നൂർ 32

കൃത്യമുള്ള ഏതൊരാളേയും കല്യാണം കഴിപ്പിക്കാനാണ് ഇസ്ലാം ആവശ്യപ്പെടുന്നത്. അവർ ദരിദ്രരാണെങ്കിൽ പോലും ഇക്കാര്യത്തിൽ അനാസ്മ കാണിക്കരുതെന്നാണ് നിയമം. ദരിദ്രരാണെങ്കിൽ അത് അല്ലാഹു തീർത്തുകൊള്ളും എന്ന് അല്ലാഹു പ്രത്യേകം ഉണർത്തുകയും ചെയ്തിരിക്കുന്നു.

ദാരിദ്ര്യം ഭയന്ന് വിവാഹം കഴിക്കുന്നതിൽ നിന്നും ഒരാളും വിട്ടു നിൽക്കേണ്ടതായി വരില്ല. കാരണം അവരെ അല്ലാഹു സഹായിക്കുക തന്നെ ചെയ്യും. ഇക്കാര്യം നബി(സ)യും സന്തോഷമറിയിച്ചിട്ടുണ്ട്.

ثلاثة حق على الله عونهم المجاهد في سبيل الله والمكاتب الذي يريد الأداء والناكح الذي يريد العفاف (صحيح الترمذي للألباني 1/184)

“മൂന്ന് വിഭാഗം ആളുകളെ സഹായിക്കുമെന്നത് അല്ലാഹു ബാധ്യതയായി ഏറ്റെടുത്തിരിക്കുന്നു. അല്ലാഹുവിന്റെ മാർഗ്ഗത്തിലെ യോദ്ധാവ്, മോചന പത്രം എഴുതിയ അടിമ, സദാചാരം ഉദ്ദേശിച്ച് വിവാഹത്തിനൊരുങ്ങുന്ന വ്യക്തി എന്നിവരാണ്.”¹

മാനസികവും ശാരീരികവുമായ ആരോഗ്യവും പകുതയും ഉണ്ടായിട്ടും ജോലിയൊന്നും ശരിയായിട്ടില്ല; അതിനാൽ വിവാഹം കഴിക്കാനാഴിയില്ല, എന്ന് കരുതുന്ന യുവാക്കളും മതബോധവും സദാചാര നിഷ്ഠയുമുണ്ടായിട്ടും സാമ്പത്തിക നില പോരാ, എന്ന് ചിന്തിച്ച് പെൺകുട്ടികളെ വിവാഹം കഴിച്ചുകൊടുക്കാൻ മടിക്കുന്ന രക്ഷി

¹ അൽബാനിയുടെ സുന്നീഹ് ജാമിഉ തിർമിദി 4/184 നമ്പർ: 1655

താക്കളും ഈ വചനം ശ്രദ്ധിച്ചിരുന്നുവെങ്കിൽ !

ഇണകളെ നോട്ടുബോധം

വിവാഹ പ്രായമെത്തിയ പുരുഷനും സ്ത്രീയും അനുയോജ്യരായ ഇണകളെക്കുറിച്ച് സ്വപ്നങ്ങളും സങ്കല്പങ്ങളും മനസ്സിൽ സൂക്ഷിക്കുമെന്നത് വാസ്തവമാണ്. അപ്രകാരം തന്നെ രക്ഷിതാക്കൾ തങ്ങളുടെ മക്കൾക്കായി ഇണകളെ കണ്ടെത്തുന്ന കാര്യത്തിലും പല നിലക്കുള്ള പ്രതീക്ഷകൾ മനസ്സിൽ കണക്കുകൂട്ടാറുണ്ട്. എന്നാൽ ഇസ്ലാം ഈ വിഷയത്തിൽ എന്ത് നിർദ്ദേശമാണ് നൽകുന്നതെന്ന് നമുക്ക് പരിശോധിക്കാം.

അക്രമപ്രവൃത്തികൾ

ജീവിതത്തിന്റെ എല്ലാ മേഖലകളിലേക്കും മാർഗ്ഗ നിർദ്ദേശങ്ങൾ നൽകുന്ന വിശുദ്ധ ഖുർആൻ വൈവാഹിക വിഷയത്തിൽ പറയുന്ന പ്രഥമ നിർദ്ദേശം കാണുക:

وَلَا تَنْكِحُوا الْمُشْرِكَاتِ حَتَّىٰ يُؤْمِنَ وَلَا أُمَّةً مُّؤْمِنَةً خَيْرٌ مِّنْ مُّشْرِكَةٍ وَلَا أُعْجَبَتْكُمْ وَلَا تُنْكِحُوا الْمُشْرِكِينَ حَتَّىٰ يُؤْمِنُوا وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَا أُعْجَبَتْكُمْ أُولَئِكَ يَدْعُونَ إِلَى النَّارِ وَاللَّهُ يَدْعُو إِلَى الْجَنَّةِ وَالْمَغْفِرَةِ بِآيَاتِهِ وَيُبَيِّنُ آيَاتِهِ لِلنَّاسِ لَعَلَّهُمْ يَتَذَكَّرُونَ (البقرة : ٢٢١)

“ശിർക്ക് ചെയ്യുന്ന സ്ത്രീകളെ (ബഹുദൈവ വിശ്വാസിനികളെ) അവർ വിശ്വാസിനികളാകുന്നത് വരെ നിങ്ങൾ വിവാഹം കഴിക്കരുത്; വിശ്വാസിനിയായ ഒരു അടിമ സ്ത്രീയാണ് ബഹുദൈവ വിശ്വാസിനിയേക്കാൾ നിങ്ങൾ

ക്ക് നല്ലത്. അവർ (ബഹുദൈവ വിശ്വാസിനി) എത്ര തന്നെ നിങ്ങൾക്ക് കൗതുകം ജനിപ്പിച്ചാലും ശരി. ശീർക്ക് ചെയ്യുന്ന പുരുഷന്മാർക്ക് അവർ വിശ്വാസികളാകുന്നത് വരെ നിങ്ങളുടെ മക്കളെ കെട്ടിച്ചുകൊടുക്കുകയും ചെയ്യരുത്. ശീർക്ക് ചെയ്യുന്ന പുരുഷനേക്കാൾ ഒരു വിശ്വാസിയായ അടിമക്ക് നിങ്ങളുടെ മക്കളെ കെട്ടിച്ചുകൊടുക്കലാണ് നല്ലത്. അവർ നിങ്ങൾക്ക് കൗതുകം ജനിപ്പിച്ചാലും ശരി. അവർ നരകത്തിലേക്കാണ് നിങ്ങളെ ക്ഷണിക്കുക; അല്ലാഹു നിങ്ങളെ പാപമോചനത്തിലേക്കും സ്വർഗ്ഗത്തിലേക്കുമാണ് ക്ഷണിക്കുന്നത്. ജനങ്ങൾ ശ്രദ്ധിച്ചു മനസ്സിലാക്കുന്നതിനു വേണ്ടി അല്ലാഹു തന്റെ തെളിവുകൾ അവർക്ക് വിവരിച്ചു കൊടുക്കുകയും ചെയ്യുന്നു.”¹

ആദർശപ്പെടുത്തലാണ് ഇസ്ലാം മുന്നോട്ട് വെക്കുന്ന ഒന്നാമത്തെ നിർദ്ദേശം. മരണം വരെ സന്തോഷത്തോടെ കഴിഞ്ഞ പരലോകത്തും ഒന്നിച്ച് കഴിയേണ്ടവരാണ് ദമ്പതിമാർ. അതുകൊണ്ട് തന്നെ വിശ്വസ്തരും അവകാശങ്ങൾ വകവെച്ചു കൊടുക്കുന്നവരും ആയിരിക്കൽ നിർബന്ധമാണ്. എന്നാൽ അല്ലാഹുവിന് മാത്രം നൽകേണ്ടതായ അവകാശങ്ങൾ അവന് നൽകുന്നതിൽ വഞ്ചന കാണിക്കുന്നവർ തന്റെ ഇണയോടും വഞ്ചന കാണിക്കുവാൻ മടിക്കുകയില്ല. അതിനാൽ ശീർക്കൻ വിശ്വാസ ആചാരങ്ങളിൽ ജീവിക്കുന്നവരുമായുള്ള വിവാഹ ബന്ധം ഒരിക്കലും വിശ്വാസികൾക്ക് പാടില്ലാത്തതാണ്.

¹ സൂറ ബഖറ 221

നബി(സ) നാട്ടിൽ നടപ്പുള്ള വിവാഹ ലക്ഷ്യങ്ങളെ സംബന്ധിച്ച് പറഞ്ഞ ശേഷം നാം തിരഞ്ഞെടുക്കേണ്ടത് ഏതായിരിക്കണമെന്ന് വ്യക്തമാക്കുന്നത് കാണുക:

تتبح المرأة لأربع لمالها ولحسبها ولجمالها ولدينها فاظفر بذات الدين تربت يداك (البخاري، صحيح الجامع الصغير للألباني 3003)

“നാല് കാര്യങ്ങൾക്കായി സ്ത്രീ വിവാഹം ചെയ്യപ്പെടാറുണ്ട് : അവളുടെ ധനം, കുലമഹിമ, അഴക്, മതബോധം. എന്നാൽ നീ മതബോധമുള്ളവളെ വിവാഹം ചെയ്ത് വിജയം വരിക്കുക; നിന്റെ കൈകളിൽ മണ്ണായാലും (നീ അൽപം പ്രയാസപ്പെടേണ്ടി വന്നാലും) ശരി.”¹

ഇതേ കാര്യം പെൺകുട്ടികൾക്ക് ഭർത്താക്കന്മാരെ അന്വേഷിക്കുന്ന രക്ഷിതാക്കളോടും ഇസ്ലാം ഉണർത്തിയിട്ടുള്ളതായി കാണാം.

إذا خطب إليكم من ترضون دينه وخلقه فزوجوه إلا تفعلوا تكن فتنة في الأرض وفساد عريض (صحيح الترمذي للألباني 3/394 رقم : 1084)

“നിങ്ങളോട് മതബോധവും സൽസ്വഭാവവുമുള്ള ഒരാൾ വിവാഹാന്വേഷണം നടത്തിയാൽ നിങ്ങളയാൾക്ക് വിവാഹം ചെയ്തുകൊടുക്കുക. അല്ലാത്ത പക്ഷം ഭൂമിയിൽ കുഴപ്പവും ദുരവ്യാപകമായ വിപത്തും ഉണ്ടായിത്തീരുന്നതാണ്.”²

¹ ബുഖാരി, അൽബഅനിയുടെ സ്വഹീഹുൽ ജാമിഅ്. 3003

² അൽബഅനിയുടെ സ്വഹീഹ് ജാമിഉ തീർമിദി 3/394 നമ്പർ 1084

വിവാഹം കഴിക്കുമ്പോൾ കൂടുതൽ സ്നേഹിക്കുന്നവരേയും പ്രസവിക്കുന്നവരേയും വിവാഹം കഴിക്കുവാനും നബി(സ) കൽപിച്ചതായും ഹദീസുകളിൽ കാണാം:

تزوجوا الولود الولود فباتي مكاتر بكم (أبو داود، نسائي، صحيح الجامع للأباني رقم: 2940)

“നിങ്ങൾ കൂടുതൽ സ്നേഹിക്കുന്നവരേയും കൂടുതൽ പ്രസവിക്കുന്നവരേയും വിവാഹം കഴിക്കുക. ഞാൻ നിങ്ങളുടെ ആധിക്യത്തിൽ അഭിമാനിക്കുന്നതാണ്.”¹

കൂടുതൽ കുട്ടികളുള്ള മാതാക്കളുടെ മക്കളിൽ നിന്നും വിവാഹം കഴിക്കലാണ് ഇതുകൊണ്ട് ഉദ്ദേശിക്കുന്നത്.

സിറുത്തപ്പേടണ്ട മാമുലുകൾ

വിവാഹാനുഷ്ഠാനം നടത്തുമ്പോൾ പരസ്പരം കുഫ്വ് (യോജിപ്പ്) ഒക്കേണ്ടതുണ്ട് എന്ന ചിന്തയോടെ മുകളിൽ പറഞ്ഞ ആദർശശൈാരുത്തവും സ്വഭാവ വിശുദ്ധിയും ഒത്തുവന്നാൽ പോലും ദുരഭിമാനത്തിന്റേറയും നാട്ടു മാമുലുകളുടേയും പേരിൽ എത്രയെത്ര കൂടുംബങ്ങളാണ് ദുരിതങ്ങൾ അനുഭവിച്ചുകൊച്ചുകൊണ്ടിരിക്കുന്നത്! എന്നാൽ അത്തരം ചിന്തകൾക്ക് ഇസ്ലാമിൽ വല്ല അടിസ്ഥാനവുമുണ്ടോ എന്ന് നമുക്ക് പരിശോധിക്കാം.

I. സമ്പത്ത്

ഇസ്ലാമിക ശരീഅത്തിൽ വിവാഹവും സമ്പത്തും തമ്മി

¹ അബൂദാവൂദ്, നസാഇ, അബ്ബാനിയുടെ സ്വഹീഹിൽ മാമിഅ: 2940

ൽ യാതൊരു ബന്ധവുമില്ല. പണക്കാരുടെ മക്കൾ പരസ്പരം മാത്രമേ വിവാഹ ബന്ധത്തിൽ ഏർപ്പെട്ടുകൂടൂ എന്നൊരു നിയമം ഇസ്ലാമിലില്ല.

നബി(സ)യുടെ വിവാഹങ്ങൾ പരിശോധിച്ചാൽ തന്നെ ഇക്കാര്യം ബോധ്യപ്പെടുന്നതാണ്. ദരിദ്രനായിരുന്ന പ്രവാചകൻ (സ) ഒന്നാമതായി വിവാഹം കഴിച്ചത് സമ്പന്നയായിരുന്ന ഖദീജ(റ)യെ ആയിരുന്നു. പ്രവാചകൻ (സ)യുടെ പിൻഗാമിയായിരുന്ന ഖലീഫ ഉമർ(റ) തന്റെ മകൻ ആസിം(റ)വിന് ഭാര്യയായി തിരഞ്ഞെടുത്തത്, ചെററക്കുടിലിൽ താമസിച്ച് പാൽ വിററ് ഉപജീവനം നടത്തിയിരുന്ന ഒരു ദരിദ്ര സ്ത്രീയുടെ മകളെയായിരുന്നു. സമ്പത്തിലെ ഏറ്റവുമധികം വ്യത്യാസങ്ങൾ ഇവരുടെയൊന്നും ജീവിതത്തിൽ യാതൊരു വിധ അസ്യാരസ്യങ്ങളോ താളപ്പിഴകളോ ഉണ്ടാക്കിയിരുന്നില്ലെന്നതിന് ചരിത്രം സാക്ഷിയാണ്.

2. പ്രായം

ഇരുപത്തഞ്ച് വയസ്സ് പ്രായമുള്ള സമയത്ത് നബി(സ) വിവാഹം കഴിച്ചത് നാൽപ്പത് വയസ്സ് പിന്നിട്ട വിധവയായിരുന്ന ഖദീജ(റ) യെയും, അൻപത് വയസ്സ് കഴിഞ്ഞ ശേഷം ചെറു പ്രായത്തിലുള്ള ആയിഷ(റ)യെയും ആയിരുന്നു. വൈവാഹിക വിഷയത്തിൽ ഇസ്ലാം പ്രായം ഒരു നിബന്ധനയായി കണക്കാക്കുന്നില്ല; എന്നുകൂടി മനസ്സിലാക്കാനാകും നബി(സ)യുടെ ഈ വിവാഹങ്ങൾ എന്ന് ചിന്തിച്ചാൽ അത് തെറ്റാകുമെന്ന് തോന്നുന്നില്ല.

മനുഷ്യർ അവർ വളരുന്ന ചുറ്റുപാടുകൾക്കും സാഹചര്യങ്ങൾക്കും അനുസരിച്ച് ശരീര ഘടനകളിലും വികാസ

ത്തിലും ഏറ്റക്കുറച്ചിലുകൾ കാണപ്പെടുന്നുണ്ട്. എന്നത് തെളിവുകൾ ആവശ്യമില്ലാത്ത വിധം വ്യക്തമാണ്. പെൺകുട്ടികൾ ലൈംഗിക സന്നദ്ധതയറിയിച്ച് ഭർത്തവ്യയാകുന്ന പ്രായം വിവിധ രാജ്യങ്ങളിൽ വ്യത്യസ്തമാണെന്നതും തർക്കമറ്റ കാര്യമാണ്. അതിനാൽ തന്നെ ഇസ്ലാം വിവാഹത്തിലേർപ്പെടുന്നതിന് നിർണ്ണിത പ്രായം തികഞ്ഞിരിക്കണമെന്ന് പരിധി നിശ്ചയിച്ചിട്ടില്ല.

3. തറവാട്

വിവാഹാനുമതി സമയത്ത് ഏറെ പ്രശ്നം സൃഷ്ടിക്കാറുള്ള ഒന്നാണ് തറവാട് സംബന്ധമായ ചിന്തകൾ. ഇസ്ലാം മനുഷ്യരെല്ലാം ഒരേ മാതാപിതാക്കളുടെ മക്കളാണെന്നും, വിശ്വാസികൾ പരസ്പരം സഹോദരന്മാരാണെന്നും എല്ലാവരും ആദമിന്റെ മക്കളും ആദം മണ്ണിൽ നിന്ന് സൃഷ്ടിക്കപ്പെട്ടവനാണെന്നും അതിനാൽ എല്ലാവരുടേയും തറവാട് മണ്ണാണ് എന്ന വസ്തുതയാണ് നമ്മെ പഠിപ്പിക്കുന്നത്. എന്നാൽ മേൽ പറയപ്പെട്ടതായ തത്വങ്ങളും സമത്വമെല്ലാം അംഗീകരിക്കുകയും വാദിക്കുകയും ചെയ്യുന്നവർ പോലും തങ്ങളുടേയോ മക്കളുടേയോ വിവാഹാവസരങ്ങളിൽ അത് വിസ്മരിക്കുന്നത് ഖേദകരം തന്നെ !.

പ്രവാചകൻ(സ)യുടെ പിൻതാമി ഖലീഫ ഉമർ(റ) തന്റെ മകന് ഭാര്യയെ തിരഞ്ഞെടുത്തത് ഒരു ചെറുകുട്ടിയിൽ നിന്നായിരുന്നു എന്നത് നാം നേരത്തെ സൂചിപ്പിച്ചത് ഇവിടെ ഒന്നുകൂടി ഓർക്കുന്നത് നന്നായിരിക്കും.

സ്ത്രീധനം

വൈവാഹിക രംഗത്ത് ഇന്ന് കടന്നുകൂടിയിട്ടുള്ള ഏറ്റവും വലിയ ഒരു ശാപമാണ് സ്ത്രീധനം. നവോത്ഥാന പ്രസ്ഥാനങ്ങളുടെ പ്രവർത്തന ഫലമായി മാറ്റങ്ങളുണ്ടായിട്ടുണ്ടെങ്കിലും ഉത്തരവാദിത്വങ്ങളുടെ ശ്രദ്ധ ഇനിയും ഏറെ കടന്നുചെല്ലേണ്ട വിഷയങ്ങളിലൊന്നായി ഇന്നും അവശേഷിക്കുകയാണ്.

ഇന്ന് പലരും വിവാഹ ലക്ഷ്യമായി അന്വേഷണ സമയത്ത് മുനോട്ട് വെക്കുന്ന പ്രഥമ പരിഗണന സ്ത്രീധനമായിത്തീർന്നിരിക്കുകയാണ്. ഇതിന് പ്രേരണയും പ്രേപാൽ സാഹനവും നൽകിക്കൊണ്ടിരിക്കുന്ന വിധത്തിലാണ് വിവാഹ മേഖലയിലെ ഇടനിലക്കാരായ ബ്രോക്കർമാരിൽ അധിക പേരുടേയും പ്രവർത്തനങ്ങളും കാരണം പെൺവീട്ടുകാരിൽ നിന്നും പുരുഷൻ അന്യായമായി കൈപ്പറ്റുന്ന തുകക്ക് അനുസൃതമായാണ് ബ്രോക്കർമാരുടെ കമ്മീഷൻ നിശ്ചയിച്ചുവരുന്നത്. അത് അവകാശമായി അവർ കൈക്കലാക്കുകയും ചെയ്യുന്നു.

ഇസ്ലാം വിവാഹത്തിന്റെ പേരിലായാലും അല്ലാത്ത നിലകളായാലും മറ്റൊരാളുടെ കൈകളിൽ ഇരിക്കുന്ന സമ്പത്ത് സ്വീകരിക്കുന്നതിന് ചില വ്യവസ്ഥകളും നിബന്ധനകളും നിശ്ചയിച്ചിട്ടുണ്ട് അത് മറികടന്നുകൊണ്ടുള്ള സമ്പാദ്യം നിഷിദ്ധമാണ്.

ഒരു വിശ്വാസി തന്റെ മറ്റൊരാൾ വിഷയങ്ങളെ പോലെ തന്റെ സാമ്പത്തിക വിഷയവും വിശുദ്ധമാക്കിയിരിക്ക

ണം എന്നതാണ് ഇസ്ലാമിന്റെ നിർദ്ദേശം. പരലോകത്ത് നടക്കാനിരിക്കുന്ന വിചാരണ സമയത്ത് അഭിമുഖീകരിക്കേണ്ടി വരുന്ന ചോദ്യങ്ങൾ നബി(സ) പറഞ്ഞു തന്ന കൂട്ടത്തിൽ ഇപ്രകാരം കാണാവുന്നതാണ്:

لن تزول قدما عبد يوم القيامة حتى يسأل عن أربع خصال عن عمره فيما أفناه وعن شبابه فيما أبلاه وعن ماله من أين اكتسبه وفيما أنفقه وعن علمه ماذا عمل فيه رواه البزار والطبراني صحيح الترغيب والترهيب ٣ رقم ٣٥٩٣

“നാല് കാര്യങ്ങൾ ചോദ്യം ചെയ്യപ്പെടുകയും അവക്ക് ഉത്തരം നൽകുകയും ചെയ്ത ശേഷമല്ലാതെ അന്ത്യനാളിൽ ഒരാളുടേയും കാൽപാദങ്ങൾ മുന്നോട്ട് ചലിപ്പിക്കുവാൻ സാധിക്കുകയില്ല; അവന്റെ ആയുസ്സിനെ സംബന്ധിച്ച് അത് എങ്ങിനെ ചിലവഴിച്ചു, അവന്റെ യുവത്വം അത് എങ്ങിനെ നശിപ്പിച്ചു, അവന്റെ ധനം അത് എവിടെ നിന്ന് സമ്പാദിച്ചു ഏത് മാർഗ്ഗത്തിൽ ചിലവഴിച്ചു, അവന്റെ അറിവ് അതുകൊണ്ട് എന്ത് പ്രവർത്തിച്ചു എന്നീ കാര്യങ്ങളാണവ.”¹

ഇസ്ലാം വിവാഹവുമായി ബന്ധപ്പെട്ട ഒരുപാട് നിയമങ്ങൾ വിശദീകരിക്കുന്നതിനിടയിൽ പറയുന്ന ഒരു വചനം ഏറെ ചിന്തിക്കേണ്ടതാണ്:

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا

¹ ബസ്റ്റാർ, തുബ്റാനി, അൽബാനിയുടെ സ്വഹീഹുത്തർശീഖുവ 1 നമ്പർ 3593

ومن يفعل ذلك غَدَوَانًا وظَلْمًا فسوف نُصَلِّيهِ نارًا وكان ذلك على
 الله يسيرًا (النساء 29,30)

“സത്യവിശ്വാസികളേ, നിങ്ങൾ പരസ്പരം സംത്യപ്തിയോടു കൂടി നടത്തുന്ന കച്ചവട ഇടപാടു മുഖേനയല്ലാതെ നിങ്ങളുടെ സമ്പത്ത് അന്യായമായി നിങ്ങളന്യോന്യം എടുത്ത് തിന്നരുത്. നിങ്ങൾ നിങ്ങളെത്തന്നെ കൊലപ്പെടുത്തുകയും ചെയ്യരുത്. തീർച്ചയായും അല്ലാഹു നിങ്ങളോട് കരുണയുള്ളവനാകുന്നു. ആരേകിലും അതിക്രമമായും അന്യായമായും അങ്ങനെ ചെയ്യുന്ന പക്ഷം നാം അവനെ നരകാഗ്നിയിലിട്ട് കരിക്കുന്നതാണ്. അത് അല്ലാഹുവിന് എളുപ്പമുള്ള കാര്യവുമാണ്.”¹

ഇന്ന് യാതൊരു നിലക്കും ന്യായീകരണത്തിന് പഴുത്ത് നൽകാത്ത വിധം പുരുഷന്മാർ സ്ത്രീകളുടെ ഭാഗത്ത് നിന്നും വില പേശി വാങ്ങുന്ന സമ്പത്ത് തീർത്തും ഹറാം (നിഷിദ്ധം) എന്ന പട്ടികയിൽ മാത്രമേ ഉൾക്കൊള്ളിക്കാൻ കഴിയുകയുള്ളൂ.

മത പൺവശിതന്മാർ പ്രത്യേകിച്ചും വിവാഹ കർമ്മത്തിന് കൂട്ട് നിൽക്കുന്നവരും മഹല്ല് അധികാരികളും വിചാരിച്ചാൽ ഒരു പരിധി വരെ ഇത് സമൂഹത്തിൽ നിന്ന് ഇല്ലാതാക്കാൻ സാധിക്കും.

കച്ചവടത്തിൽ ലഭിക്കുന്ന ലാഭം, അദ്ധ്യാനത്തിന്റെ പ്രതിഫലം, അനന്തിര സ്വത്ത്, ദാനം, കടം എന്നീ ഇനങ്ങളി

¹ സൂറ നിസാഅ്. 29,30

ലഭ്യമാത്രമെ മറ്റൊരാളുടെ കൈവശമുള്ള ധനം നമുക്ക് അനുവദനീയമായിത്തീരുന്നുള്ളൂ. എന്നാൽ സ്ത്രീധനം ഇതിലൊന്നിലും ഉൾപ്പെടുത്താനാവുകയില്ല.

കുടുംബ ലാഭം:

വാഹം കുടുംബമല്ല. അത് പവിത്രമായ ഒരു കരാനായിട്ടാണ് ഇസ്ലാം പരിചയപ്പെടുത്തുന്നത്. അതിനാൽ തന്നെ വിവാഹസമയം കണക്ക് പറഞ്ഞ് പെൺവീട്ടുകാരിൽ നിന്നും കൈപ്പറ്റുന്ന പണം ഒരിക്കലും കുടുംബ ലാഭം എന്ന ഇനത്തിൽ ഉൾക്കൊള്ളിക്കാനാവുകയില്ല. കുടുംബമാകുമ്പോൾ പിന്നീട് കുടുംബം നടത്തുന്ന വ്യക്തിയും ഉപഭോക്താവും തമ്മിൽ ഒരു നിലക്കുള്ള ബന്ധവും ബാക്കി നിൽക്കുകയില്ല. എന്നാൽ വിവാഹത്തിന് ശേഷം എന്തെങ്കിലും കാരണവശാൽ വിവാഹമോചനത്തിൽ കലാശിക്കുകയാണെങ്കിൽ ഉടനെ സ്ത്രീധന തുക തിരിച്ചു വാങ്ങുന്നതായാണ് നാട്ടുനടപ്പ്. അതിനാൽ അത് കുടുംബ ലാഭം പോലെ കാണാൻ പറ്റുകയില്ല. വിവാഹം കുടുംബത്തിൽ നിന്നും തീർത്തും വ്യത്യസ്തമാണ്.

അദ്ധ്യാന ഫലം :

വിവാഹ സമയം കൈപ്പറ്റുന്ന തുക അദ്ധ്യാന പ്രതിഫലം എന്നതിലും ഉൾപ്പെടുത്താൻ പഴുതില്ലാത്തതിനാൽ ആ ഇനത്തിലും അതിന് ന്യായീകരണം കണ്ടെത്താനാവുകയില്ല. കാരണം ഇവിടെ ഒരു തരത്തിലുള്ള അദ്ധ്യാനവും നടക്കുന്നില്ല.

ദാഹ്യം:

വധുവിന്റെ വീട്ടുകാർ വിവാഹ സമയത്ത് നൽകുന്ന ദാനമാണ് സ്ത്രീധനം എന്നാണ് ന്യായീകരിക്കാൻ ശ്രമിക്കാറുള്ളത്. ദാനമാണ് എങ്കിൽ അത് ഒരിക്കലും തിരിച്ചുവാങ്ങാൻ പാടില്ല. ദാനം നൽകിയത് തിരിച്ചുവാങ്ങുന്നതിനെ നബി(സ) ഉപമിച്ചത് : “ചർദ്ദിച്ചത് വീണ്ടും ഭക്ഷിക്കുന്ന നായയെ പോലെയാണ് ” എന്നാണ്. എന്നാൽ ഇന്ന് സ്ത്രീധനം നൽകപ്പെട്ട വിവാഹം എന്തെങ്കിലും കാരണത്താൽ പൊരുത്തപ്പെട്ട് പോകാതെ വരികയും വിവാഹമോചനത്തിൽ കലാശിക്കുകയും ചെയ്താൽ ആദ്യമായി തിരിച്ചു ചോദിക്കുക സ്ത്രീധനമായി നൽകിയ പണമായിരിക്കും. അതിനാൽ തന്നെ സ്ത്രീധനം ദാനമാണെന്ന് ന്യായീകരിക്കാൻ പറയുന്നതുമല്ല

കടമായി ലഭിച്ചത് :

സ്ത്രീധനമായി കൈപ്പറ്റുന്ന പണം കടത്തിന്റെ എക്കുണ്ടിലും വരവുവെക്കാൻ പറയുന്നതല്ല. കടം വാങ്ങിയത് തിരിച്ചു നൽകൽ നിർബന്ധമാണ്. കട ബാധ്യതയോടു കൂടി മരണപ്പെടുന്നവന് വേണ്ടി മയ്യത്ത് നമസ്കാരം പോലും നിർവ്വഹിക്കാൻ നബി(സ) വിസമ്മതിച്ചിരുന്നു. അത്രയും ഗൗരവമുള്ള വിഷയമാണ് കട ബാധ്യത എന്നത്. എന്നാൽ സ്ത്രീധനം കടമാണെന്ന് പറയുന്ന ഒരാൾ പോലും അത് തിരിച്ചുകൊടുത്തതായി അറിയപ്പെട്ടിട്ടില്ല.

അനന്തര സ്വത്ത് :

സ്ത്രീധനം, അനന്തര സ്വത്തിന്റെ പരിധിയിലും പെടു
ന്നില്ല. കാരണം അനന്തരസ്വത്ത് അടുത്തവരുടെ മരണ
ശേഷം ലഭിക്കുന്ന സ്വത്താണ്. അതാകട്ടെ പെൺകുട്ടിക
ൾക്ക് ലഭിക്കുന്നതിന്റെ ഇരട്ടി ആൺകുട്ടികൾക്കും അവ
കാശമുള്ളതാണ്. അതൊന്നും ഇവിടെ പാലിക്കപ്പെടുന്നു
മില്ല. അതിനാൽ വിവാഹ സമയം കൈക്കലാക്കുന്ന പ
ണം അനന്തിര സ്വത്തിന്റെ പേര് പറഞ്ഞും ന്യായീകരി
ക്കാൻ പറയുന്നതല്ല. അത് അനന്തിര സ്വത്തുമല്ല.

ഇസ്ലാം ഹലാലാക്കിയ ഒരു ഇനത്തിലും സ്ത്രീധന
ത്തുക ഉൾക്കൊള്ളിക്കാൻ കഴിയുകയില്ല. അതിനാൽ
അല്ലാഹുവിനെ ഭയപ്പെടുന്ന അഭിമാനബോധമുള്ള ഒരാ
ൾക്കും സ്ത്രീധനം വാങ്ങുവാനോ ഉപയോഗിക്കാനോ
മതം അനുവദിക്കുന്നില്ല.

സ്ത്രീധനം വരുമ്പത്തു വിനകൾ

അനുവദനീയമല്ലാത്ത സ്ത്രീധനത്തുകയും ആരേണ
ങ്ങളും കൈപ്പറുന്നത് മൂലം ഹറാമായ പണം ഉപയോ
ഗിക്കുന്നു എന്ന് മാത്രമല്ല, അതിനാൽ ഒരു പാട് ദുഷ്യ
ങ്ങളും അധർമ്മങ്ങളും വേറെയും ഉണ്ടാകുന്നുണ്ട്:

1. മഹർ ഇല്ലാത്തതാകുന്നു:

വിവാഹ സമയത്ത് പുരുഷൻ സ്ത്രീക്ക് നൽകൽ നിർബ
ന്ധമായ പാരിതോഷികമാണ് മഹർ. എന്നാൽ ഒരു ല
ക്ഷം രൂപ സ്ത്രീധനം വാങ്ങിയ ഒരു വ്യക്തി പതിനാ

യിരും രൂപയോ അതിനുള്ള ആഭരണങ്ങളോ മഹറ എന്ന പേരിൽ നൽകിയാലും അത് മഹറാകുന്നില്ല. തനിക്ക് 90/000 രൂപ സ്ത്രീധനമായി കിട്ടി എന്നുമാത്രം. അതു കൊണ്ടു തന്നെ ഇസ്ലാമിലെ വിവാഹത്തിലുണ്ടായിരിക്കേണ്ട അനിവാര്യ ഘടകമായ മഹറ സ്ത്രീധനം വാങ്ങുന്ന വിവാഹത്തിൽ ഇല്ലാതെയായിത്തീരുന്നു.

2. കുടുംബ ഭദ്രത നഷ്ടമാകുന്നു:

ഇസ്ലാം കുടുംബ ജീവിതത്തിലെ സ്വസ്തതക്കും സമാധാനത്തിനുമുള്ള നിയമങ്ങൾ നിർദ്ദേശിച്ചിട്ടുണ്ട്. അവയിൽ പ്രധാനപ്പെട്ടതാണ് കുടുംബത്തിന്റെ നേതൃത്വം പുരുഷന് അതായത് ഭർത്താവിന് നൽകുന്നു എന്നത്.

അല്ലാഹു പറയുന്നു:

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ (سورة النساء : 34)

“പുരുഷന്മാർ സ്ത്രീകളുടെ മേൽ നിയന്ത്രണാധികാരമുള്ളവരാകുന്നു. മനുഷ്യരിൽ ഒരു വിഭാഗത്തിന് മററു വിഭാഗത്തേക്കാൾ അല്ലാഹു കൂടുതൽ കഴിവ് നൽകിയത് കൊണ്ടും (പുരുഷന്മാർ) അവരുടെ ധനം ചെലവഴിച്ചതു കൊണ്ടുമാകുന്നു അത്.”¹

കുടുംബ ജീവിതത്തിൽ പണം ചിലവഴിക്കുന്നത് പുരുഷനായത് കൊണ്ടാണ് പുരുഷന് നേതൃ സ്ഥാനം നൽകാനുള്ള ഒരു കാരണം. എന്നാൽ സ്ത്രീയുടെ കുടുംബ

¹ സൂറ നീസാഅ് 34

ത്തിൽ നിന്നും ധനം കൊണ്ടുവന്ന് കുടുംബ ജീവിതത്തിൽ ഏർപ്പെടുന്ന പുരുഷന് ഒരിക്കലും, തന്നെ അനുസരിച്ച് തന്റെ നേതൃത്വം അംഗീകരിക്കണമെന്ന് ഭാര്യയോട് ആവശ്യപ്പെടാനുള്ള ധാർമികമായ അവകാശം ഇല്ലാതെ പോകുന്നു. അതോടൊപ്പം അത്തരം ഭർത്താക്കന്മാർക്ക് നേതൃത്വം വകവെച്ചു കൊടുക്കാൻ ഭാര്യമാർ വൈമനസ്യം കാണിക്കുകയും ചെയ്തേക്കാം. ഇതെല്ലാം ദമ്പതിമാർക്ക് ഇടയിൽ ഉണ്ടാകേണ്ട സ്നേഹവും സമാധാനവും ഇല്ലാതെയാകാൻ കാരണമായിത്തീരുന്നു. സാമൂഹിക ജീവിതത്തിൽ കുടുംബ ബന്ധങ്ങൾ ശിഥിലമായിത്തീർന്നു കൊണ്ടിരിക്കുന്നതിൽ പ്രധാനപ്പെട്ട പങ്ക് ഈ വിഷയത്തിലാണ് എന്നും കാണാവുന്നതാണ്.

3. ജാഹിലിയ്യത്ത് തിരിച്ചു വരുന്നു:

പെൺ കുഞ്ഞു ജനിക്കുന്നത് അപമാനമായി കണ്ടിരുന്ന ജാഹിലിയ്യ അവസ്ഥക്ക് ഇസ്ലാം മാറ്റം വരുത്തുകയും സ്ത്രീക്ക് മാന്യമായ സ്ഥാനം നൽകുകയും ചെയ്തു. എന്നാൽ സമൂഹത്തിൽ നിലനിൽക്കുന്ന സ്ത്രീധന പ്രശ്നം കാരണം സാമൂഹ്യാവസ്ഥ ജാഹിലിയ്യത്തിനേക്കാൾ മോശമായി തീർന്നിരിക്കുകയാണ്. ജാഹിലിയ്യാ കാലത്ത് പെൺകുഞ്ഞു ജനിച്ചാൽ ജീവനോടെ കുഴിച്ചുമാറ്റുകയായിരുന്നു പതിവ് :

وَإِذَا بُشِّرَ أَحَدُهُمْ بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ ، يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ أَيُمْسِكُهُ عَلَىٰ هُونٍ أَمْ يَدُسُّهُ فِي التُّرَابِ أَلَّا سَاءَ مَا يَحْكُمُونَ (سورة النحل : ٥٨ ، ٥٩)

“അവരിൽ ഒരാൾക്ക് ഒരു പെൺകുഞ്ഞുണ്ടായ സന്തോഷവാർത്ത നൽകപ്പെട്ടാൽ കോപാകുലനായി അവന്റെ മുമ്പം കറുത്തിരുണ്ട് പോകുന്നു. അവൻ സന്തോഷവാർത്ത നൽകപ്പെട്ട ആ കാര്യത്തിലുള്ള അപമാനത്താൽ ആളുകളിൽ നിന്നവൻ ഒളിച്ചുകളയുന്നു. അപമാനത്തോടെ അതിനെ വെച്ചുകൊണ്ടിരിക്കണമോ, അതല്ല മണ്ണിൽ കുഴിച്ചുമൂടണമോ (എന്നായിരിക്കും അവന്റെ ചിന്ത). എന്നാൽ ശ്രദ്ധിക്കുക, അവൻ എടുക്കുന്ന തീരുമാനം എത്ര മോശം.”¹

ജാഹിലിയ്യത്തിലെ അറബികൾ പെൺകുഞ്ഞിനെ ജീവനോടെ കുഴിച്ചുമൂടുകയാണ് ചെയ്തിരുന്നതെങ്കിൽ സംസ്കാര സമ്പന്നർ എന്ന് അവകാശപ്പെടുന്ന ആധുനിക മനുഷ്യർ കുഞ്ഞു പെണ്ണാണോ എന്ന് ഗർഭ കാലത്ത് തന്നെ പരിശോധിച്ച് അറിഞ്ഞ് പെണ്ണാണെങ്കിൽ ജനിക്കാൻ പോലും അവകാശം നൽകാതെ കൊന്നൊടുക്കുകയാണ് ചെയ്യുന്നത്. ഇതും സ്ത്രീധനദ്രോഹം തന്നെ.

4. ദക്ഷിണാക്ഷർ അന്വീതി കാണിക്കുന്നു:

പിതാക്കൾ പെൺകുട്ടികളെ കെട്ടിച്ചയക്കാനായി ആൺകുട്ടികൾക്ക് കൂടി അവകാശമുള്ള സ്വത്ത് വിൽപന നടത്തിയോ അല്ലാതെയോ പെൺകുട്ടികൾക്കായി നൽകേണ്ടതായി വരുന്നു. മക്കൾക്ക് നൽകുന്ന പാരിതോഷികങ്ങളിൽ പോലും നീതിയും തുല്യതയും ഉണ്ടായിരിക്കണമെന്ന പ്രവാചകൻ(സ)യുടെ ഉപദേശങ്ങൾ പാലിക്കപ്പെടാ

¹ സൂറ നഹ്ൽ : 58,59

തെ പോകുന്നു. ചിലയിടങ്ങളിലെങ്കിലും പിതൃപുത്ര ബന്ധത്തിന് പോലും ഇത് മൂലം ഉലച്ചിൽ തട്ടുന്നു.

5. യാചനക്ക് പ്രപരണ നടക്കുന്നു:

മുകളിൽ പറഞ്ഞ വിഷയങ്ങൾ അധികവും പണമുള്ളവരുമായി ബന്ധപ്പെട്ടതാണ്. എന്നാൽ സാമ്പത്തിക ഭദ്രതയില്ലാത്ത ദാരിദ്ര്യ രേഖക്ക് താഴെയുള്ള മാതാപിതാക്കൾ പൂർ നിറഞ്ഞു നിൽക്കുന്ന തങ്ങളുടെ പെൺമക്കളെ കെട്ടിച്ചയക്കാൻ പണക്കാരുടെ മുമ്പിൽ തങ്ങളുടെ അഭിമാനം പോലും പണയം വെച്ച് യാചനക്ക് ഇറങ്ങേണ്ടി വരുന്നു. എന്തുമാത്രം ദയനീയമായ ഒരു സാഹചര്യമാണ് സ്ത്രീധനം മനുഷ്യനിൽ ഉണ്ടാക്കുന്നത് !.

6. കൊലപാതകങ്ങളും അക്രമപാപങ്ങളും:

പെൺമക്കളെ കെട്ടിച്ച് ഇറക്കി വിടുമ്പോൾ പൂർത്തിയായി നൽകാൻ കഴിയാത്ത സ്ത്രീധനത്തിന്റേയും ആരണങ്ങളുടേയും പേരിൽ സമൂഹത്തിൽ നടന്നുകൊണ്ടിരിക്കുന്ന വിവാഹമോചനങ്ങളും കൊലപാതകങ്ങളും കുറച്ചൊന്നുമല്ല. അതിനേക്കാൾ ഉപരിയായി അതുമൂലം ഉണ്ടാകുന്ന ആത്മഹത്യകളും ! സ്ത്രീധനം പൂർത്തിയായി നൽകാൻ കഴിയാത്തതിന്റെ പേരിൽ ഭർതൃ വീട്ടിൽ നിന്നും ഇറക്കിവിടുന്ന പെൺകുട്ടികൾ വീട്ടിലെ ദാരിദ്ര്യവും, തന്നോളം തന്നെ വലുപ്പമെത്തിയ താഴെയുള്ള അനുജത്തിമാരെയും, മാതാപിതാക്കളുടെ ചോരയുടെ നിറമുള്ള കണ്ണീരും മാറിമാറി മനസ്സിൽ കാണുകയും അവസാനം ജീവിതം തന്നെ അവസാനിപ്പിച്ച എത്രയെ

ത്ര സംഭവങ്ങൾ. നമ്മുടെ നാട്ടിലെ നിത്യസംഭവങ്ങളിൽ ഒന്നായി ഇന്നിത് മാറിയിരിക്കുകയാണ്.

7. സ്ത്രീധനം മഹാപാപമാണ് :

വിവാഹവുമായി ബന്ധപ്പെട്ട ആയത്തുകൾക്കിടയിലായി അന്യായമായി നിങ്ങൾ അന്യരുടെ സമ്പത്ത് തിന്നെരുതെന്നും അങ്ങിനെ പ്രവർത്തിക്കുന്നവർ നരകത്തിൽ പ്രവേശിപ്പിക്കപ്പെടുമെന്നും (സൂറ നിസാഅ് : 29,30) പറഞ്ഞ ശേഷം അല്ലാഹു പറയുന്നത് കാണുക:

إِنْ تَجْتَبُوا كِبَائِرَ مَا تُنْهَوْنَ عَنْهُ نُكَفِّرْ عَنْكُمْ سَيِّئَاتِكُمْ وَنُدْخِلَكُمْ مُدْخَلًا كَرِيمًا ، وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَى بَعْضٍ (النساء 31،32)

“നിങ്ങളോട് നിരോധിക്കപ്പെടുന്ന വൻ പാപങ്ങൾ നിങ്ങൾ വർജ്ജിക്കുന്ന പക്ഷം നിങ്ങളുടെ തിന്മകളെ നിങ്ങളിൽ നിന്ന് നാം മായ്ച്ചുകളയുകയും മാന്യമായ ഒരു സ്ഥാനത്ത് നിങ്ങളെ നാം പ്രവേശിപ്പിക്കുകയും ചെയ്യുന്നതാണ്. നിങ്ങളിൽ ചിലർക്ക് ചിലരേക്കാൾ കൂടുതലായി അല്ലാഹു നൽകിയ അനുഗ്രഹങ്ങളോട് നിങ്ങൾക്ക് മോഹം തോന്നരുത്.”¹

ഇവിടെ അന്യായമായി നിങ്ങൾ സമ്പത്ത് കൈക്കലാക്കരുതെന്ന് അറിയിച്ചതിന് ശേഷം അല്ലാഹു പറഞ്ഞിട്ടുള്ളത് വൻപാപങ്ങൾ നിങ്ങൾ വർജ്ജിച്ചാൽ ചെറുപാപങ്ങൾ

¹ സൂറ നിസാഅ് - 31,32.

അല്ലാഹു പൊറുക്കുമെന്നാണ്. അപ്പോൾ അന്യായമായി സമ്പത്ത് തിന്നുന്നത് വൻപാപമാണെന്നാണ് മനസ്സിലാക്കാൻ കഴിയുക. ശേഷം പറയുന്നത് അല്ലാഹു ചിലർക്ക് ചിലരേക്കാൾ കൂടുതലായി ഭൗതിക സൗകര്യങ്ങൾ നൽകിയതിലേക്ക് നിങ്ങൾക്ക് മോഹമുണ്ടാകരുതെന്നുമാണ്. അതാണല്ലോ അന്യരുടെ സമ്പത്ത് അന്യായമായി കൈവശപ്പെടുത്താൻ മോഹിപ്പിക്കുന്നത്. ഈ പറയപ്പെട്ട കാര്യങ്ങൾ തന്നെയാണ് സ്ത്രീധനം വാങ്ങിക്കാൻ ആളുകളെ പ്രേരിപ്പിക്കുന്നതും.

എന്നാൽ ഇസ്ലാം പറയുന്നത് ഐഹിക ലോക വിഭവങ്ങളിലെ ഏറ്റവും മുന്തിയ വിഭവം സദവ്യുത്തയായ ഒരു സ്ത്രീയാണ്, എന്നാണ്. അതിനാൽ അത് സമ്പാദിക്കാനായിരിക്കണം പുരുഷൻ ആഗ്രഹിക്കുകയും പരിശ്രമിക്കുകയും ചെയ്യേണ്ടത്. അതിലൂടെ മാത്രമെ വിജയം വരികുവാനും സാധിക്കുകയുമുള്ളൂ.

നബി(സ) പറയുന്നു:

الدنيا متاع وخير متاعها المرأة الصالحة (رواه مسلم والنسائي)
 “ഐഹിക ലോകം നിറയെ വിഭവങ്ങളാണ്. അതിലെ ഏറ്റവും മുന്തിയ വിഭവം സദവ്യുത്തയായ സ്ത്രീയാണ്.”¹

വിവാഹബന്ധം പാടില്ലാത്തവർ

മനുഷ്യർ സമൂഹമായി ജീവിക്കുവാനാണ് ഇസ്ലാം നിർദ്ദേശിക്കുന്നത്. അതുകൊണ്ട് തന്നെ സമൂഹത്തിലുള്ള

¹ മുസ്ലിം, നസാഇ

ബന്ധങ്ങൾ പവിത്രമായി കാത്തു സൂക്ഷിക്കണമെന്ന് പ്രത്യേകം താൽപര്യപ്പെടുകയും ചെയ്യുന്നു. ഇക്കാര്യം വിവാഹാവസരങ്ങളിൽ പ്രത്യേകം ശ്രദ്ധിക്കുവാനുള്ള നിർദ്ദേശങ്ങൾ ഖുർആനിലും ഹദീസിലും ഓർമ്മപ്പെടുത്തുകയും ചെയ്തിട്ടുണ്ട്. അതിനെതിരായുള്ള വിവാഹങ്ങൾ നിഷിദ്ധമായി കാണുകയും, മേൽ പറയപ്പെട്ട നിയമങ്ങൾ പാലിക്കാതെ നടത്തപ്പെട്ട വിവാഹങ്ങൾ ദുർബലപ്പെടുത്തിയതായും നമുക്ക് കാണാവുന്നതാണ്.

അതുകൊണ്ട് തന്നെ പരസ്പരം വിവാഹബന്ധം പാടില്ലാത്തവരെ ഇസ്ലാം മൂന്ന് വിഭാഗമായിട്ടാണ് കാണുന്നത്. അവ രക്തബന്ധം, കെട്ടബന്ധം, മുലകുടിബന്ധം എന്നീ വിഭാഗങ്ങളാണ്.

ഇക്കാര്യം ഖുർആൻ വ്യക്തമാക്കുന്നത് കാണുക:

حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ وَعَمَّاتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأَخْتِ وَأُمَّهَاتُكُمْ اللَّاتِي أَرْضَعْنَكُمْ وَأَخَوَاتُكُمْ مِنَ الرَّضَاعَةِ وَأُمَّهَاتُ نِسَائِكُمْ وَرَبَائِبُكُمْ اللَّاتِي فِي حُجُورِكُمْ مِّنْ نِّسَائِكُمُ اللَّاتِي دَخَلْتُمْ بِهِنَّ فَإِن لَّمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ وَأَنْ تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ إِنَّ اللَّهَ كَانَ غَفُورًا رَّحِيمًا (النساء ٢٣)

“നിങ്ങളുടെ മാതാക്കൾ, പുത്രിമാർ, സഹോദരിമാർ, പിതൃ സഹോദരിമാർ, മാതൃ സഹോദരിമാർ, സഹോദര പുത്രിമാർ, സഹോദരീ പുത്രിമാർ, നിങ്ങളെ മുല കുടിപ്പിച്ച പോറ്റമ്മമാർ, മുലകുടിയിലുള്ള നിങ്ങളുടെ സഹോദരി

മാർ, നിങ്ങളുടെ ഭാര്യ മാതാക്കൾ എന്നിവർ (അവരെ വിവാഹം ചെയ്താൽ) നിങ്ങൾക്ക് നിഷിദ്ധമാക്കപ്പെട്ടിരിക്കുന്നു. നിങ്ങൾ ലൈംഗികവേഴ്ചയിൽ ഏർപ്പെട്ടിട്ടുള്ള നിങ്ങളുടെ ഭാര്യമാരുടെ സന്താനങ്ങളായി നിങ്ങളുടെ സംരക്ഷണത്തിലുള്ള വളർത്തുപുത്രീമാരും. (അവരെ വിവാഹം ചെയ്യുന്നതും നിഷിദ്ധമാക്കപ്പെട്ടിരിക്കുന്നു). എന്നാൽ നിങ്ങൾ അവരുമായി ലൈംഗികവേഴ്ചയിൽ ഏർപ്പെട്ടിട്ടില്ലെങ്കിൽ (അവരുടെ മക്കളെ വിവാഹം ചെയ്യുന്നതിൽ) നിങ്ങൾക്ക് കുററമില്ല. നിങ്ങളുടെ മുതുകിൽ നിന്ന് പിറന്ന പുത്രന്മാരുടെ ഭാര്യമാരും നിങ്ങൾക്ക് നിഷിദ്ധമാക്കപ്പെട്ടിരിക്കുന്നു. രണ്ട് സഹോദരിമാരെ ഒന്നിച്ച് ഭാര്യമാരാക്കുന്നതും (നിഷിദ്ധമാകുന്നു). മുമ്പ് ചെയ്തു പോയത് ഒഴികെ. തീർച്ചയായും അല്ലാഹു ഏറെ പൊറുക്കുന്നവനും കരുണാനിധിയുമാകുന്നു.”¹

രക്തബന്ധത്തിലുള്ള നിഷിദ്ധമായവർ:

- 1, മാതാക്കൾ 2, പെൺമക്കൾ 3, സഹോദരിമാർ 4, പിതൃ സഹോദരിമാർ (അമ്മായിമാർ) 5, മാതൃ സഹോദരിമാർ (എളയമ്മ മൂത്തമ്മമാർ) 6, സഹോദരന്റെ പെൺമക്കൾ 7, സഹോദരിയുടെ പെൺമക്കൾ എന്നിവരാണ്. മാതാക്കൾ മാതാമഹികൾ (ഉമ്മയുടെ ഉമ്മ വല്ലിമ്മ എന്നിങ്ങനെ) മുകളിലോട്ടും ഉൾപ്പെടുന്നതാണ്. പെൺമക്കൾ എന്നതു

¹ സൂറ നിസാഅ് 23

പോലെ പെൺമക്കളുടെ പുത്രീമാർ പേരക്കുട്ടികൾ എന്നിങ്ങനെ താഴോട്ടും ഉൾപ്പെടുന്നതാണ്.

എളുപ്പ മൃത്താപ്പമാരുടെ (പിത്യ സഹോദര) പെൺമക്കൾ എളുപ്പ മൃത്തമ്മമാരുടെ (മാത്യ സഹോദരീ) പെൺമക്കൾ അമ്മായിയുടെ (പിത്യ സഹോദരീ) മക്കൾ, അമ്മാവന്റെ (മാത്യ സഹോദരന്റെ) മക്കൾ എന്നിവരുമായുള്ള വിവാഹബന്ധം ഇസ്ലാം വിലക്കിയ വിഭാഗത്തിൽ പെടുന്നില്ല. അവരെ വിവാഹം കഴിക്കാവുന്നതാണ്.

കെട്ടു ബന്ധത്തിലൂടെ നിഷിദ്ധമായവർ:

വിവാഹ ബന്ധത്തിലൂടെ നിഷിദ്ധമായിത്തീരുന്നവർ താഴെ പറയുന്നവരാണ്.

1. പിതാവ് വിവാഹം ചെയ്ത സ്ത്രീകൾ. പിതാവ് അവരെ വിവാഹമോചനം നടത്തുകയോ, പിതാവ് മരണപ്പെടുകയോ ചെയ്ത ശേഷമാണെങ്കിലും അവരെ വിവാഹം കഴിക്കുന്നത് മക്കൾക്ക് നിഷിദ്ധമാണ്.

അല്ലാഹു പറയുന്നു:

وَلَا تَنْكِحُوا مَا نَكَحَ آبَاؤُكُمْ مِّنَ النِّسَاءِ إِلَّا مَا قَدْ سَلَفَ إِنَّهُ كَانَ فَاحِشَةً وَمَقْتًا وَسَاءَ سَبِيلًا (سورة النساء 22)

“നിങ്ങളുടെ പിതാക്കൾ വിവാഹം ചെയ്ത സ്ത്രീകളെ നിങ്ങൾ വിവാഹം കഴിക്കരുത്. മുമ്പ് നിങ്ങൾ ചെയ്തു പോയത് ഒഴികെ. തീർച്ചയായും അത് നീച വൃത്തിയും വെറുക്കപ്പെട്ട കാര്യവുമാകുന്നു.”¹

¹ സൂറ നിസാഅ് 22

2, മക്കളുടെ ഭാര്യമാർ. മകൻ മരണപ്പെടുകയോ വിവാഹമോചനം നടത്തുകയോ ചെയ്ത ശേഷമാണെങ്കിലും പുത്രന്മാർ വിവാഹം ചെയ്ത സ്ത്രീകളെ വിവാഹം ചെയ്താൽ പിതാക്കൾക്ക് നിഷിദ്ധമാണ്.

എന്നാൽ വളർത്തു പുത്രന്മാർ വിവാഹം ചെയ്ത സ്ത്രീകളെ വളർത്തു പുത്രൻ മരിക്കുകയോ വിവാഹമോചനം നടത്തുകയോ ചെയ്ത ശേഷം പിതാക്കൾ വിവാഹം ചെയ്യുന്നത് നിഷിദ്ധമില്ല.

3, ഭാര്യമാരുടെ മാതാക്കൾ. ഭാര്യയുടെ മരണ ശേഷമോ ഭാര്യയെ വിവാഹമോചനം ചെയ്ത ശേഷമോ ആയാലും ഭാര്യയുടെ മാതാവിനെ വിവാഹം ചെയ്യാൻ പാടുള്ളതല്ല. അതുപോലെ ഭാര്യയുടെ മാതാവിന്റെ മാതാവ് എന്നിങ്ങനെ മുകളിലേക്കും ഈ നിയമം ബാധകമാണ്.

4. വളർത്തു പുത്രിമാർ. തന്റെ ഭാര്യക്ക് നേരത്തെ മറ്റൊരു ഭർത്താവിൽ ജനിച്ച പെൺമക്കളാണ് ഇവിടെ ഉദ്ദേശിക്കുന്നത്. എന്നാൽ ഇവിടെ നിഷിദ്ധമാകുന്നത് ഭാര്യയുമായി (പെൺകുട്ടിയുടെ ഉമ്മയുമായി) ലൈംഗിക ബന്ധത്തിലേർപ്പെട്ട ശേഷം മാത്രമാണ്. ബന്ധപ്പെട്ടതിന് ശേഷം ഭാര്യ മരിച്ചാലും ഈ നിയമം പാലിക്കപ്പെടേണ്ടതാണ്. അവരുടെ മകളെ വിവാഹം കഴിക്കാൻ പാടുള്ളതല്ല. ഭാര്യയുമായി ബന്ധപ്പെടുന്നതിന് മുമ്പ് അവൾ മരണപ്പെടുകയോ അവളെ വിവാഹമോചനം ചെയ്തേണ്ടിവരികയോ ചെയ്താൽ അവൾക്ക് ആദ്യ ഭർത്താവിൽ ജനിച്ച അവളുടെ മകളെ വേണമെങ്കിൽ വിവാഹം കഴി

ക്കുന്നതിന് വിരോധമില്ല. വളർത്തുമകൾ നിഷിദ്ധമായി
ത്തീരുന്നതോടെ അവളുടെ മകളും നിഷിദ്ധമാണ്.

5. ഭാര്യയുടെ സഹോദരിമാർ. ഒരേ സമയം ഒരു സ്ത്രീ
യെയും അവളുടെ സഹോദരിയെയും വിവാഹം ചെയ്യാ
ൻ പാടുള്ളതല്ല. എന്നാൽ ഭാര്യ മരിച്ചതിന് ശേഷം അവ
ളുടെ സഹോദരിയെ വിവാഹം ചെയ്യുന്നതിന് വിരോധമി
ല്ല. നബി(സ)യുടെ മകൾ റുഖിയ്യ(റ)യെയും അവരുടെ മ
രണ ശേഷം ഉമ്മു കുൽസും (റ) യെയും ഉസ്മാൻ(റ) വി
വാഹം ചെയ്തത് ചരിത്രത്തിൽ പ്രസിദ്ധമാണ്.

6. ഒരു സ്ത്രീയെ വിവാഹം ചെയ്യുന്നതോടെ അവളുടെ
അമ്മായിയെ (പിതൃ സഹോദരി) യും എളാമ/മൂത്തമ്മമാ
രെ (മാതൃ സഹോദരി) യും വിവാഹം ചെയ്യാൻ നിഷിദ്ധ
മായിത്തീരുന്നതാണ്.

നബി(സ)യുടെ താഴെ പറയുന്ന വചനം ഇക്കാര്യം വ്യക്
തമാക്കുന്നു;

لا يجمع بين المرأة وعمتها ولا بين المرأة وخالتها (البخاري)

“ഒരു സ്ത്രീയെയും അവളുടെ അമ്മായിയെയും (ഭാര്യ
മാരായി) ഒരുമിച്ച് ചേർക്കാൻ പാടില്ല. അപ്രകാരം ഒരു
സ്ത്രീയെയും അവളുടെ മാതൃ സഹോദരിയെയും.”¹

മേൽ പറയപ്പെട്ട വിഭാഗങ്ങളിൽ അവസാനം പറഞ്ഞ രണ്ട്
വിഭാഗങ്ങളിലെ നിഷിദ്ധം താൽക്കാലികം മാത്രമാണ്.
ഭാര്യയുടെ മരണമോ വിവാഹമോചനമോ സംഭവിക്കുന്ന

¹ ബുഖാരി

തോടെ നിഷിദ്ധം നീങ്ങുന്നതാണ്.

മൂലകുടിബന്ധം:

മൂലകുടി ബന്ധത്തിലൂടെ വിവാഹം നിഷിദ്ധമാക്കപ്പെടുന്നത് താഴെ പറയുന്ന നിബന്ധനകൾക്ക് അനുസരിച്ച് മാത്രമാണ്.

1. ഇസ്ലാം മൂലകുടി പ്രായമായി നിർദ്ദേശിച്ച രണ്ട് വയസ്സ് പൂർത്തിയാകുന്നതിന് ഇടയിലായിരിക്കണം.
2. കുഞ്ഞിന് വിശപ്പ് തീരുന്ന നിലയിൽ മൂലയൂട്ടിയിരിക്കണം
3. തമാശയായി മൂലകൊടുത്തതായിരിക്കരുത്.

മൂല കുടിച്ച കുട്ടിയും അവന് മൂലകൊടുത്ത മാതാവും അവരുടെ മക്കളുമായും മാത്രമാണ് ബന്ധം നിലനിൽക്കുക. മൂല കുടിച്ച കുട്ടിയുടെ സഹോദരങ്ങളുമായി പ്രസ്തുത ബന്ധം നിലനിൽക്കുകയില്ല. മൂല കുടിച്ച കുട്ടിക്ക് മൂല നൽകിയ സ്ത്രീ തന്റെ മാതാവിന്റെ സ്ഥാനത്തും അവരുടെ മക്കൾ സഹോദരങ്ങളുടെ സ്ഥാനത്തുമായിരിക്കും. എന്നാൽ മൂല നൽകിയ സ്ത്രീയുടെ മക്കൾക്ക് തങ്ങളുടെ മാതാവിന്റെ മൂലപ്പാൽ കുടിച്ച കുട്ടിയുമായി മാത്രമെ ബന്ധമുണ്ടായിരിക്കുകയുള്ളൂ.

മൂലകുടി ബന്ധത്തിലൂടെ നിഷിദ്ധമാകുന്നവർ

1. മാതാക്കൾ 2. സഹോദരിമാർ എന്നിവരാണ്.
- രക്ത ബന്ധത്തിലൂടെ നിഷിദ്ധമാകുന്നതെല്ലാം മൂലകുടി ബന്ധത്തിലൂടെയും നിഷിദ്ധമാകുന്നതാണ്.

നബി(സ) പറയുന്നു:

يُحْرَمُ مِنَ الرِّضَاعَةِ مَا يَحْرَمُ مِنَ النَّسَبِ (مُتَّفَقٌ عَلَيْهِ)

“രക്തബന്ധത്തിലൂടെ നിഷിദ്ധമാകുന്നതെല്ലാം മുല കൂടി ബന്ധത്തിലൂടെയും നിഷിദ്ധമാകുന്നതാണ്.”¹

എന്നാൽ മുലകൂടി ബന്ധം സ്വന്തം അനന്തിരമെടുക്കുന്നതിന് പരിഗണിക്കപ്പെടുന്നതല്ല.

വിവാഹാനുഷംഗം

വിവാഹം അങ്ങേയറ്റം ശ്രദ്ധാപൂർവ്വം ചെയ്യേണ്ടതായ ഒരു പവിത്ര കർമ്മമാണ്. അത് ഏതെങ്കിലും ഒരു പ്രത്യേക കാരണത്തിന്റെ പേരിൽ ധൂതി പിടിച്ച് ചെയ്യേണ്ട കാര്യമല്ല. അതിനാൽ തന്നെ നല്ലവണ്ണം ആലോചിച്ച് അവധാനതാ പൂർവ്വമായിരിക്കണം വിവാഹ കാര്യങ്ങളിലേക്ക് ഇറങ്ങുന്നതും തീരുമാനമെടുക്കുന്നതും.

വിശുദ്ധ ഖുർആൻ വളരെ ഉറപ്പുള്ള ബലിഷ്ഠമായ കരാർ എന്നാണ് വിവാഹത്തെ വിശേഷിപ്പിച്ചിരിക്കുന്നത്.

وَأَخَذْنَ مِنْكُمْ مِيثَاقًا غَلِيظًا (سورة النساء 21)

“അവർ നിങ്ങളിൽ നിന്നും കനത്ത ഒരു കരാറാണ് വാങ്ങിയിട്ടുള്ളത്.”

ഇസ്ലാം വിഭാവന ചെയ്യുന്ന വിവാഹം കേവലം നൈമിഷികമായ ഐഹികജീവിതത്തിൽ മാത്രം രസിച്ച് തീർക്കാനുള്ളതല്ല. മറിച്ച് മരണാനന്തരം സ്വർഗ്ഗത്തിലും നീ

¹ മുതഹബ്ബിൻ നസൈഹി

ണ്ടു നിൽക്കേണ്ടതായ ഒരു ബന്ധമായിരിക്കണം അത്. ഖുർആൻ പറയുന്നു:

ادْخُلُوا الْجَنَّةَ أَنْتُمْ وَأَزْوَاجُكُمْ تُحْبَرُونَ (سورة الزخرف ٧٠)

“നിങ്ങളും നിങ്ങളുടെ ഇണകളും സന്തോഷഭരിതരായി കൊണ്ട് സ്വർഗ്ഗത്തിൽ പ്രവേശിക്കുക.”¹

അതിനാൽ മനസ്സറിഞ്ഞ് തൃപ്തിപ്പെട്ടുകൊണ്ട് മാത്രമായിരിക്കണം വിവാഹം നടക്കുന്നത്.

അന്വേഷണം ഇന്ന രൂപത്തിലായിരിക്കണം എന്ന് പ്രത്യേക നിർദ്ദേശമില്ല. അത് ആണിന്റേറയോ പെണ്ണിന്റേറയോ ഭാഗത്ത് നിന്ന് ആരംഭിക്കാവുന്നതാണ്.

വിശുദ്ധ ഖുർആനും ഹദീസും പരിശോധിച്ചാൽ പുരുഷൻ സ്ത്രീയുടെ രക്ഷിതാവിനോട് വിവാഹലോചന നടത്തുന്നതും, സ്ത്രീയോട് തന്നെ മാന്യമായി നേരിട്ട് വിവാഹാന്വേഷണം നടത്തുന്നതും അനുവദനീയമാണെന്ന് കണ്ടെത്താവുന്നതാണ്.

وَلَا جُنَاحَ عَلَيْكُمْ فِيمَا عَرَّضْتُمْ بِهِ مِنْ خِطْبَةِ النِّسَاءِ أَوْ أَكْتُمْتُمْ فِي أَنْفُسِكُمْ (سورة البقرة ٢٣٥)

“(സ്ത്രീകളെ ഇദ്ദേയുടെ ഘട്ടത്തിൽ) അവരുമായി വിവാഹലോചന വ്യംഗ്യമായി സൂചിപ്പിക്കുകയോ മനസ്സിൽ മറച്ചുവെക്കുകയോ ചെയ്യുന്നതിൽ നിങ്ങൾക്ക് കുറ്റമില്ല.”¹

¹ സൂറ സുഖ്റൂഫ് : 70

² ഭർത്താവ് മരണപ്പെടുകയോ, വിവാഹമോചനം ചെയ്യപ്പെടുകയോ ചെയ്ത സ്ത്രീ നിർണ്ണിത കാലം പുനർ വിവാഹത്തിലേർപ്പെടാതെ കാത്തു നിൽക്കേണ്ടതുണ്ട്. ഈ കാലത്തെയാണ് ഇദ്ദ കാലം എന്ന് പറയുന്നത്

ഇദ്ദേഹത്തിന്റെ കാലത്ത് നേരിട്ട് വിവാഹം ചെയ്യുന്ന നടത്തം പാടില്ലെന്ന് പറയുമ്പോൾ ഇദ്ദേഹത്തിന്റെ കാലത്തു തന്നെ അവസരത്തിൽ അനുവദനീയമാണെന്ന് മനസ്സിലാക്കാവുന്നതാണ്.

അബൂ ത്വൽഹ്(റ), റുമൈസ്യ എന്ന മഹതിയെ നേരിട്ട് അന്വേഷണം നടത്തി വിവാഹം ചെയ്തത് ചരിത്രത്തിൽ കാണാവുന്നതാണ്. റുമൈസ്യ(റ)യാണ് പിന്നീട് ഉമ്മു സുലൈം എന്ന പേരിൽ അറിയപ്പെടുന്ന മഹതി.

നബി(സ) ഉമ്മു സൽമ(റ)യെ അവരുടെ ഇദ്ദേഹത്തിൽ കഴിഞ്ഞ ശേഷം നേരിട്ട് ചെന്ന് അഭിപ്രായം ചോദിച്ചായിരുന്നു വിവാഹം കഴിച്ചത്.

പുരുഷൻ സ്ത്രീയുടെ രക്ഷിതാവിനോട് വിവാഹാനുമതി നേടുന്നതിനും ഹദീസുകളിൽ തെളിവ് കാണുന്നതാണ്. താഴെ പറയുന്ന നബിവാക്യം ശ്രദ്ധിക്കുക:

إذا خطب إليكم من ترضون دينه وخلقه فزوجوه إلا تفعلوا تكن
فتنة في الأرض وفساد عريض (صحيح الترمذي للألباني 3/394
رقم : 1084)

“നിങ്ങളോട് മതബോധവും സൽസ്വഭാവവുമുള്ള ഒരാൾ വിവാഹാനുമതി നേടുന്നതിന് നിങ്ങൾ അയാൾക്ക് വിവാഹം ചെയ്തു കൊടുക്കുക; അല്ലാത്ത പക്ഷം ഭൂമിയിൽ കുഴപ്പവും വ്യാപകമായ വിപത്തും ഉണ്ടായിത്തീരുന്നതാണ്.”²

¹ സൂറ ബഖറ: 235

² അൽബാനിയുടെ സ്വഹീഹ് തിർമിദ്ദി 3/394 നമ്പർ: 1084 ഹദീസ് ഹസൻ ഹദീസ് പേജ്

അലി(റ), ഫാതിമ(റ)യെ തന്നിക്ക് വിവാഹം ചെയ്തു തരുമോ എന്ന് നബി(സ)യോട് നേരിട്ട് ചോദിച്ചതായി ചരിത്രങ്ങളിൽ കാണുന്നുണ്ട്.

സ്ത്രീ നേരിട്ട് വിവാഹാഭ്യർത്ഥന നടത്തിയ സംഭവവും ഹദീസുകളിൽ കാണാവുന്നതാണ്:

عن سهل بن سعد الساعدي رضي الله عنه، جاءت امرأة إلى رسول الله صلى الله عليه وسلم فقالت يا رسول الله أهب لك نفسي فنظر إليها رسول صلى الله عليه وسلم فصعد النظر فيها وصوبه ثم طأطأ رسول الله صلى الله عليه وسلم رأسه فلما رأت المرأة أنه لم يقض فيها شيئا جلست فقام رجل من أصحابه فقال يا رسول الله إن لم يكن لك بها حاجة فزوجنيها فقال فهل عندك من شيء ؟ فقال لا والله يا رسول الله فقال اذهب إلى أهلك فانظر هل تجد شيئا ؟ فذهب ثم رجع فقال لا والله ما وجدت شيئا فقال رسول الله صلى الله عليه وسلم انظر ولو خاتم من حديد فذهب ثم رجع فقال لا والله يا رسول الله ولا خاتم من حديد ولكن هذا إزاري (قال سهل ما له رداء) فلها نصفه فقال رسول الله ما تصنع بإزارك إن لبسته لم يكن عليها منه شيء وإن لبسته لم يكن عليك منه شيء فجلس الرجل حتى إذا طال مجلسه قام فرآه رسول الله صلى الله عليه وسلم موليا فأمر به فدعي فلما جاء قال ماذا معك من القرآن ؟ قال معي سورة كذا وكذا (عددها)

تقرأهن على ظهر قلبك؟ قال نعم ، قال اذهب فقد مكنتكها بما
 معك من القرآن (مختصر مسلم رقم: ٨٢٠)

“സഹല്യ ബന്ദു സഅദിസ്സാഇദി(റ) പറയുന്നു: ഒരു സ്ത്രീ നബി(സ)യുടെ അടുക്കൽ വന്ന് ഇങ്ങിനെ പറഞ്ഞു: ‘നബിയേ, ഞാൻ എന്നെ നിങ്ങൾക്ക് സമർപ്പിക്കുവാനാണ് വന്നിട്ടുള്ളത്.’ അന്നേരം നബി(സ) അവളിലേക്ക് നോക്കുകയും സൂക്ഷ്മമായി ദൃഷ്ടി പതിപ്പിക്കുകയും ചെയ്ത ശേഷം തന്റെ തല താഴ്ത്തിയിരുന്നു. പ്രവാചകൻ തന്റെ കാര്യത്തിൽ തീരുമാനമൊന്നും എടുക്കുന്നില്ലെന്ന് കണ്ട അവൾ (അൽപ നേരം അവിടെ) ഇരുന്നു. അന്നേരം നബി(സ)യുടെ സ്വഹാബികളിൽ നിന്നും ഒരാൾ എഴുന്നേറ്റ് പറഞ്ഞു: നബിയെ നിങ്ങൾക്ക് അവളെ ആവശ്യമില്ലെങ്കിൽ അവളെ എനിക്ക് വിവാഹം ചെയ്തു തന്നാലും. അന്നേരം അദ്ദേഹം ചോദിച്ചു: നിന്റെ പക്കൽ വല്ലതുമുണ്ടോ? അയാൾ പറഞ്ഞു: ഇല്ല, അല്ലാഹുവാണെ സത്യം ഒന്നുമില്ല (പ്രവാചകരെ. നബി(സ) ഒരു ഇരുമ്പിന്റെ മോതിരമെങ്കിലും ഉണ്ടോ എന്ന് പോയി നോക്കുക; എന്ന് ആവശ്യപ്പെടുകയും, അയാൾ തിരിച്ചു വന്നു: ഒന്നുമില്ല നബിയേ, ഒരു ഇരുമ്പിന്റെ മോതിരം പോലുമില്ല. എന്നാൽ എന്റെ ഈ തൂണിയിതാ (സംഭവം വിശദീകരിക്കുന്ന സഹൽ(റ) പറയുന്നു: അയാൾ തൂണി കൂടാതെ തട്ടം (തലപ്പാവ്) പോലും ഇല്ലാത്ത മനുഷ്യനായിരുന്നു) അതിന്റെ പകുതി ഞാൻ അവൾക്ക് കൊടുക്കാം. അന്നേരം നബി(സ) പറഞ്ഞു: നിന്റെ തൂ

ണികൊണ്ട് എന്ത് ചെയ്യാനാണ് ? നീ അത് ധരിച്ചാൽ അവൾക്ക് അതിൽ നിന്ന് ഒന്നുമുണ്ടാവുകയില്ല; അവൾ അത് ധരിച്ചാൽ നിനക്കും ഒന്നുമുണ്ടാവുകയില്ല. അങ്ങിനെ കുറെ സമയം അയാൾ അവിടെയിരുന്ന ശേഷം അയാൾ എഴുന്നേറ്റ് പോകാൻ തുനിഞ്ഞപ്പോൾ നബി(സ) അയാളെ വിളിക്കാൻ കൽപ്പിച്ചു. അയാൾ വന്നു. അയാളോട് ചോദിച്ചു: നിനക്ക് ഖുർആനിൽ നിന്നും എന്തൊക്കെ അറിയാം ? എനിക്ക് ഇന്നയിന്ന സൂറത്തുകളെല്ലാം അറിയാം. നബി(സ) അവ ഓതിച്ച ശേഷം പറഞ്ഞു: നിനക്ക് ഞാൻ അവളെ നിനക്ക് അറിയുന്ന ഖുർആൻ (അവൾക്ക് പഠിപ്പിച്ചുകൊടുക്കുക എന്നത്) മഹ്റായി കണക്കാക്കി വിവാഹം ചെയ്തു തന്നിരിക്കുന്നു. എന്ന് പറയുകയും ചെയ്തു.”¹

രക്ഷിതാക്കൾ തങ്ങളുടെ പെൺമക്കൾക്കോ, സഹോദരികൾക്കോ വേണ്ടി ഭർത്താവാകാൻ കൊള്ളാവുന്നതെങ്കിൽ അന്വേഷണം നടത്തുന്നതിനും മാതൃകകൾ കാണാവുന്നതാണ് ഉമർ (റ) തന്റെ മകൾ ഹഫ്സക്ക് വേണ്ടി അബൂബക്കർ, ഉസ്മാൻ(റ) എന്നീ സ്വഹാബികളോട് വിവാന്വേഷണം നടത്തിയത് ഹദീസുകളിൽ കാണാവുന്നതാണ്.

അപ്രകാരം തന്നെ രക്ഷിതാക്കൾ പെൺകുട്ടികളെ തിരഞ്ഞെടുത്ത് ആൺമക്കൾക്ക് ഭാര്യമാരാക്കിക്കൊടുത്ത സംഭവങ്ങളും ഇസ്ലാമിക ചരിത്രത്തിൽ കാണാവുന്ന

¹ മുഖ്തസ്വറു മുസ്ലിം ഹദീസ് നമ്പർ: 820.

താണ്. ഉമർ(റ) ഒരു പാൽക്കാരി സ്ത്രീയുടെ ജീവിച്ചിരുന്ന പെൺകുട്ടിയെ, അവൾ അല്ലാഹുവിനെ രഹസ്യമായും പരസ്യമായും ഭയപ്പെട്ട് ജീവിക്കുന്നവളാണ് എന്ന മഹിത സ്വഭാവം പരിഗണിച്ച് തന്റെ മകൻ ആസിം(റ) വിനെക്കൊണ്ട് വിവാഹം കഴിപ്പിച്ചത് സ്മരണീയമാണ്.

വിവാഹാനന്വേഷണം നിഷിദ്ധമായ അവസരങ്ങൾ
അന്വേഷണം പാടില്ലാത്ത ചില സന്ദർഭങ്ങളുണ്ട് അത് ശ്രദ്ധിച്ചുകൊണ്ടായിരിക്കണം അന്വേഷണം നടത്തുന്നത്.

1. ഇദ്ദയുടെ അവസരത്തിൽ :

ഭർത്താവ് മരണപ്പെട്ട സ്ത്രീകൾ ഗർഭിണിയല്ലെങ്കിൽ നാലു മാസവും പത്ത് ദിവസവും, ഗർഭിണിയാണെങ്കിൽ പ്രസവിക്കുന്നത് വരേയും വിവാഹാനന്വേഷണം പാടില്ല. അപ്രകാരം തന്നെ വിവാഹ മോചിതകൾ മൂന്ന് ആർത്തവ കാലഘട്ടവും ശുദ്ധി കാലവും പിന്നിടുന്നത് വരേയും ഗർഭിണിയാണെങ്കിൽ പ്രസവിക്കുന്നതു വരേയുമാണ് ഇദ്ദയുടെ കാലം. ആർത്തവം ഉണ്ടാകാവുന്ന പ്രായം കഴിഞ്ഞവരോ ആർത്തവം തുടങ്ങിയിട്ടില്ലാത്തവരോ ആണെങ്കിൽ മൂന്ന് മാസമാണ് ഇദ്ദയുടെ കാലമായി കണക്കാക്കേണ്ടത്. ഇനി ലൈംഗികബന്ധം പുലർത്തുന്നതിന് മുമ്പ് വിവാഹമോചനം നടത്തപ്പെട്ടവരാണെങ്കിൽ ഇദ്ദയുടെ ആവശ്യമില്ല.

അല്ലാഹു പറയുന്നു:

وَلَا جُنَاحَ عَلَيْكُمْ فِيمَا عَرَّضْتُمْ بِهِ مِنْ خِطْبَةِ النِّسَاءِ أَوْ أَكْتَمْتُمْ فِي
أَنْفُسِكُمْ (سورة البقرة : 235)

“(സ്ത്രീകളെ അവരുടെ ഇദ്ദേഹങ്ങളുടെ¹ ഘട്ടത്തിൽ) അവരുമായി വിവാഹാലോചന വ്യംഗ്യമായി സൂചിപ്പിക്കുകയോ മനസ്സിൽ മറച്ചുവെക്കുകയോ ചെയ്യുന്നതിൽ നിങ്ങൾക്ക് കുറ്റമില്ല.”²

2, ഇഹ്റാമിലായിരിക്കുമ്പോൾ:

ഹജ്ജിനോ ഉറക്കോ ഇഹ്റാമിൽ പ്രവേശിച്ച നിലയിലായിരിക്കെ വിവാഹാന്വേഷണം നടത്തലും വിവാഹം കഴിക്കലും കഴിച്ചുകൊടുക്കാൽ ഉൾപ്പെടെ അതുമായി ബന്ധപ്പെട്ട ഒരു കാര്യവും പാടില്ലാത്തതാണ്.

നബി(സ) പറഞ്ഞു:

لَا يَنْكِحُ الْمُحْرِمُ وَلَا يُنْكَحُ وَلَا يَخْطُبُ (مختصر مسلم رقم : 814)

“ഇഹ്റാമിൽ പ്രവേശിച്ചവൻ വിവാഹം കഴിക്കുകയോ കഴിച്ചുകൊടുക്കുകയോ അന്വേഷണം നടത്തുകയോ ചെയ്യാവതല്ല.”³

¹ ഭർത്താവ് മരണപ്പെടുകയോ, വിവാഹമോചനം ചെയ്യപ്പെടുകയോ ചെയ്ത സ്ത്രീകൾ പുനർ വിവാഹത്തിന് മുമ്പായി നിശ്ചിത കാലം കാത്തു നിൽക്കേണ്ടതുണ്ട് ഇതിനാണ് ഇദ്ദേഹം പറയുക.

² സൂറ ബഖറ: 235.

³ മുഖ്തസ്സദ്ദ് മുസ്ലിം ഹദീസ് നമ്പർ : 814.

3, മറൊരാളുടെ അന്വേഷണത്തിനിടയിൽ:

ഒരാൾ അന്വേഷണം നടത്തിക്കൊണ്ടിരിക്കുന്നതിനിടയിൽ അയാൾ അതിൽ നിന്നും ഒഴിവാകുന്നതിന് മുമ്പായി മറൊരാൾ അന്വേഷണം നടത്താൻ പാടില്ല.

المؤمن أخو المؤمن فلا يحل للمؤمن أن يبتاع على بيع أخيه ولا يخطب على خطبة أخيه حتى يذُر (مختصر مسلم رقم : 800)

“ഒരു വിശ്വാസി മറൊരു വിശ്വാസിയുടെ സഹോദരനാണ്. അതിനാൽ ഒരു വിശ്വാസിക്കും തന്റെ സഹോദരന്റെ കച്ചവടത്തിൽ കയറി കച്ചവടം ചെയ്യുകയോ, തന്റെ സഹോദരൻ വിവാഹാന്വേഷണം നടത്തുന്നതിനിടയിൽ അന്വേഷണം നടത്തുകയോ പാടില്ല. അയാൾ അത് ഉപേക്ഷിക്കുന്നത് വരെ.”¹

വിവാഹത്തിനു മുമ്പ് കാണൽ

വിവാഹം ജീവിതകാലം മുഴുവനും മരണത്തിനു ശേഷവും നില നിൽക്കേണ്ട ബന്ധമാണ്. അതോടൊപ്പം ഏതൊരു സ്ത്രീക്കും പുരുഷനും വിവാഹത്തെക്കുറിച്ച് ഒരു പാട് സ്വപ്നങ്ങളും സങ്കല്പങ്ങളുമുണ്ടായിരിക്കും. അതുകൊണ്ട് തന്നെ വിവാഹത്തിന് മുമ്പായി പരസ്പരം കാണുകയും തൃപ്തിപ്പെടുകയും ചെയ്താൽ വിവാഹത്തിൽ വളരെ പ്രാധാന്യമർഹിക്കുന്ന ഒന്നാണ്.

¹ മുഖ്തസ്സറു മുസ്ലിം ഹദീസ് നമ്പർ : 800.

താഴെ പറയുന്ന ഹദീസുകളിലൂടെ ഇക്കാര്യം കൂടുതൽ വ്യക്തമാകുന്നതാണ്:

إذا ألقى الله في قلب امرئ خطبة امرأة فلا بأس أن ينظر إليها (أحمد، بيهقي، ابن ماجه صحيح الجامع للألباني رقم: 389)

“ഒരാളുടെ മനസ്സിൽ ഒരു സ്ത്രീയുമായുള്ള അന്വേഷണം അല്ലാഹു ഇട്ടുകൊടുത്താൽ അവൻ അവളെ കാണുന്നതിൽ തെറ്റില്ല.”¹

പ്രമുഖ സ്വഹാബിയായ മുതീറത്തു ബിനു ശുഅബ്: ഒരു സ്ത്രീയെ വിവാഹാന്വേഷണം നടത്തിയതായി അറിഞ്ഞ പ്രവാചകൻ(സ) അദ്ദേഹത്തോടായി ഇപ്രകാരം പറഞ്ഞു:

أنظر إليها فإنه أحرى أن يؤدم بينكما (الترمذي صححه الألباني)

“നീ അവളെ പേയി കാണുക. അതാണ് നിങ്ങൾക്കിടയിൽ ഇണക്കം സുദൃഢമാകാൻ ഏറ്റവും നല്ലത്.”²

കാണൽ വേണമെങ്കിൽ സ്ത്രീ അറിയാതെയോവുന്നതും അനുവദനീയമാണ്.

إذا خطب أحدكم المرأة فلا جناح عليه أن ينظر إليها وإن كانت لا تعلم (أحمد، طبراني صحيح الجامع للألباني رقم: 507)

¹ അഹ്മദ്, ബൈഹഖി, ഇബ്നുമാജ, അൽബാനിയുടെ സ്വഹീഹുൽ ജാമിഅ: 389.
² തിർമിദി, അൽബാനിയുടെ സ്വഹീഹ് തിർമിദി

“നിങ്ങളിൽ ആരെങ്കിലും ഒരു സ്ത്രീയെ വിവാഹാന്വേഷണം നടത്തുകയാണെങ്കിൽ അവളിലേക്ക് നോക്കൽ കുററമില്ല അത് അവൾ അറിയാതെയായിരുന്നാലും.”¹

നിഷിദ്ധമായ പെണ്ണുകാണൽ

ഇസ്ലാം വിവാഹ ആവശ്യാർത്ഥം മാത്രം അനുവദിച്ച അന്യ സ്ത്രീയെ കാണുവാനുള്ള അനുവാദം വിവാഹം കഴിക്കാൻ ഉദ്ദേശിക്കുന്ന പുരുഷന് മാത്രമാണ്. അത് തന്നെ നിങ്ങൾക്ക് കുററമില്ല, കാണുന്നതിന് വിരോധമില്ല എന്നിങ്ങനെയുള്ള പദങ്ങളിലൂടെയാണ് നബി(സ) പറഞ്ഞിട്ടുള്ളത്. എന്നാൽ ഇന്ന് നടക്കുന്ന പെണ്ണുകാണൽ അത് വലിയ ചടങ്ങാക്കുകയും പെൺവിട്ടുകാർ ഒരു പാട് ആളുകളെ വിളിച്ചു കൂട്ടുകയും ആൺ വിട്ടുകാരുടെ ഭാഗത്ത് നിന്നും കല്യാണം കഴിക്കാൻ ഒരുങ്ങുന്ന പുരുഷനും അവനോടൊപ്പം അവന്റെ കൂട്ടുകാരും സുഹൃത്തുക്കളുമായ ഒരു പറ്റം ആളുകൾ വരികയും എന്നിട്ട് അവരെല്ലാവരും കൂടി പെണ്ണിനെ കാണുകയും പരസ്പരം അഭിപ്രായങ്ങൾ ആരാഞ്ഞു കൂടിയാലോചിച്ച് പെണ്ണിനെ സ്വീകരിക്കണോ വേണ്ടയോ എന്ന് തീരുമാനമെടുക്കുന്ന സമ്പ്രദായം തീർത്തും നിഷിദ്ധവും വർജ്ജിക്കേണ്ടതുമാണ്. യഥാർത്ഥത്തിൽ വിവാഹം ചെയ്യാൻ ഉദ്ദേശിക്കുന്ന പുരുഷന്റെ പിതാവിന് പോലും മകൻ വിവാഹം ചെയ്യാൻ ഉദ്ദേശിക്കുന്ന സ്ത്രീയെ കാണൽ പാടില്ലാത്തതാണ്.

¹ അഹ്മദ്, ത്വബറാനി, അൽബാഹിയുടെ സൂഫീഹുൽ ഖാമിഅ്: 507.

വിവാഹം സാധുവാകാനുള്ള ഘടകങ്ങൾ

ഇസ്ലാമിൽ വിവാഹം സാധുവായിത്തീരുവാൻ വരനും വധുവും മാത്രം തയ്യാറായാൽ മതിയാവുകയില്ല. വളരെ അനിവാര്യമായും ഉണ്ടായിരിക്കേണ്ടതായ മററു ചില ഘടകങ്ങൾ കൂടിയുണ്ട് അവ താഴെ വിവരിക്കാം.

ഒന്ന്: രക്ഷിതാവ് (വലിയ്ക്ക്) :

ഇസ്ലാം വിവാഹത്തിന് അനിവാര്യമായും ഉണ്ടായിരിക്കണമെന്ന് നിശ്ചയിച്ച ഘടകങ്ങളിൽ പ്രധാനപ്പെട്ടതാണ് വലിയ്ക്ക് അഥവാ രക്ഷിതാവ്. ഏതെങ്കിലും പ്രത്യേക സാഹചര്യത്തിൽ രണ്ട് സ്ത്രീ പുരുഷന്മാർ തമ്മിൽ കണ്ടുമുട്ടുകയും പരസ്പരം അടുത്ത് ജീവിക്കണം എന്ന് തീരുമാനിക്കൽ എളുപ്പം നടക്കും. എന്നാൽ അത് അടുത്തതിനേക്കാൾ വേഗത്തിൽ വേർ പിരിയുകയും ചെയ്തേക്കാതാനും സാധ്യതകൾ ഏറെയാണ്. അതുകൊണ്ട് യുവതീ യുവാക്കൾ രണ്ടു പേരും ഒന്നിച്ചെടുക്കുന്ന തീരുമാനവും പുരുഷന്റെ അത്ര തന്നെ വിവേകവും പക്വതയുമില്ലാത്ത പെൺകുട്ടിയെ നിർബന്ധിപ്പിച്ച് നടത്തുന്ന വിവാഹം ഇസ്ലാം അംഗീകരിക്കുന്നില്ല. വിവാഹം നടക്കുന്നത് പെൺകുട്ടിയുടെ ഉത്തരവാദിപ്പെട്ട രക്ഷിതാവ് മുഖേനയായിരിക്കണം എന്നത് നിർബന്ധമാണ്. കാരണം താൻ ഉത്തരവാദിപ്പെട്ട ഒരാളിൽ നിന്നാണ് പെൺ

കുട്ടിയെ ഏറ്റെടുത്തിട്ടുള്ളത് എന്ന ബോധം പുരുഷന് ഏത് നേരവും ഉണ്ടായിരിക്കാൻ തന്നെ.

ഖുർആൻ പറയുന്നു:

فَانكِحُوهُنَّ بِإِذْنِ أَهْلِهِنَّ (سورة النساء ٢٥)

“നിങ്ങൾ അവരെ അവരുടെ രക്ഷകർത്താക്കളുടെ അനുമതിയോടെ വിവാഹം ചെയ്തുകൊള്ളുക.”¹

ഇവിടെ പറഞ്ഞ ആയത്തിന്റെ പശ്ചാത്തലം അടിമ സ്ത്രീകളെ വിവാഹം ചെയ്യുന്നതിനെ സംബന്ധിച്ചാണെങ്കിലും അത് അടിമസ്ത്രീകൾക്ക് മാത്രമായുള്ളതല്ല എന്ന് നബി(സ) വ്യക്തമാക്കിയിട്ടുണ്ട്:

أيما امرأة نكحت بغير إذن وليها فنكاحها باطل فنكاحها باطل (أحمد، أبو داود، ابن ماجه ، صحيح الجامع للألباني : ٢٧٠٩)

“ഏതെങ്കിലും ഒരു സ്ത്രീ തന്റെ രക്ഷിതാവിന്റെ അനുമതി കൂടാതെ വിവാഹിതയായാൽ ആ നികാഹ് ബാതിലാണ് (ദുർബലമാണ്) ബാതിലാണ്; ബാതിലാണ്.”²

മറ്റൊരു ഹദീസ് കൂടി കാണുക:

لا نكاح إلا بولي (أحمد ، حاكم صحيح الجامع : ٧٥٥٥)

¹ സൂറ: നിസാഅ് : 25

² അഹ്മദ്, അബൂദാവൂദ്, ഇബ്നുമാജ: അൽബാനിയുടെ സ്വഹീഹുൽ ഖാമിഅ് നമ്പർ : 2709.

“രക്ഷാധികാരിയില്ലാതെ വിവാഹമില്ല”¹

സാധാരണ നിലക്ക് ഒരു സ്ത്രീയുടെ രക്ഷാധികാരി പിതാവായിരിക്കും പിതാവിന്റെ അഭാവത്തിൽ പിതാമഹൻ (വല്ലിപ്പ), പിതാമഹന്മാർ (മുത്താപ്പമാരും എളാപ്പമാരും) സഹോദരന്മാർ എന്നീ നിലകാണ് വലിയുറകൾ കണക്കാക്കപ്പെടുക. ഒരേ സ്ഥാനമുള്ള ഒന്നലധികം ആളുകൾ (ഒന്നിലധികം സഹോദരന്മാർ) ഉണ്ടാകുമ്പോൾ പ്രായവും വിജ്ഞാനവുമുള്ളവർക്ക് മുൻഗണന കൽപ്പിക്കേണ്ടതാണ്. ഏറ്റവും അടുത്ത രക്ഷാധികാരിയുടെ അസാന്നിധ്യത്തിൽ അടുത്ത ആൾക്ക് വകാലത്ത് (ചുമതല) നൽകാവുന്നതാണ്.

ഭരണാധികാരിയും വലിയുറകും

ഒരു സ്ത്രീക്ക് മേൽ പറഞ്ഞ നിലക്കുള്ള രക്ഷാധികാരികൾ ആരും ഇല്ലാതെ വരിക, രക്ഷാധികാരിയായുള്ള വ്യക്തി എവിടെയാണെന്ന് അറിയപ്പെടാതിരിക്കുക, രക്ഷാധികാരി വിവാഹത്തിന് കാരണം കൂടാതെ വിസമ്മതം കാണിക്കുക എന്നീ സന്ദർഭങ്ങളിൽ രക്ഷിതാവിന്റെ ഇസ്ലാമിക രാഷ്ട്രത്തിന്റെ സുൽത്താൻ ആയിരിക്കും അവളുടെ രക്ഷാധികാരി. ഇന്നത്തെ സാഹചര്യത്തിൽ ഭരണാധികാരിയുടെ സ്ഥാനത്ത് നിലകൊള്ളുന്ന മഹല്ല്ഖത്തീബ് / ഖാളിയായാണ് വലിയുറയായി വിവാഹം ചെയ്തു കൊടുക്കേണ്ടത്.

¹ അഹ്മദ്, ഹാകിം . സ്വഹീഹുൽ രാമിഅ് : 7555. ഇർവാളുൽ തലീൽ : 1839.

ഇക്കാര്യം താഴെ പറയുന്ന നബിവാചനത്തിലൂടെ വ്യക്തമാകുന്നതാണ്:

لا نكاح إلا بولي والسلطان ولي من لا ولي لها (ابن ماجه ، صحيح الجامع : ٧٥٥٦)

“വലിയ്ക്ക് ഇല്ലാതെ വിവാഹമില്ല. വലിയ്ക്ക് ഇല്ലാത്തവളുടെ വലിയ്ക്ക് ഭരണാധികാരിയായിരിക്കും.”

രക്ഷാധികാരികൾ വിവാഹം ചെയ്തുകൊടുക്കുന്ന വിഷയത്തിൽ തർക്കത്തിലായാലും ഭരണാധികാരി (ഖത്വീബ്) ആയിരിക്കും അവളുടെ വലിയ്ക്ക്:

عن عائشة أن رسول الله صلى الله عليه وسلم قال أيما امرأة نكحت بغير إذن وليها فنكاحها باطل فنكاحها باطل فنكاحها باطل فإن دخل بها فلها المهر بما استحلت من فرجها فإن اشتجروا فالسلطان ولي من لا ولي . (الإرواء الغليل للآلباني رقم ١٨٤٠ ، وصحيح مشكاة رقم : ١٣٣١)

“ഏതെങ്കിലും ഒരു സ്ത്രീ തന്റെ രക്ഷിതാവിന്റെ അനുമതി കൂടാതെ വിവാഹിതയായാൽ ആ നികാഹ് ബാതിലാണ് (ദുർബലമാണ്) ബാതിലാണ്; ബാതിലാണ്. അയാൾ അവളുമായി ബന്ധപ്പെട്ടിട്ടുണ്ടെങ്കിൽ മഹർ അവൾക്ക് അവകാശപ്പെട്ടതായിരിക്കും, (വിവാഹം കഴിച്ചുകൊടുക്കുന്ന വിഷയത്തിൽ) രക്ഷാധികാരികൾ തർക്ക

¹ ഇബ്നുമാജ, സ്വഹീഹുൽ ജാമിഅ് : 7556.

ത്തിലായാൽ ഭരണാധികാരിയായിരിക്കും അവളുടെ വലിയ്ക്ക്.)¹

നിശ്ചിത വലിയ്കും ഖാലിയും ഇല്ലാത്ത അവസരത്തിൽ സ്ത്രീക്ക് വലിയ്യിനെ നിശ്ചയിക്കാനും അവകാശമുണ്ട്.

ഉമ്മു ഹകീം (റ) അബ്ദുൽറഹ്മാനു ബിനുബുഹ് (റ)വിനോട് താങ്കളെ ഞാൻ എന്റെ വലിയായി നിശ്ചയിക്കുന്നു; നിങ്ങൾ അഭിപ്രായപ്പെടുന്ന ആൾക്ക് താങ്കൾ എന്നെ വിവാഹം ചെയ്തു കൊടുക്കുക; എന്നു പറഞ്ഞതായി ചരിത്രത്തിൽ കാണാവുന്നതാണ്.²

വലിയ്ക്ക് പുരുഷൻ തന്നെയായിരിക്കണം:

ഒരു സ്ത്രീക്ക് തന്റെ സംരക്ഷണത്തിലുള്ള പെൺകുട്ടിയെ മറ്റൊരാൾക്ക് നേരിട്ട് വിവാഹം ചെയ്തുകൊടുക്കാൻ ഇസ്ലാം അനുവദിക്കുന്നില്ല. അത് പുരുഷൻ തന്നെയായിരിക്കണം എന്നത് നിർബന്ധമാണ്.

അപ്രകാരം തന്നെ ഒരു സ്ത്രീക്ക് മറ്റൊരാൾ തന്നെ വിവാഹം ചെയ്തുകൊടുത്തുകൊണ്ട് വിവാഹത്തിലേർപ്പെടുക എന്നതല്ലാതെ സ്വന്തമായി മറ്റൊരാളുമായി വിവാഹക്കരാറിൽ ഏർപ്പെടാനും പാടുള്ളതല്ല.

ഇക്കാര്യവും പ്രവാചകൻ(സ) വ്യക്തമാക്കിയിട്ടുണ്ട്:

¹ അൽബാനിയുടെ ഇർവാഉൽ ഗലീൽ : 1840, സ്വഹീഹ് മിശ്കാത്ത് : 1331

² ഫിഖ്ഹുസ്സുന്ന : 2/191

ولا تزوج المرأة المرأة ولا تزوج المرأة نفسها (ابن ماجه صحیح الجامع: ٧٢٩٨، الإرواء الغليل: ١٨٤١)

“ഒരു സ്ത്രീയെ മറ്റൊരു സ്ത്രീ വിവാഹം ചെയ്തു കൊടുക്കാൻ പാടുള്ളതല്ല. ഒരു സ്ത്രീ സ്വന്തമായി വിവാഹത്തിലേർപ്പെടാനും പാടുള്ളതല്ല.”¹

വലിയുജ്ജാദാസുള്ള നിർദ്ദേശം:

വലിയായിരിക്കണം സ്ത്രീയെ വിവാഹം ചെയ്ത് കൊടുക്കേണ്ടത് എന്ന് ഇസ്ലാം പറഞ്ഞത് സ്ത്രീയുടെ രക്ഷക്ക് വേണ്ടിയാണ്. പുരുഷൻ അന്യായവും അനീതിയും കാണിക്കുകയാണെങ്കിൽ അതിനെ ചോദ്യം ചെയ്യാൻ ആളുണ്ട് എന്ന് ഉറപ്പു വരുത്താനും അതോടൊപ്പം സ്ത്രീകൾക്ക് എന്തെങ്കിലും നൽകി വശീകരിക്കാനോ പിഡിപ്പിക്കപ്പെടാനോ ഇടവരാതിരിക്കാനും വേണ്ടിയാണ്. അതിനാൽ പുരുഷനും സ്ത്രീയും തൃപ്തിപ്പെട്ടു കഴിഞ്ഞാൽ പിന്നെ വലിയ്ക്ക് അവരുടെ കാര്യത്തിൽ ഇടഞ്ഞുനിൽക്കാൻ പാടില്ല. വിധവകളുടെ പുനർ വിവാഹവുമായി ബന്ധപ്പെട്ട് അല്ലാഹു പറയുന്നു:

وَإِذَا طَلَّقْتُمُ النِّسَاءَ فَبَلَغْنَ أَجَلَهُنَّ فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ إِذَا تَرَاضَوْا بَيْنَهُمْ بِالْمَعْرُوفِ ذَلِكَ يُوعَظُ بِهِ مَنْ كَانَ

¹ ഇബ്നുവാജിദ്, അൽബാനിയുടെ സ്വഹീഹുൽ ശാമിഅ്: 7296, ഇൻവാജൽ തലീൽ: 1841

مِنْكُمْ يُؤْمِنُ بِاللَّهِ وَالْيَوْمِ الْآخِرِ ذَلِكَمْ أَزْكَى لَكُمْ وَأَطْهَرُ وَاللَّهُ يَعْلَمُ وَأَنْتُمْ لَا تَعْلَمُونَ (سورة البقرة 232)

“നിങ്ങൾ സ്ത്രീകളെ വിവാഹമോചനം ചെയ്തിട്ട് അവരുടെ അവധി പ്രാപിച്ചാൽ അവർ തങ്ങളുടെ ഭർത്താക്കന്മാരുമായി വിവാഹത്തിലേർപ്പെടുന്നതിന് നിങ്ങൾ തടസ്സമുണ്ടാക്കരുത്. മദ്യാദയനസരിച്ച് അവർ അന്യോന്യം തൃപ്തിപ്പെട്ടിട്ടുണ്ടെങ്കിൽ. നിങ്ങളിൽ നിന്ന് അല്ലാഹുവിലും അന്ത്യ ദിനത്തിലും വിശ്വസിക്കുന്നവർക്കുള്ള ഉപദേശമാണിത്. അതാണ് നിങ്ങൾക്ക് ഏറ്റവും ഗുണകരവും സംശുദ്ധവുമായിട്ടുള്ളത്. അല്ലാഹു അറിയുന്നു. നിങ്ങൾ അറിയുന്നില്ല.”¹

സ്ത്രീയുടെ അനുവാദം

രക്ഷിതാവ് തനിക്ക് ഇഷ്ടപ്പെട്ട വ്യക്തിക്ക് പെൺകുട്ടിയുടെ സമ്മതമില്ലാതെ അവളെ വിവാഹം ചെയ്തു കൊടുക്കാനും പാടുള്ളല്ല. വിവാഹത്തിൽ സ്ത്രീയുടെ അനുവാദത്തിന് ഇസ്ലാം വളരെ വലിയ സ്ഥാനമാണ് നൽകിയിട്ടുള്ളത്.

കന്യകകളായ പെൺകുട്ടികൾ വിവാഹകാര്യത്തിൽ വ്യക്തമായ അഭിപ്രായം പറയാൻ ലജ്ജിക്കുന്നവരായിരിക്കും എന്നാൽ പോലും അവരോട് സമ്മതം ചോദിച്ച് മാത്രമെ രക്ഷിതാവ് അവളെ വിവാഹം ചെയ്ത് അയക്കാൻ പാടുള്ളൂ. സ്ത്രീധനത്തിന്റെ പേരിലും മറ്റും വിവാ

¹ സൂറ ബഖറ: 232.

ഹക്കാര്യം ശരിയാകാതെ നിൽക്കുന്ന അവസരത്തിൽ രക്ഷിതാവ് ഏതെങ്കിലും കിഴവനോ വിരുപനോ ആയ വ്യക്തിക്ക് പെൺകുട്ടികളെ കെട്ടിച്ചുകൊടുത്ത് രക്ഷപ്പെടാൻ കഴിയില്ല. അതുപോലെ വിധവകളുടെ കാര്യത്തിൽ അവരുടെ അനുകൂല മറുപടി ലഭിച്ച ശേഷം മാത്രമെ വിവാഹം നടത്താൻ പാടുള്ളൂ. ഭർത്താവ് മരിക്കുകയോ, വിവാഹമോചനം ചെയ്യപ്പെടുകയോ ചെയ്ത സ്ത്രീകൾ വീട്ടുകാരുടെ കണ്ണിൽ പലപ്പോഴും ഒരു രണ്ടാം നമ്പറായിരിക്കും; അവർക്ക് താഴെ വേറെ പെൺകുട്ടികളെ കെട്ടിച്ചയക്കാനുണ്ടാകുമ്പോൾ പ്രത്യേകിച്ചും. അതുകൊണ്ട് അത്തരം സന്ദർഭത്തിൽ മുമ്പ് നല്ല നിലക്ക് കെട്ടിച്ചതല്ലെ; എന്ന് കരുതി ആർക്കെങ്കിലും കെട്ടിച്ചു കൊടുക്കാൻ ഒക്കില്ല. അവളുടെ പരിപൂർണ്ണ സമ്മതത്തോടുകൂടി മാത്രമെ വിധവകൾക്ക് വിവാഹമുറപ്പിക്കാൻ പാടുള്ളൂ.

സ്ത്രീകൾക്ക് സമൂഹത്തിൽ നിലയും വിലയുമില്ലാതിരുന്ന കാലത്ത് ഇസ്ലാം അവർക്ക് കൽപ്പിച്ച മാനുഷതയും പരിഗണനയും എന്തുമാത്രം വിലപ്പെട്ടതാണ് !!

നബി(സ) പറയുന്നത് കാണുക:

عن أبي هريرة قال قال رسول الله صلى الله عليه وسلم لا تنكح الثيب حتى تستأمر ولا تنكح البكر حتى تستأذن وإذنها الصموت (صحيح ابن ماجه ١٨٧١ : وأخرجه البخاري ومسلم)

“വിധവകളെ പുനർ വിവാഹം ചെയ്യുവാൻ അവളുടെ അഭിപ്രായം ലഭിക്കണം, കന്യകയാണെങ്കിൽ അവളോട് സമ്മതം ചോദിക്കാതെയും വിവാഹം ചെയ്യാൻ പാടില്ല. അവളുടെ മൗനമാണ് സമ്മതമായി കണക്കാക്കേണ്ടത്.”¹

മറ്റൊരു ഹദീസ് കാണുക:

عن ابن عباس قال قال رسول الله صلى الله عليه وسلم الأيم أولى بنفسها من وليها والبكر تستأمر في نفسها قيل يا رسول الله إن البكر تستحيي أن تتكلم قال إنهما سكوتها (الارواء ١٨٣٣ ، الصحيحة ١٢١٦)

“വിവാഹിതയുടെ പുനർവിവാഹ വിഷയത്തിൽ വലിയ നേക്കാൾ സ്ഥാനം അവൾക്ക് തന്നെയാണ്. എന്നാൽ കന്യകയോടും നിങ്ങൾ അഭിപ്രായമാരായണം. പ്രവാചകരേ കന്യകകൾ തുറന്നു സംസാരിക്കാൻ ലജ്ജയുളളവരാണല്ലോ എന്ന് ചോദിക്കപ്പെട്ടു; അനേകം പ്രവാചകൻ പറഞ്ഞു: അവളുടെ മൗനം സമ്മതമായി കണക്കാക്കുക.”²

സമ്മതം ചോദിക്കാതെ നടത്തപ്പെട്ട വിവാഹം അംഗീകരിക്കുകയോ ദുർബലപ്പെടുത്തുകയോ ചെയ്യാൻ സ്ത്രീക്ക് അനുവാദം കൊടുത്ത സംഭവവും നബി(സ)യുടെ കാലത്ത് ഉണ്ടായതായി കാണാവുന്നതാണ്:

¹ ബുഖാരി, മുസ്ലിം, സ്വഹീഹ് അബൂദാവൂദ് നമ്പർ : 1520

² അൽബാനിയുടെ ഇർവാഉൽ ഗലീൽ: 1833, സിൽസിലത്തുസ്സഹീഹ: 1216.

عن ابن عباس أن جارية بكرا أتت النبي صلى الله عليه وسلم
 فذكرت أن أباهما زوجها وهي كارهة فخيرها النبي صلى الله
 عليه وسلم (صحيح أبي داود رقم : 1845 ، صحيح ابن ماجه رقم
 : 1020)

“ഒരു കന്യകയായ പെൺകുട്ടി അവളുടെ പിതാവ് അവ
 ളെ അവൾക്ക് ഇഷ്ടമില്ലാത്ത നിലയിൽ വിവാഹം ചെയ്
 തുകൊടുത്തതായി നബി(സ)യുടെ അടുത്ത് വന്ന് പറ
 ഞ്ഞു. അന്നേരം നബി(സ) അവളുടെ ഇഷ്ടമനുസരിച്ച്
 പ്രവർത്തിക്കാൻ (അംഗീകരിക്കുകയോ ദുർബലപ്പെടു
 ത്തയോ ചെയ്യാൻ) അവൾക്ക് സ്വാതന്ത്ര്യം നൽകുക
 യുണ്ടായി.”¹

മറ്റൊരു സംഭവത്തിൽ സ്ത്രീയുടെ സമ്മതമില്ലാതെ
 നടത്തിയ വിവാഹം പ്രവാചകൻ(സ) ദുർബലപ്പെടുത്തി
 യതായും കാണാം:

عن خنساء بنت خدام الأنصارية أن أباهما زوجها وهي ثيب
 فكرهت ذلك فجاءت رسول الله صلى الله عليه وسلم فذكرت ذلك
 له فرد نكاحها (أخرجه البخاري)

“അൻസാരി വനിതകളിൽ പെട്ട ഖൻസാഅ(റ)യെ അവ
 ളുടെ പിതാവ് അവൾക്ക് സമ്മതമില്ലാത്ത ഒരു വ്യക്തിക്ക്
 വിവാഹം ചെയ്തുകൊടുത്തു; അവർ വിധവയായിരുന്ന
 നു. അന്നേരം അവർ നബി(സ)യുടെ അടുക്കൽ വന്ന്

¹ സ്വഹീഹ് അബുദാവൂദ് : 1845. സ്വഹീഹ് ഇബ്നുമാജ : 1520.

വിവരം പറയുകയും നബി(സ) ആ വിവാഹം ദുർബലപ്പെടുത്തുകയും ചെയ്തു.”¹

വൈവാഹിക ജീവിതം സന്തോഷപ്രദമാകുവാൻ വളരെ അനിവാര്യമായ ഒരു തത്ത്വമാണിവിടെ ഇസ്ലാം മുന്നോട്ട് വെച്ചിട്ടുള്ളത്. അതുകൊണ്ട് തന്നെ വിവാഹം ചെയ്ത് കൊടുക്കാനുള്ള ചുമതല വലിയ്ക്കുന്നതിനാണെങ്കിലും പെൺകുട്ടികളുമായി ചർച്ച ചെയ്ത് തീരുമാനിക്കുകയോ അവളോട് അഭിപ്രായമന്വേഷിക്കുകയോ ചെയ്യാതെ തങ്ങൾ ഇഷ്ടപ്പെടുന്നവർക്ക് പെൺകുട്ടികളെ വിവാഹം ചെയ്തു കൊടുക്കാൻ രക്ഷിതാക്കൾക്ക് അധികാരമില്ല.

രണ്ട് : മഹർ (വിവാഹമൂല്യം)

വിവാഹത്തിന് അനിവാര്യമായും ഉണ്ടാവേണ്ട മറ്റൊരു ഘടകമാണ് മഹർ. വിവാഹ സമയം പുരുഷൻ സ്ത്രീക്ക് നൽകൽ നിർബന്ധമായ പാരിതോഷികമാണത്. വിശുദ്ധ ഖുർആനിൽ മഹർ എന്ന വാക്കല്ല ഇതിനായി ഉപയോഗിച്ചിട്ടുള്ളത് മറിച്ച് صَدَاقٌ (സ്വദാവ്) أَجْرٌ (അജ്റ) എന്നീ പദങ്ങളാണ്.

وَأَتُوا النِّسَاءَ صَدَقَاتِهِنَّ نِحْلَةً (٤) سُورَةُ النِّسَاءِ

“സ്ത്രീകൾക്ക് അവരുടെ വിവാഹമൂല്യങ്ങൾ മന:സംത്യക്തയോടുകൂടി നിങ്ങൾ നൽകുക.”²

¹ ബുഖാരി.

² സൂറ: നിസാഅ്: 4

فَأْتُوهُنَّ أَجُورَهُنَّ فَرِيضَةً (٢٤) سورة النساء

“അവർക്കുള്ള വിവാഹമൂല്യം ഒരു ബാധ്യത എന്ന നിലക്ക് നിങ്ങൾ നൽകുക.”¹

മഹർ നൽകിയിരിക്കണം വിവാഹം കഴിക്കേണ്ടത് എന്നത് മുഹമ്മദ് നബി(സ)ക്ക് മുഖ്യാതന്നെ നടപ്പിലുള്ള നിയമമാണ്. മുസാ നബി(അ) മദ്യനിൽ എത്തി ശുബ്ഹബ് നബി(അ)യുടെ മകളെ വിവാഹം കഴിച്ചത് വിവരിക്കുന്നിടത്ത് വുർആൻ ഇപ്രകാരം പറയുന്നു:

قَالَ إِنِّي أُرِيدُ أَنْ أَنْكِحَكَ إِحْدَى ابْنَتَيَّ هَاتَيْنِ عَلَى أَنْ تَأْجُرَنِي ثَمَانِي حَجَّجَ فَإِنْ أَتَمَمْتَ عَشْرًا فَمِنْ عِنْدِكَ وَمَا أُرِيدُ أَنْ أَشُقَّ عَلَيْكَ سَتَجِدُنِي إِنْ شَاءَ اللَّهُ مِنَ الصَّالِحِينَ (القصص : ٢٧)

“അദ്ദേഹം പറഞ്ഞു: നീ എട്ടു വർഷം എനിക്ക് കൂലിവേല ചെയ്യണം എന്ന വ്യവസ്ഥയിൽ എന്റെ ഈ രണ്ട് പെൺമക്കളിൽ ഒരാളെ നിനക്ക് വിവാഹം ചെയ്തു തരാൻ ഞാൻ ഉദ്ദേശിക്കുന്നു. ഇനി പത്ത് വർഷം നീ പൂർത്തിയാക്കാൻ നീ ഉദ്ദേശിക്കുന്നുവെങ്കിൽ അത് നിന്റെ ഇഷ്ടം. നിനക്ക് പ്രയാസമുണ്ടാക്കാൻ ഞാൻ ഉദ്ദേശിക്കുന്നില്ല. അല്ലാഹു ഉദ്ദേശിക്കുന്ന പക്ഷം നല്ല നിലയിൽ വർത്തിക്കുന്നവരിൽ ഒരാളായി നിനക്കെന്നെ കാണാം.”²

¹ സൂറ: നീസാഅ് : 24

² സൂറ: ഖസസ് : 27.

ഇത് വിവാഹത്തിന് അനിവാര്യമാണെന്നതിൽ പൺഡി തന്മാർ ഏകാഭിപ്രായക്കാരാണ്. എന്നാൽ അത് എപ്പോഴാണ് നൽകേണ്ടത് എന്ന കാര്യത്തിൽ വ്യത്യസ്ത അഭിപ്രായങ്ങൾ നിലനിൽക്കുന്നുണ്ട്.

മഹ്റ വിവാഹാവസരത്തിൽ തന്നെ നൽകണമെന്നാണ് നബിചര്യയിൽ നിന്നും മനസ്സിലാകുന്നത്. താഴെ പറയുന്ന ഹദീസുകൾ അതാണ് പരിഷ്കരിക്കുന്നത്.

جَاءَتْ امْرَأَةً إِلَى رَسُولِ اللَّهِ ﷺ فَقَالَتْ يَا رَسُولَ اللَّهِ جِئْتُ أَهَبَ لَكَ نَفْسِي ، فَنظَرَ إِلَيْهَا رَسُولُ اللَّهِ ﷺ فَصَعَدَ النَّظْرَ فِيهَا وَصَوَّبَهُ ، ثُمَّ طَأَطَأَ رَسُولُ اللَّهِ ﷺ رَأْسَهُ فَلَمَّا رَأَتْ الْمَرْأَةَ أَنَّهُ لَمْ يَقْضَ فِيهَا شَيْئًا جَلَسَتْ فَقَامَ رَجُلٌ مِنْ أَصْحَابِهِ فَقَالَ : يَا رَسُولَ اللَّهِ إِنْ لَمْ تَكُنْ لَكَ بِهَا حَاجَةٌ فَزَوِّجْنِيهَا فَقَالَ وَهَلْ عِنْدَكَ مِنْ شَيْءٍ ؟ فَقَالَ لَا وَاللَّهِ يَا رَسُولَ اللَّهِ ، فَقَالَ اذْهَبِي إِلَى أَهْلِكَ فَانظُرِي هَلْ تَجِدِينَ شَيْئًا ؟ فَذَهَبَتْ ثُمَّ رَجَعَتْ فَقَالَ لَا وَاللَّهِ مَا وَجَدْتِ شَيْئًا فَقَالَ رَسُولُ اللَّهِ ﷺ أَنْظُرِي وَلَوْ خَاتَمًا مِنْ حَدِيدٍ ، فَذَهَبَتْ ثُمَّ رَجَعَتْ فَقَالَ لَا وَاللَّهِ يَا رَسُولَ اللَّهِ ﷺ لَا وَلَا خَاتَمًا مِنْ حَدِيدٍ ، وَلَكِنْ هَذَا إِزَارِي (قَالَ سَهْلٌ مَالَهُ رِذَاءٌ) فَلَمَّا نَصَفَهُ ، فَقَالَ رَسُولُ اللَّهِ ﷺ : وَمَا تَصْنَعُ بِإِزَارِكِ ؟ إِنْ لَبِستَهُ لَمْ يَكُنْ عَلَيْهَا مِنْهُ شَيْءٌ ، وَإِنْ لَبِستَهُ لَمْ يَكُنْ عَلَيْكَ مِنْهُ شَيْءٌ ! فَجَلَسَ الرَّجُلُ حَتَّى إِذَا طَالَ مَجْلِسُهُ قَامَ ، فَرَأَاهُ رَسُولُ اللَّهِ ﷺ مُوَلِيًّا ، فَأَمَرَ بِهِ فُدْعِيَ لَهُ فَلَمَّا جَاءَ قَالَ : مَاذَا مَعَكَ مِنَ الْقُرْآنِ قَالَ مَعِيَ سُورَةٌ كَذَا وَسُورَةٌ كَذَا (عَدَدَهَا)

تقرأهن على ظهر قلبك ؟ قال نعم ، قال : اذهب فقد ملكتها بما
 معك من القرآن (مختصر مسلم رقم : ٨٢٠)

“സഹലു ബന്ദു സഅദിസ്സാഇദി(റ) പറയുന്നു: ഒരു സ്ത്രീ നബി(സ)യുടെ അടുക്കൽ വന്ന് ഇങ്ങിനെ പറഞ്ഞു: ‘നബിയേ, ഞാൻ എന്നെ നിങ്ങൾക്ക് സമർപ്പിക്കുവാനാണ് വന്നിട്ടുള്ളത്.’ അന്നേരം നബി(സ) അവളിലേക്ക് നോക്കുകയും സൂക്ഷ്മമായി ദൃഷ്ടി പതിപ്പിക്കുകയും ചെയ്ത ശേഷം തന്റെ തല താഴ്ത്തിയിരുന്നു. പ്രവാചകൻ തന്റെ കാര്യത്തിൽ തീരുമാനമൊന്നും എടുക്കുന്നില്ലെന്ന് കണ്ട അവൾ (അൽപ നേരം അവിടെ) ഇരുന്നു. അന്നേരം നബി(സ)യുടെ സ്വഹാബികളിൽ നിന്നും ഒരാൾ എഴുന്നേറ്റ് പറഞ്ഞു: നബിയെ നിങ്ങൾക്ക് ആവശ്യമില്ലെങ്കിൽ അവരെ എനിക്ക് വിവാഹം ചെയ്തു തന്നാലും. അന്നേരം അദ്ദേഹം ചോദിച്ചു: നിന്റെ പക്കൽ വല്ലതുമുണ്ടോ ? അയാൾ പറഞ്ഞു: ഇല്ല, അല്ലാഹുവാണെ സത്യം ഒന്നുമില്ല പ്രവാചകരെ. നബി(സ) ഒരു ഇരുമ്പിന്റെ മോതിരമെങ്കിലും ഉണ്ടോ എന്ന് പോയി നോക്കുക; എന്ന് ആവശ്യപ്പെടുകയും. അയാൾ തിരിച്ചു വന്നു പറഞ്ഞു: ഒന്നുമില്ല നബിയേ, ഒരു ഇരുമ്പിന്റെ മോതിരം പോലുമില്ല. എന്നാൽ എന്റെ ഈ തൂണിയിതാ (സംഭവം വിശദീകരിക്കുന്ന സഹൽ(റ) പറയുന്നു: അയാൾ തൂണി കൂടാതെ തട്ടം (തലപ്പാവ്) പോലും ഇല്ലാത്ത മനുഷ്യനായിരുന്നു അതിന്റെ പകുതി ഞാൻ അവൾക്ക് കൊടുക്കാം. അന്നേരം നബി(സ) പറഞ്ഞു:

നിന്റെ തുണികൊണ്ട് എന്ത് ചെയ്യാനാണ്? നീ അത് ധരിച്ചാൽ അവൾക്ക് അതിൽ നിന്ന് ഒന്നുമുണ്ടാവുകയില്ല; അവൾ അത് ധരിച്ചാൽ നിനക്കും ഒന്നുമുണ്ടാവുകയില്ല. അങ്ങിനെ കുറെ സമയം അയാൾ അവിടെയിരുന്ന ശേഷം അയാൾ എഴുന്നേറ്റ് പോകുന്നത് നബി(സ) കണ്ടപ്പോൾ അയാളെ വിളിക്കാൻ കൽപ്പിച്ചു. അയാൾ വന്നപ്പോൾ അയാളോട് ചോദിച്ചു: നിനക്ക് ഖുർആനിൽ നിന്നും എന്തൊക്കെ അറിയാം? എനിക്ക് ഇന്നയിന്ന സൂറത്തുകളെല്ലാം അറിയാം. നബി(സ) അവ ഓതിച്ച ശേഷം പറഞ്ഞു: നിനക്ക് ഞാൻ അവളെ നിനക്ക് അറിയുന്ന, ഖുർആൻ മഹ്റായി കണക്കാക്കി വിവാഹം ചെയ്തു തന്നിരിക്കുന്നു.”¹

കുഴപ്പമില്ലാത്തവിധം വ്യക്തിയോട് ഒരു ഇരുമ്പിന്റെ മോതിരമെങ്കിലും ഉണ്ടോ എന്ന് അന്വേഷിക്കാൻ പറഞ്ഞും, അത് കിട്ടാതിരുന്നപ്പോൾ തന്റെ വസ്ത്രം പകുത്ത് നൽകാൻ തയ്യാറായതും അവസാനം തനിക്ക് അറിയാവുന്ന ഖുർആൻ മഹ്റായി നിശ്ചയിച്ച് നബി(സ) വിവാഹം ചെയ്ത് കൊടുത്തതുമെല്ലാം മഹ്റ നൽകിയായിരിക്കണം വിവാഹം നടക്കേണ്ടത് എന്നതാണ് പഠിപ്പിക്കുന്നത്.

മറ്റൊരു സംഭവം കൂടി ശ്രദ്ധിക്കുക:
 അലി(റ) ഫാതിമ(റ)യെ വിവാഹം ചെയ്ത അവസരത്തിൽ

¹ മുഖ്തസ്സറു മുസ്ലിം ഹദീസ് നമ്പർ: 520.

ൽ അവൾക്ക് എന്തെങ്കിലും നീ നൽകേണ്ടതുണ്ട് എന്ന് നബി(സ) പറഞ്ഞതായി ഹദീസിൽ കാണാവുന്നതാണ്.

عن ابن عباس قال لما تزوج علي فاطمة قال له رسول الله صلى الله عليه وسلم أعطها شيئا قال ما عندي شيء قال أين در عك الحطمية (صحيح أبي داود للالباني : 1865)

“ഇബ്നു അബ്ബാസ്(റ) പറഞ്ഞു: അലി(റ) ഫാതിമ(റ)യെ വിവാഹം ചെയ്ത അവസരത്തിൽ, നബി(സ) അദ്ദേഹത്തോട് പറഞ്ഞു: താങ്കൾ എന്തെങ്കിലും അവൾക്ക് (മഹറായി) നൽകണം. അദ്ദേഹം പറഞ്ഞു: എന്റെ പക്കൽ ഒന്നുമില്ല. അന്നേരം നിന്റെ പടയകി എവിടെ എന്ന് നബി(സ) ചോദിച്ചു.”¹

അങ്ങിനെ അലി(റ) തനിക്കുണ്ടായിരുന്ന പടയകി വിററ് മഹറ നൽകിയതായി ചരിത്രത്തിൽ കാണാവുന്നതാണ്.

മഹറ എന്തായിരിക്കണം:

എന്തായിരിക്കണം മഹറ നൽകേണ്ടത് എന്നതിന് പ്രത്യേക നിർദ്ദേശങ്ങളൊന്നും കാണാൻ കഴിയുന്നില്ല. ചരിത്രത്തിൽ വിവിധങ്ങളായ വസ്തുക്കൾ മഹറ നൽകിയതായി കാണാവുന്നതാണ്. മുല്യവത്തായ ഏതൊരു വസ്തുവും മഹറായി നൽകുന്നതിന് പൂർവ്വീകരിൽ മാത്രക കാണുന്നുണ്ട്.

¹ അൽബാനിയുടെ സുന്നീഹ് അബൂറാവൂദ് : 1865.

നബി(സ) മഹ്റീനെ സംബന്ധിച്ച് ആയിഷ(റ) പറയുന്ന ത് ഇപ്രകാരമാണ്:

عن أبي سلمة قال سألت عائشة كم كان صداق نساء النبي صلى الله عليه وسلم قالت كان صداقه في أزواجه اثنتي عشرة أوقية ونشا هل تدري ما النش هو نصف أوقية وذلك خمس مائة درهم (صحيح ابن ماجه ومختصر مسلم رقم : ٨١٨)

“അബൂ സൽമ(റ)യിൽ നിന്ന്: ഞാൻ ആയിഷ(റ)യോട് എത്രയായിരുന്നു നബി(സ) തന്റെ ഭാര്യമാർക്ക് മഹ്റായി നൽകിയിരുന്നത് എന്ന് ചോദിച്ചതിന് അവർ പറഞ്ഞ മറുപടി: നബി(സ) ഭാര്യമാർക്ക് മഹ്റായി നൽകിയിരുന്നത് പന്ത്രണ്ട് ഊവിയയും ഒരു നശ്ശുമായിരുന്നു. ഒരു നശ്ശ് എന്ന് പറഞ്ഞാൽ ഒരു ഊവിയയുടെ പകുതിയാണ്. അതായത് 12.5 ഊവിയ. അതാകട്ടെ അഞ്ഞൂറ് ദിർഹം വെള്ളിക്ക് തുല്യവുമാണ്.”¹

നബി(സ) സ്വഹീയ(റ)യെ വിവാഹം കഴിച്ചത് അടിമത്വത്തിലായിരുന്ന അവരെ അടിമത്വത്തിൽ നിന്ന് മോചിപ്പിക്കുക എന്നത് മഹ്റായി നിശ്ചയിച്ചായിരുന്നു.

عن أنس قال صارت صفية لُدحية الكلبية ثم صارت لرسول الله صلى الله عليه وسلم بعد فتزوجها وجعل عتقها صداقها (الارواء ١٨٢٥ ، صحيح أبي داود : ١٧٩٣ والبخاري ومسلم)

¹ സ്വഹീഹ് ഇബ്നുമാജ, മുഖ്തസുറു മുസ്ലിം നമ്പർ: 818.

“അനസ്(റ) പറയുന്നു: സ്വഹിയ(റ) ദിഹ്യാതുൽ കൽബി എന്നവരുടെ കീഴിൽ ഉണ്ടായിരുന്ന അടിമസ്ത്രീ ആയിരുന്നു. പിന്നീട് അവർ നബി(സ)യുടെ കീഴിലായി. അപ്പോൾ അവരെ നബി(സ) വിവാഹം കഴിക്കുകയുണ്ടായി. അടിമത്വ മോചനമായിരുന്നു അവരുടെ മഹ്റ.”¹

അബ്ദുൽറഹ്മാനു ബ്നു ഔഫ് വിവാഹം കഴിച്ചത് ഒരു ധാന്യമണിതൂക്കം സ്വർണ്ണം മഹ്റ നൽകിയായിരുന്നു.

عن أنس بن مالك أن النبي صلى الله عليه وسلم رأى على عبد الرحمن بن عوف أثر صفرة فقال ما هذا أو مه فقال يا رسول الله إني تزوجت امرأة على وزن نواة من ذهب فقال بارك الله لك أولم ولو بشاة (آداب الزفاف ٦٥ - ٦٨ ، الارواء: ١٩٢٣ وأخرجه البخاري ومسلم

“അനസ്(റ) വീൽ നിന്ന: നബി(സ), അബ്ദുൽറഹ്മാനു ബ്നു ഔഫ്(റ)ൽ സുഗന്ധത്തിന്റെ അടയാളം കണ്ടപ്പോൾ എന്താണ് കാരണം എന്നന്വേഷിച്ചു. അദ്ദേഹം പറഞ്ഞു: നബിയെത്താൻ ഒരു ധാന്യമണി തൂക്കം സ്വർണ്ണം മഹ്റ നിശ്ചയിച്ച് ഒരു സ്ത്രീയെ വിവാഹം കഴിച്ചിരിക്കുന്നു. നബി(സ) അന്നേരം പറഞ്ഞു: അല്ലാഹു താങ്കളെ അനുഗ്രഹിക്കട്ടെ ഒരു ആടിനെക്കൊണ്ടും (അറുത്ത) വലീമത്ത് (വിവാഹസദ്യ) നൽകുക.”²

¹ ഇർവാഅ്: 1860, സ്വഹീഹ് അബൂദാവൂദ്: 1793, ബുഖാരി, മുസ്ലിം.
² അൽബാനിയുടെ ആദാബു സിഫാഹ് 65..68, ഇർവാഅ്: 1923, ബുഖാരി, മുസ്ലിം.

നബി(സ) മനപ്പാഠമുള്ള ഖുർആൻ അധ്യായങ്ങൾ മഹറായ്ക്കായി പരിഗണിച്ചു വിവാഹം ചെയ്ത് കൊടുത്ത സംഭവം നേരത്തെ നാം മനസ്സിലാക്കിയതുമാണ്.

فقد ملكتها بما معك من القرآن (مختصر مسلم رقم: ٨٢٠)

“ഞാൻ അവളെ നിനക്ക് അറിയുന്ന ഖുർആൻ പാഠങ്ങൾ മഹറായി കണക്കാക്കി വിവാഹം ചെയ്തു തന്നിരിക്കുന്നു.”¹

അബൂത്വൽഹ(റ) ഉമ്മു സുലൈം എന്ന മഹതിയെ വിവാഹാന്വേഷണം നടത്തുന്ന അവസരത്തിൽ അദ്ദേഹം മുസ്ലിമായിരുന്നില്ല. അന്നേരം അദ്ദേഹം മുസ്ലിമാവുക എന്നതായിരുന്നു അവർ മഹറായി ആവശ്യപ്പെടുകയും അത് അംഗീകരിക്കുകയും ചെയ്തുകൊണ്ടാണ് അബൂത്വൽഹ(റ) അവരെ വിവാഹം കഴിച്ചത് എന്ന് ചരിത്രത്തിൽ കാണാവുന്നതാണ്.

عن أنس: أن أبا طلحة رضي الله عنه خطب أم سليم فقالت والله ما مثلك يردّ ولكنك كافر وأنا مسلمة، ولا يحلّ لي أتزوجك فإن تسلم فذلك مهري ولا أسألك غيره ... فكان ذلك مهرها (صحيح النسائي للألباني رقم: ٣٣٤١)

“അനസ് (റ)വിൽ നിന്ന്: അബൂത്വൽഹ(റ) ഉമ്മു സുലൈം(റ)യെ വിവാഹമാലോചിച്ചു; അന്നേരം അവർ പറഞ്ഞു: താങ്കളെപ്പോലുള്ള ഒരാൾ ഒരിക്കലും തള്ളപ്പെടുക

¹ മുഖ്തസദ്ദു മുസ്ലിം ഹദീസ് നമ്പർ: 820.

യില്ല. പക്ഷേ നിങ്ങൾ കാഫിറും ഞാനൊരു മുസ്ലിമുമാരും ആണല്ലോ; എനിക്കൊരിക്കലും നിങ്ങളുടെ ഭാര്യയാവൽ അനുവദനീയമല്ല. നിങ്ങൾ മുസ്ലിമാവുകയാണെങ്കിൽ അതുമാത്രം മതി എനിക്ക് മഹ്റായിട്ട് മറ്റൊന്നും ഞാൻ ആവശ്യപ്പെടുന്നില്ല. അതായിരുന്നു അവർ തമ്മിൽ നടന്ന വിവാഹത്തിലെ മഹ്റ.”¹

പ്രസിദ്ധ സ്വഹാബിയായ മാബിത് ബിനു ബൈസ്(റ) ജുമൈല(റ)യെ വിവാഹം ചെയ്തപ്പോൾ ഒരു തോട്ടമായിരുന്നു മഹ്റായി നൽകിയിരുന്നത്. പക്ഷേ അവർ അധിക കാലം ഒരുമിച്ച് ജീവിച്ചിട്ടില്ല. ഭാര്യയുടെ ആവശ്യ പ്രകാരം ആ ബന്ധം നബി(സ)യുടെ സാന്നിധ്യത്തിൽ വെച്ച് വേർപിരിയുകയാണുണ്ടായത്. ഇക്കാര്യം താഴെ പറയുന്ന ഹദീസിൽ നിന്നും മനസ്സിലാകുന്നതാണ്:

عن ابن عباس أن جميلة بنت سلول أتت النبي صلى الله عليه وسلم فقالت والله ما أعتب على ثابت في دين ولا خلق ولكني أكره الكفر في الإسلام لا أطيقه بغضا فقال لها النبي صلى الله عليه وسلم أتردين عليه حديقته قالت نعم فأمره رسول الله صلى الله عليه وسلم أن يأخذ منها حديقته ولا يزداد (الارواء ٢٠٣٦ ، صحيح أبي داود ١٩٢٩ : وأخرج البخاري)

“ഇബ്നു അബ്ബാസ്(റ) വിൽ നിന്ന്: ജുമൈല ബിൻത് സ

¹ അൽബാനിയുടെ സ്വഹീഹ് ഇബ്നുമാജ നമ്പർ : 3341.

ലുൽ നബി(സ)യുടെ അടുക്കൽ വന്ന് പറഞ്ഞു: (എന്റെ ഭർത്താവായ) മാബിത് ബ്നു ഖൈസിന്റെ മതബോധത്തിലോ, സ്വഭാവത്തിലോ ഒന്നും എനിക്കൊരു ആക്ഷേപവുമില്ല. എന്നാൽ ഇസ്ലാമിൽ അവിശ്വാസവും അദ്ദേഹത്തിന്റെ വെറുപ്പും എനിക്ക് സഹിക്കാനാവുകയില്ല. (ദാമ്പത്യ ജീവിതത്തിൽ അവൾ സംതൃപ്തയല്ലെന്ന് മനസ്സിലാക്കിയ) പ്രവാചകൻ(സ) അവൾക്ക് ലഭിച്ചിരുന്ന മഹ്റായ തോട്ടം തിരിച്ചുകൊടുത്തതുകൂടെ എന്ന് ചോദിക്കുകയും, അത് അദ്ദേഹത്തോട് സ്വീകരിക്കാൻ കൽപിക്കുകയും ചെയ്തു. അധികമൊന്നും പറഞ്ഞതുമില്ല. (ബന്ധം വേർപെടുത്തപ്പെട്ടു.)”¹

മഹ്റിന്റെ അളവ്

വിവാഹജീവിതത്തിലേക്ക് എല്ലാവർക്കും എളുപ്പത്തിൽ പ്രവേശിക്കാൻ കഴിയുന്നതിനായിരിക്കാം ഇസ്ലാം മഹ്റിന് പരിധി നിശ്ചയിച്ചിട്ടില്ല. അത് ഓരോരുത്തരുടേയും കഴിവ് അനുസരിച്ച് നൽകാൻ വിട്ടുതന്നിരിക്കുകയാണ്. പുരുഷന്റെ കഴിവും വധുവിന്റെ യോഗ്യതയും നാട്ടാചാരവുമെല്ലാം പരിഗണിച്ച് അത് നിശ്ചയിക്കാവുന്നതാണ്. ഈ വിഷയത്തിൽ മഹാനായ ഉമർ(റ) വിന്റെ ഒരു വാക്ക് വളരെ ശ്രദ്ധേയമാണ്:

عن أبي العجفاء السلمي قال قال عمر بن الخطاب لا تغالوا

¹ അൽബാനിയുടെ ഇർവാഅ്: 2036, സ്വഹീഹ് അബൂദാവൂദ്: 1929, ബുഖാരി.

صداق النساء فإنها لو كانت مكرمة في الدنيا أو تقوى عند الله كان أولاكم وأحقكم بها محمد صلى الله عليه وسلم ما أصدق امرأة من نسائه ولا أصدقت امرأة من بناته أكثر من اثنتي عشرة أوقية (صحيح ابن ماجه، المشكاة ٣٢٠٤ ، الارواء ١٩٢٧)

“ഉമർ(റ) പറഞ്ഞതായി അബൂൽ അജ്ഹാഉ സൂലമി പറയുന്നു: നിങ്ങൾ മഹ്റീന്റെ വിഷയത്തിൽ അതിരു കവിയരുത്. അത് ഇഹലോകത്ത് ആദരിക്കപ്പെടാനോ അല്ലാഹുവിങ്കൽ സൂക്ഷ്മതയോ കാരണമായ ഒന്നായിരുന്നുവെങ്കിൽ ആ വിഷയത്തിൽ നിങ്ങളിൽ ഏറ്റവും അർഹനും ഒന്നാമനാകേണ്ടതും മുഹമ്മദ് നബി(സ) ആകുമായിരുന്നു. എന്നാൽ അദ്ദേഹം തന്റെ ഭാര്യമാർക്ക് മഹർ നൽകിയതും, അദ്ദേഹത്തിന്റെ പെൺമക്കൾക്ക് മഹറായി ലഭിച്ചതും പന്ത്രണ്ട് ഊവിയയിൽ കൂടുതലുണ്ടായിരുന്നില്ല.”¹

മഹ്റ ഒരാളുടെ കഴിവ് അനുസരിച്ച് ഒരു കൂമ്പാരം തന്നെ വേണമെങ്കിലും നൽകുന്നതിന് വിരോധമില്ലെന്നാണ് താഴെ പറയുന്ന ഖുർആനിക വചനം മനസ്സിലാക്കിത്തരുന്നത്.

وَأَتَيْنُمُ إِحْدَاهُنَّ قِنطَارًا فَلَا تَأْخُذُوا مِنْهُ شَيْئًا (النساء : 20)

¹ അൽബാനിയുടെ സ്വഹീഹ് ഇബ്നുമാജ - മിശ്കാത്ത് : 2204, ഉമർവാഉൽ : 1927

“നിങ്ങൾ ഒരു കൂമ്പാരം തന്നെ (മഹ്) കൊടുത്തിട്ടുണ്ടായിരുന്നെങ്കിലും (വിവാഹമോചന സമയം) അതിൽനിന്നും യാതൊന്നും നിങ്ങൾ തിരിച്ചുവാങ്ങരുത്.”¹

നബി(സ) തന്റെ അനുചരനോട് ഒരു ഇരുമ്പിന്റെ മോതിരമെങ്കിലും കൊടുക്കാൻ കഴിയുമോ എന്ന് നോക്കാൻ പറഞ്ഞതിൽ നിന്നും ഒരാളുടെ കഴിവനുസരിച്ച് നൽകുക; അത് എത്ര ചെറുതായാലും മഹ്റായി പരിഗണിക്കപ്പെടുന്നതാണ്. പ്രസിദ്ധ താബിഇ പൺവഴിതനായ സഇദ്ദുബ്നു മുസ്വയ്ബ് (റ) തന്റെ മകളെ രണ്ട് ദീർഹം വെള്ളി മഹ്റ നിശ്ചയിച്ച് വിവാഹം ചെയ്തുകൊടുത്തത് പ്രസിദ്ധമാണ്.

മഹ്റിന്റെ വിഷയത്തിൽ യുവാക്കളെ പ്രയാസപ്പെടുത്താതിരിക്കുക എന്നത് നല്ല ലക്ഷണമായി നബി(സ) പറയുകയും ചെയ്തിട്ടുണ്ട്.

إن من يمن المرأة تيسير خطبتها وتيسير صداقها (أحمد،
بيهقي، حاكم حسنه الألباني في صحيح الجامع الصغير رقم:
٢٢٣٥)

“നിശ്ചയം ഒരു നല്ല സ്ത്രീയുടെ ലക്ഷണത്തിൽ പെട്ടതാണ് വിവാഹാനുമതിയെ എളുപ്പവും കുറഞ്ഞ മഹ്റും.”²

¹ സൂറ നീസാഅ് : 20.
² അഹ്മദ്, ബൈഹഖി, ഹാകിം, അൽബാനി സ്വഹീഹുൽ ജാമിഅ് (ഹസൻ) : 2235.

മസ്നീലുമാറ്റ വിവാഹം പാടില്ല

മസ്നീ നൽകാതെയുള്ള വിവാഹം ഇസ്ലാം വിരോധിച്ചിരിക്കുന്നു:

عن ابن عمر قال نهى رسول الله صلى الله عليه وسلم عن الشغار والشغار أن يقول الرجل للرجل زوجني ابنتك أو أختك على أن أزوجك ابنتي أو أختي وليس بينهما صداق (الارواء ١٨٩٥ ، وأخرجه البخاري ومسلم)

“ഇബ്നു ഉമർ(റ) വിൽ നിന്നു: നബി(സ) ശിതാറിനെ വിരോധിച്ചിരിക്കുന്നു. ഒരാൾ മറെറാരാളോട് നിങ്ങളുടെ മകളെ അല്ലെങ്കിൽ സഹോദരിയെ എനിക്ക് വിവാഹം ചെയ്തു തരിക; എന്റെ മകളെ അല്ലെങ്കിൽ സഹോദരിയെ ഞാൻ നിങ്ങൾക്കും വിവാഹം ചെയ്തുതരാം. എന്നിങ്ങനെയുള്ള നിബന്ധനയിൽ മസ്നീ നിശ്ചയിക്കാതെ നടക്കുന്ന വിവാഹമാണ് ശിതാർ.”¹

മസ്നീ നിശ്ചയിക്കാത്ത വിവാഹം

ഒരാൾ മസ്നീ നിശ്ചയിക്കാതെ വിവാഹത്തിലേർപ്പെട്ടാൽ വിവാഹം സാധുവാണ്.

لَا جُنَاحَ عَلَيْكُمْ إِنْ طَلَقْتُمُ النِّسَاءَ مَا لَمْ تَمْسُوهُنَّ أَوْ تَفْرِضُوا لَهُنَّ فَرِيضَةً وَمَتَّعُوهُنَّ عَلَى الْمَوْسَعِ قَدْرُهُ وَعَلَى الْمُقْتِرِ قَدْرُهُ مَتَاعًا بِالْمَعْرُوفِ حَقًّا عَلَى الْمُحْسِنِينَ (سورة البقرة : ٢٣٦)

¹ അൽബാനിയുടെ ഇർവ്വാഅ്: 1895, ബുഖാരി, മുസ്ലിം.

“നിങ്ങൾ ഭാര്യമാരെ സ്പർശിക്കുകയോ, വിവാഹ മൂല്യം നിശ്ചയിക്കുകയോ ചെയ്യുന്നതിനു മുമ്പായി നിങ്ങൾ അവരുമായുള്ള ബന്ധം വേർപെടുത്തിയാൽ (മഹ്റ നൽകാത്തതിന്റെ പേരിൽ) നിങ്ങൾക്ക് കുറ്റമില്ല.”¹

മഹ്റ നിശ്ചയിക്കാത്ത വിവാഹം സാധുവാണ് എന്ന് മുകളിൽ പറഞ്ഞ ആയത്തിൽ നിന്ന് ഗ്രഹിക്കാവുന്നതാണ്. വിവാഹം നടന്ന ശേഷം മാത്രമാണല്ലോ വിവാഹമോചനം നടക്കുക.

പക്ഷെ ഭാര്യയുമായി ബന്ധപ്പെടുന്നതിന് മുമ്പ് മഹ്റ നൽകിയിരിക്കേണ്ടതാണ്. നബി(സ) അലി(റ)വിനോട് വിവാഹാവസരത്തിൽ എന്തെങ്കിലും നൽകിയേ മതിയാകൂ, എന്ന് പറയുകയും തന്റെ കൈവശം ഒന്നും തന്നെയില്ല; എന്ന് പറഞ്ഞപ്പോൾ നിന്റെ കൈവശമുണ്ടായിരുന്ന പടയകി എവിടെ എന്ന ചോദ്യവും ബന്ധപ്പെടുന്നതിന് മുമ്പായി എന്തെങ്കിലും പുരുഷന്റെ വകയായി വധുവിന് നൽകിയിരിക്കണം എന്നാണ് പഠിപ്പിക്കുന്നത്. താഴെ പറയുന്ന ഹദീസും മഹ്റാണ് സത്യത്തിൽ ലൈംഗികബന്ധം അനുവദനീയമാക്കിത്തരുന്നത് എന്ന വസ്തുതയാണ് മനസ്സിലാക്കിത്തരുന്നത്.

¹ ബഹ: 236.

عن عقبه بن عامر عن رسول الله صلى الله عليه وسلم أنه قال
 إن أحق الشروط أن توفوا به ما استحللتم به الفروج (صحيح
 أبي داود، وأخرجه البخاري ومسلم)

“ഉഖ്ബതു ബ്നു അമിർ(റ) വിൽ നിന്നു: നബി(സ) പറഞ്ഞു: നിങ്ങൾ പൂർത്തിയാക്കാൻ ഏറ്റവും ബാധ്യതയുള്ള നിബന്ധന നിങ്ങൾക്ക് (സ്ത്രീകളുടെ) ലൈംഗികാവയവം അനുവദനീയമാക്കിത്തരുന്ന നിബന്ധനയാണ്.”¹

മഹ്റിന്റെ അധികാരം

ഇസ്ലാം മഹ്റിന്റെ അവകാശിയായി കാണുന്നത് വധുവിനെയാണ്. അതുകൊണ്ട് തനിക്ക് ലഭിച്ചതായ മഹ്റുകൈകാര്യം ചെയ്യാൻ ഭർത്താവിന്റെ പോലും അനുവാദം അവൾ തേടേണ്ടതില്ല.

ഭാര്യ അവളുടെ ഇഷ്ടപ്രകാരം എന്തെങ്കിലും നൽകുകയാണെങ്കിൽ മാത്രമെ മഹ്റുപയോഗപ്പെടുത്താൻ ഭർത്താവിന് അവകാശമുള്ളൂ.

وَأَتُوا النِّسَاءَ صَدَقَاتِهِنَّ نِحْلَةً فَإِنْ طِبْنَ لَكُمْ عَنْ شَيْءٍ مِّنْهُ نَفْسًا
 فَكُلُوهُ هَنِيئًا مَّرِيئًا (٤) سورة النساء

“സ്ത്രീകൾക്ക് അവരുടെ വിവാഹമൂല്യങ്ങൾ മന:സംത്യപ്തിയോടുകൂടി നിങ്ങൾ നൽകുക. ഇനി അതിൽ നിന്നു

¹ സ്വഹീഹ് അബൂദാവൂദ്, ബുഖാരി, മുസ്ലിം.

(മഹറിൽ നിന്ന്) വല്ലതും സമ്മനസ്സോടുകൂടി അവർ വിട്ടു തരുന്ന പക്ഷം നിങ്ങളുത് സന്തോഷപൂർവ്വം സുഖമായി ഭക്ഷിച്ചുകൊള്ളുക.”¹

3 സാക്ഷികൾ

വിവാഹം സാധുവായിരിക്കേണ്ടതിന് അനിവാര്യമായ മറ്റൊരു ഘടകമാണ് സാക്ഷികളുടെ മുന്നിൽ വെച്ച് ആയിരിക്കുക എന്നത്. കാരണം വിവാഹത്തിന്റെ തൊട്ട് മുമ്പു വരെ അന്യരായി കഴിഞ്ഞിരുന്ന ഒരു സ്ത്രീയും പുരുഷനും ഒരുമിച്ച് ഒരിടത്ത് കാണുമ്പോൾ സ്വാഭാവികമായും തെറ്റിദ്ധാരണകൾക്ക് കാരണമാകും. അതു കൊണ്ടാണ് വിവാഹം കഴിവതും പരസ്യപ്പെടുത്തണമെന്നും ഏറ്റവും ചുരുങ്ങിയത് രണ്ടിൽ കുറയാത്ത സാക്ഷികളെങ്കിലും വിവാഹസമയത്ത് ഉണ്ടായിരിക്കണമെന്ന് ഇസ്ലാം നിബന്ധനവെച്ചത്.

أَعْلِنُوا النِّكَاحَ (أحمد، ابن حبان، حاكم حسنه الألباني في صحيح الجامع الصغير رقم: 1072)

“നിങ്ങൾ വിവാഹം പരസ്യപ്പെടുത്തുക.”²

മറ്റൊരു നബിവാചനം ഇങ്ങിനെയും കാണാം:

¹ തിസാഅ: 4

² അഹ്മദ്, ഇബ്നു ഹിബ്ബാൻ, ഹാകിം, അൽബാനിയുടെ സ്വഹീഹുൽ ജാമിഅ് (ഹസൻ): 1072

لا نكاح إلا بولي وشاهدين (طبراني، صحيح الجامع للألباني
رقم : ٧٥٥٧ ، ٧٥٥٨)

“ വലിയും രണ്ട് സാക്ഷികളും കൂടാതെ വിവാഹം സാധുവാകുകയില്ല.”¹

വിവാകർമ്മം

വരനും വധുവും പരസ്പരം കാണുകയും തൃപ്തിപ്പെടുകയും ചെയ്തു കഴിഞ്ഞാൽ വധുവിന്റെ കൈകൾത്താവിൽ നിന്ന് രണ്ടിൽ കുറയാത്ത സാക്ഷികളുടെ മുന്നിൽ വെച്ച് തന്നിക്ക് കഴിയാവുന്ന മഹ് നൽകി വിവാഹ കർമ്മം നടത്താവുന്നതാണ്.

വലിയ്ക്ക് എന്റെ മകൾ (അതല്ലെങ്കിൽ സഹോദരിയോ മറ്റോ ആണെങ്കിൽ ബന്ധം പറയുക) ഇന്നവളെ ഇന്നമഹ് പ്രകാരം താങ്കൾക്ക് ഞാൻ വിവാഹം ചെയ്തു തന്നു. എന്ന് രണ്ടിൽ കുറയാത്ത സാക്ഷികളുടെ മുന്നിൽ വെച്ച് പറയുകയും, വരൻ ഞാൻ സ്വീകരിച്ചു തൃപ്തിപ്പെട്ടു എന്നു പറയുകയും ചെയ്താൽ ഇസ്ലാമിലെ വിവാഹമായി.

വിവാഹ കർമ്മത്തിന് ഒരു പൺവഴിതന്റെ കാര്മികത്വമോ പള്ളി അധികാരികളോ ഒന്നും അനിവാര്യമല്ല. നബി(സ)യുടെ കാലത്ത് സ്വഹാബികളുടെ വിവാഹം നടന്ന് കഴിഞ്ഞതിന് ശേഷമായിരുന്നു പലപ്പോഴും പ്രവാ

¹ ത്വബറാനി, അൽബാനിയുടെ സ്വഹീഹുൽ ജാമിഅ് : 7557, 7558.

ചകൻ (സ) പോലും അറിഞ്ഞിരുന്നത്. എന്നാൽ നമ്മുടെ നാട്ടിന്റെ അവസ്ഥയും വൈവാഹിക കർമ്മത്തിലെ നിയമ സാധ്യതകളുമെല്ലാം പരിഗണിച്ച് മഹല്ല് അടിസ്ഥാനത്തിൽ സ്വീകരിച്ചുവരുന്ന റജിസ്റ്ററുകളിൽ രേഖപ്പെടുത്തുകയും പരിപാലിക്കുകയും ചെയ്യുന്നത് ഒരിക്കലും മത ദൃഷ്ടിയാ തെറ്റാവുകയില്ല. എന്ന് മാത്രമല്ല, ഇന്നത്തെ സാഹചര്യത്തിൽ പല കാര്യങ്ങൾക്കും അത് ആവശ്യമാണ് താനും.

വിവാഹ ബുത്തുബ

വിവാഹത്തോടനുബന്ധിച്ച് വധു വരന്മാർക്കായി വൈവാഹിക ജീവിതത്തെയും കുടുംബജീവിതത്തെയും സംബന്ധിച്ച ഉപദേശനിർദ്ദേശങ്ങൾ നൽകി ആരെങ്കിലും ഒരു ഉൽബോധനം നടത്തുന്നത് നന്നായിരിക്കും. ഇത് വിവാഹത്തിന്റെ അനിവാര്യ ഘടകമല്ലെങ്കിലും ജനങ്ങൾ ഒരുമിച്ചു കൂടുന്നിടങ്ങളിൽ ആവശ്യമായ ഉപദേശങ്ങൾ നൽകേണ്ടതുണ്ട് എന്ന നിലക്ക് പ്രവാചകൻ (സ) ബുത്തുബതുൽ ഹാജത് എന്ന പേരിൽ ജനങ്ങളോട് നിർദ്ദേശിക്കുകയും അവരെ പഠിപ്പിക്കുകയും ചെയ്തിരുന്നു. ഹദീസു ഗ്രന്ഥങ്ങളിൽ അബൂദാവൂദിലും തിർമിദിയിലും ഇബ്നുമാജയിലും **خطبة النكاح** (നികാഹിന്റെ ബുത്തുബ) എന്നും സുനനു നസാഇയിൽ **ما يستحب من الكلام عند النكاح** (നികാഹിന്റെ അവസരത്തിൽ അഭികാ

മൃദായ സംസാരം) എന്നും അദ്ധ്യായങ്ങൾ തന്നെ കൊടുത്തിട്ടുണ്ട്. ഇത്തരത്തിലുള്ള ഒരു സമ്പ്രദായം പുരാതനമായി നടപ്പുള്ളതാണെന്നതാണ് മനസ്സിലാകുന്നത്. നബി(സ)യും ഖദീജ(റ)യും തമ്മിൽ നടന്ന വിവാഹാവസരത്തിൽ അബൂത്വാലിബ് ഇത്തരത്തിലുള്ള ഒരു പ്രസംഗം നടത്തിയതായി ചരിത്രകാരന്മാർ രേഖപ്പെടുത്തിയിട്ടുണ്ട്.

എന്നാലിന്ന് നമ്മുടെ പല പ്രദേശങ്ങളിലും മറ്റു പല വിഷയങ്ങളിലുമെന്ന പോലെ അനൗപമമായ അനുകരണവും ദുർവാശിയും കാരണം സമൂഹത്തിലെ മഹാ ഭൂരിഭാഗം ആളുകൾക്കും മനസ്സിലാകാത്ത നിലക്ക് അറബി ഭാഷയിൽ കേവലം ഒരു ചടങ്ങ് എന്ന നിലയിൽ നടത്തിവരുന്നത് തീർത്തും ഒഴിവാക്കേണ്ടതാണ്. ഇസ്ലാമിനെ മറ്റുള്ളവരുടെ മുന്നിൽ പരിഹാസപ്പെടുത്താൻ മാത്രമല്ലാതെ അത് ഉപകരിക്കില്ല.

ഇസ്ലാം വിവാഹത്തിന് പരിഗണിച്ച നിബന്ധനകൾ അവഗണിക്കുകയും എല്ലാവിധ നാട്ടാചാരങ്ങളും മാമൂലുകളും പ്രവർത്തിക്കുകയും ചെയ്ത ശേഷം, മലയാളത്തിൽ ഒരു പ്രസംഗം നടത്തുന്നതിൽ കാര്യമില്ല. അത് ശരിയായ രീതിയുമല്ല.

ദമ്പതിമാർക്ക് വേണ്ടി പ്രാർത്ഥിക്കൽ

വിവാഹം നടക്കുന്ന അവസരത്തിൽ സന്നിഹിതരാകുന്നവർ ദമ്പതിമാർക്ക് അനുഗ്രഹത്തിനായി പ്രാർത്ഥിക്കൽ

പ്രവാചക ചര്യയാണ് അതിനുള്ള വാചകങ്ങളും പ്രവാചകൻ(സ) പഠിപ്പിച്ചു തന്നിട്ടുണ്ട്.

بَارِكْ اللَّهُ لَكَ وَبَارِكْ عَلَيْكَ وَجَمَعَ بَيْنَكُمَا فِي خَيْرٍ (صحيح أبو داود رقم: 2130)

“ബാറകല്ലാഹു ലക വബാറക അലൈക വജമഅ ബൈനകുമാ ഹീ ബൈർ (അല്ലാഹു നിന്നെ അനുഗ്രഹിക്കുകയും നിന്റെ മേൽ അനുഗ്രഹം ചൊരിയുകയും നന്മയിൽ നിങ്ങളെ രണ്ടു പേരേയും ഒരുമിച്ച് ചേർക്കുകയും ചെയ്യട്ടെ.”¹

ഇതിനോട് സാമ്യമുള്ള വേറേയും പ്രാർത്ഥനകൾ ഹദീസുകളിൽ സ്മിരപ്പെട്ടിട്ടുണ്ട്.

അലി(റ) ഫാത്മിമ(റ)യെ വിവാഹം ചെയ്ത ദിവസം നബി(സ) അവർക്ക് വേണ്ടി ഇപ്രകാരം പ്രാർത്ഥിക്കുകയുണ്ടായി.

اللهم بَارِكْ فِيهِمَا وَبَارِكْ لَهُمَا فِي بَنَاتِهِمَا (ابن سعد 2/18، 20، طبراني في الكبير، وابن عساكير)

“അല്ലാഹു ഇവർ രണ്ടു പേരിലും അനുഗ്രഹം ചൊരിയട്ടെ, ഇവർ രണ്ട് പേർക്കും ഇവരുടെ ദാമ്പത്യത്തിൽ അല്ലാഹു അനുഗ്രഹം ചൊരിയട്ടെ.”²

1 സ്വഹീഹ് അബൂദാവൂദ്: 2130.

2 ഇബ്നു സഅദ് 8/20,21. ത്വബറാനിയുടെ കബീർ, ഇബ്നു അസാകീർ, അൽബാനിയുടെ ആദാബു സിഫാഹ് പേജ്: 174.

പ്രവാചകൻ(സ) എന്നെ വിവാഹം ചെയ്ത ദിവസം അൻ സാരി സ്ത്രീകൾ താഴെ പറയുന്ന പ്രാർത്ഥന പ്രാർത്ഥിച്ചിരുന്നു; എന്ന് ആയിഷ(റ) പറയുമായിരുന്നു:

عَلَى الْخَيْرِ وَالْبَرَكَاتِ وَعَلَى خَيْرِ طَائِرٍ (متفق عليه)

“നന്മയും അനുഗ്രഹവും ചൊരിയപ്പെടട്ടെ, ഭോഗ്യവതിയായിത്തീർന്നു.”¹

ഇത്തരത്തിലുള്ള ഏത് പ്രാർത്ഥനയും വിവാഹാവസരത്തിൽ സാക്ഷികളാകുന്ന എല്ലാവരും സ്വന്തമായി പ്രാർത്ഥിക്കാനാണ് മാതൃക. എന്നാൽ അതിനു പകരം ഫാതിഹയും സൂറത്തുകളും പാരായണം ചെയ്ത് കൂട്ടമായി പ്രാർത്ഥിക്കുകയും അതിനായി ഒരു പൺവഴിതൻറ കാർമ്മികത്വം വേണമെന്ന രീതിയും അടിസ്ഥാനമില്ലാത്തതാണ്. പൗരോഹിത്യം മെനഞ്ഞുണ്ടാക്കിയ അനാചാരം മാത്രമാണത്.

വിവാഹവും അത്രപ്രോഷവും

വിവാഹ സുദിനം ഏതൊരാളുടെയും ജീവിതത്തിലെ അവിസ്മരണീയ ദിനങ്ങളിൽ പെട്ടതായിരിക്കും. കൊല്ലങ്ങളോളം മനസ്സിൽ കണക്കുകൂട്ടുകയും താലോലിക്കുകയും ചെയ്തിരുന്ന സ്വപ്നങ്ങൾക്കും സങ്കല്പങ്ങൾക്കും ചിറക് മൂളിക്കുന്ന ദിവസമായിരിക്കും. അതുകൊ

¹ മുതഫഖുൻ അലൈഹി.

ണ്ട് തന്നെ ആ സുദീനം ആഹ്ലാദപ്രദമാക്കാൻ ഏതൊരാളും കൊതിക്കുക തന്നെ ചെയ്യും. ഇസ്ലാം ദഹ്ഫ് മുട്ടി പാട്ടുകൾ പാടി വിവാഹ സുദീനം സന്തോഷകരമാക്കാൻ അനുവാദം നൽകുന്നുണ്ട്.

“റുബയ്യിഅ ബിൻത് മുഅവ്വീദ(റ) പറയുന്നു: ഞാൻ വിവാഹിതയായ ദിവസം നബി(സ) അവിടെ കടന്നുവന്ന്; അന്നേരം ഏതാനും പെൺകുട്ടികൾ ദഹ്ഫ് മുട്ടി ബദറിൽ കൊല്ലപ്പെട്ടവരെ പുകഴ്ത്തി പാട്ട് പാടുകയും ചെയ്തു. ഇടക്ക് ‘വഹീനാ നബിയ്യൂൻ യഅ്ലമു മാഹീ ഗദീ’ (നാളത്തെ കാര്യങ്ങൾ അറിയുന്ന ഒരു പ്രവാചകൻ ഞങ്ങളിലുണ്ട്) എന്ന് പാടിയപ്പോൾ നിങ്ങൾ അത് പാടരുത്; അദ്യശ്യം അല്ലാഹുവല്ലാതെ മറ്റൊരും അറിയുകയില്ല. എന്ന് പറഞ്ഞു തിരുത്തുകയും ചെയ്തു.”¹

ആയിഷ(റ) ഒരിക്കൽ ഒരു പെൺകുട്ടിയെ മണവാട്ടിയായി ഒരുക്കി വരൻറെ അടുത്തേക്ക് പുറപ്പെടുവിക്കുന്ന സമയം നബി(സ) ചോദിച്ചു: ആയിഷാ നിങ്ങളുടെ കൂടെ കളിക്കാറൊന്നുമില്ലേ ? അൻസാരികൾ അതിൽ വലിയ ആനന്ദം കാണുന്നവരാണ്. ഇത് ബുഖാരിയും ഹാകിമും ബൈഹഖിയുമെല്ലാം രേഖപ്പെടുത്തിയിട്ടുണ്ട്.²

മറ്റൊരു റിപ്പോർട്ടിൽ നിങ്ങളെന്താണ് അവളോടൊപ്പം ദ

¹ ബുഖാരി, അഹ്മദ്, ബൈഹഖി, അൽബാനിയുടെ ആറാബുസ്സീഫാഫ് പേജ്: 180.

² അൽബാനിയുടെ ആറാബുസ്സീഫാഫ്.

ഫീഫ് മുട്ടി പാടുന്ന പാട്ടുകാരികളെയെന്നും അയക്കുന്നില്ലേ ? എന്ന് ചോദിച്ചതായും വന്നിട്ടുണ്ട്.

“ആമിറു ബ്നു സഅദ്(റ) പറയുന്നു : ഞാൻ ഒരിക്കൽ വുറുഖ്തൂ ബ്നു കഅബ്, അബൂ മുസ്ളൂദ് എന്നിവരുടെ അടുക്കൽ കടന്നുചെന്നു. അന്നേരം അവിടെ പെൺകുട്ടികൾ ദഫ്ഫ് മുട്ടി പാട് പാടുന്നുണ്ടായിരുന്നു. ഞാൻ ചോദിച്ചു: നിങ്ങൾ എന്താണ് ഇത് അംഗീകരിച്ചു കൊടുക്കുന്നത്, നിങ്ങൾ മുഹമ്മദ് നബി(സ)യുടെ സ്വഹാബികളല്ലേ ? അന്നേരം അവർ പറഞ്ഞു: വിവാഹാവസരത്തിൽ ഇതും (ദഫ്ഫ് മുട്ടി പാട്ടുകൾ പാടലും), മസ്ജിത്തിന്റെ പേരിൽ സങ്കടപ്പെട്ട് കരയലും നബി(സ) അനുവദിച്ച വിഷയങ്ങളാണ്”¹ (ചരമ വിലാപമല്ല ഇവിടെ പറയപ്പെട്ട കരയൽ. അത് തീർത്തും നിഷിദ്രമാണ്.)

فصل ما بين الحلال والحرام الصوت والدف في النكاح
(رواه أحمد والترمذي والنسائي وابن ماجه، صحيح الجامع: ٤٢٠٦)

“ഹലാലിനെയും ഹറാമിനെയും തമ്മിൽ വേർപെടുത്തുന്നത് വിവാഹാവസരത്തിലെ ദഫ്ഫിന്റെ ശബ്ദമാണ്.”²

മുകളിൽ പറഞ്ഞ സംഭവങ്ങളുടെ മറവിൽ ഇന്ന് ചിലർ വിവാഹാവസരങ്ങളിൽ കാട്ടിക്കൂട്ടുന്ന പേക്കൂത്തുകൾക്ക്

¹ ഹാകിം, ബൈഹഖി. നസാഇ.
² അഹ്മദ്, തിർമിദി, ഇബ്നുമാജ, നസാഇ . സ്വഹീഹുൽ ജാമിഅ: 4206.

ന്യായീകരണം കണ്ടെത്താനാവുകയില്ല. വിവാഹ ദിവസമോ അതല്ലെങ്കിൽ വിവാഹത്തിന്റെ തലേ ദിവസമോ നടത്തുന്ന ഗാനമേളകൾ വീഡിയോ റിക്കോഡിംഗ് എന്നിവയൊന്നും വിശ്വാസികൾക്ക് അനുകരിക്കാവതല്ല.

പണ്ടു കാലങ്ങളിൽ കല്യാണവീടുകളിൽ നടപ്പുണ്ടായിരുന്ന കൈകൊട്ടിപ്പാട്ടുകൾ പോലുള്ളത് മുകളിൽ പറഞ്ഞ ഹദീസുകളുടെ പരിധിയിൽ ഉൾപ്പെടുമെന്നാണ് മനസ്സിലാകുന്നത്.

പ്രശ്നീകേണ്ടകാര്യങ്ങൾ

ഒരു വിശ്വാസിയുടെ ജീവിതത്തിലെ എല്ലാ അവസരങ്ങളിലും ഹലാലും ഹറാമും പാലിക്കുകയും തഖ്വ് കൈക്കൊള്ളുകയും ചെയ്യൽ അനിവാര്യമാണ് വിവാഹാവസരങ്ങളിലല്ലാത്ത സന്ദർഭങ്ങളിൽ നിഷിദ്ധമായ കാര്യങ്ങൾ വിവാഹ സ്പെഷ്യലായി അനുവദിക്കപ്പെടുന്നില്ല. അതുകൊണ്ട് തന്നെ താഴെ പറയുന്ന കാര്യങ്ങൾ ഗൗരവത്തോടെ കാണേണ്ടതാണ്.

പുരുഷന്മാർ സ്വർണ്ണം ധരിക്കൽ

വിവാഹ ദിവസം കുടുംബക്കാരും സ്നേഹിതന്മാരും വധുവിന്റെ മാതാവും പുതുമാരന്ത് സ്വർണ്ണ മോതിരമോ മറ്റ് സ്വർണ്ണാഭരണമോ നൽകുന്ന സമ്പ്രദായം ഒഴിവാക്കേണ്ടതാണ്. വൈവാഹിക ജീവിതത്തിലേക്ക് പ്രവേശിക്കാൻ അല്ലാഹു അനുഗ്രഹിച്ചതിന് കൂടുതൽ അല്ലാഹു മായി അടുത്ത് അവൻ ഇഷ്ടപ്പെടുന്ന കാര്യങ്ങൾ പ്രവർ

ത്തിച്ചുകൊണ്ട് അല്ലാഹുവിന് നന്ദി കാണിക്കുകയാണ് ചെയ്യേണ്ടത്.

സ്വർണ്ണവും പട്ടും പുരുഷ വിഭാഗത്തിന് തന്നെ ചെയ്യാവുന്ന കൂട്ടികളോ വലിയവരോ എന്ന വ്യത്യാസമില്ലാതെ ഹറാമാണ്. സ്വർണ്ണത്തിന്റെ അളവിനേക്കാൾ അധികമായി മറ്റ് ലോഹങ്ങൾ ചേർത്തുകൊണ്ട് ഹറാമിൽ നിന്നും രക്ഷപ്പെടാൻ ചിലർ ശ്രമം നടത്താറുണ്ട് അതും നിഷിദ്ധം തന്നെയാണ്.

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يَلْبَسُ حَرِيرًا وَلَا ذَهَبًا
(أحمد، حاكم، صحيح الجامع : 6509)

“അല്ലാഹുവിലും അന്ത്യനാളിലും വിശ്വസിക്കുന്നവർ പട്ടും സ്വർണ്ണവും ധരിക്കാതിരിക്കട്ടെ”¹

ഇബ്നു അബ്ബാസ് (റ) പറയുന്നു:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى خَاتِمًا فِي يَدِ رَجُلٍ
فَنَزَعَهُ فَطَرَحَهُ وَقَالَ: يَعْمَدُ أَحَدَكُمْ إِلَى جَمْرَةٍ مِنْ نَارٍ فَيَجْعَلُهَا فِي
يَدِهِ؟ (مسلم 149/6)

“നബി(സ) ഒരു പുരുഷന്റെ കയ്യിന്മേൽ ഒരു സ്വർണ്ണ മോതിരം കണ്ടു. അന്നേരം അത് ഉരിയെടുക്കുകയും വലിച്ചെറിയുകയും ചെയ്തു. ശേഷം നിങ്ങൾ ആരെക്കി

¹ അഹ്മദ്, ഹാകിം. സ്വഹീഹുൽ ജാമിഅ് 6509 ചെയ്ത ആൺകുട്ടികൾക്കും സ്വർണ്ണം അണിയുന്നവർക്കും ഹറാമം തന്നെയാണ്

ലും ഒരു തീക്കട്ട എടുത്ത് കൈകളിൽ അണിയുമോ ? എന്ന് ചോദിക്കുകയും ചെയ്തു.”¹

സ്ത്രീകൾ പർദ്ദ ഷീവാക്കൽ

കല്യാണാവസരങ്ങളിലും അല്ലാത്തപ്പോഴും അത് മണവാളിയും അല്ലാത്തവരും മുൻകയ്യും മുഖവും ഒഴിച്ചുള്ള ഭാഗങ്ങൾ അന്യ പുരുഷന്മാരുടെ മുന്നിൽ തീർത്തും മറച്ചിരിക്കേണ്ടതാണ്. സാധാരണ ഇസ്ലാമികമായി വസ്ത്രം ധരിക്കുന്ന ചിലർ കല്യാണമല്ലെ എന്ന് കരുതി അത് അവതണിക്കുന്നു. മററു ചിലർ മുല്ലപ്പൂവ് കൊണ്ട് തലമുടി ഭംഗിയാക്കാൻ ഇസ്ലാമിക വസ്ത്രം ഉപേക്ഷിക്കുന്നു. വേറൊരു കൂട്ടർ ഇന്ന് അവരുടെ (പെണ്ണിനെ ചമയിക്കുന്ന ആൺവീട്ടിൽ നിന്ന് വന്നവരുടെ) നിയമവും അവകാശവുമാണ് എന്ന് പറഞ്ഞ് എന്തും വകവെച്ചുകൊടുക്കുന്നു. ഇതെല്ലാം കുറ്റകരമാണ്.

നബി(സ) പറയുന്നത് കാണുക:

صِنْفَانِ مِنَ أَهْلِ النَّارِ لَمْ أَرَهُمَا : رَجَالٌ بِأَيْدِيهِمْ سِيَاطٌ كَأَذْنَابِ الْبَقَرِ يَضْرِبُونَ بِهَا النَّاسَ ، وَنِسَاءٌ كَأَسْيَاتِ عَارِيَاتٍ مَائِلَاتٍ مُمِيلَاتٍ رُؤُوسُهُنَّ كَأَسْنِمَةِ الْبُخْتِ الْمَائِلَةِ لَا يَدْخُلْنَ الْجَنَّةَ وَلَا يَجِدْنَ رِيحَهَا وَإِنَّ رِيحَهَا لَيُوجَدُ مِنْ مَسِيرَةِ كَذَا وَكَذَا (مسلم)

“നരകാവകാശികളായ രണ്ട് വിഭാഗം, ഞാൻ അവരെ ക

¹ മുസ്ലിം 6/149.

ണ്ടിട്ടില്ല; പശുക്കളുടെ വാല് പോലുള്ള ചാട്ടവാറും കയ്യിൽ പിടിച്ച് ജനങ്ങളെ മർദ്ദിച്ചു കൊണ്ടിരിക്കുന്ന ഒരു കൂട്ടം ആളുകളാണ് അവരിലൊന്ന്. മറ്റൊരു വിഭാഗം വസ്ത്രം ധരിച്ച നഗ്നകളായ സ്ത്രീകളാണ്. ചാഞ്ഞും ചെരിഞ്ഞുമിരിക്കുന്ന, ഒട്ടകങ്ങളുടെ പുഞ്ഞ പോലെയുള്ള തലകളായിരിക്കും അവർക്ക്. അവർ അന്യരിലേക്ക് ചാഞ്ഞും മറ്റുള്ളവരെ തങ്ങളിലേക്ക് വശീകരിച്ചും കൊണ്ടിരിക്കും. അവർ സ്വർഗ്ഗത്തിൽ പ്രവേശിക്കുന്നതല്ല. സ്വർഗ്ഗത്തിന്റെ പരിമളം ആസ്വദിക്കുക പോലുമില്ല. എത്രയോ ദൂരത്തേക്ക് അടിച്ചുവീശുന്നതാണ് അതിന്റെ (സ്വർഗ്ഗത്തിന്റെ) പരിമളം.”¹

കൃത്രിമ സൗന്ദര്യം പാടില്ല

ഒരു കാരണ വശാലും വിവാഹാവസരങ്ങളിലും നിഷിദ്ധ കാര്യങ്ങൾ പ്രവർത്തിക്കാൻ ഇസ്ലാം അനുവദിക്കുന്നില്ല. മുടിയിൽ കൃത്രിമ മുടി വെച്ചുകെട്ടി ചമയ്ക്കുക, നഖത്തിന്മേലും ചുണ്ടുകളിലുമെല്ലാം ചായങ്ങൾ ഉപയോഗിക്കുക എന്നിവയെല്ലാം നിഷിദ്ധമാണ്.

രോഗം കാരണം മുടി കൊഴിഞ്ഞ ഒരു സ്ത്രീക്ക് കല്യാണ ദിവസം പോലും കൃത്രിമ മുടി വെക്കാൻ നബി(സ) അനുവദിച്ചിട്ടില്ല. അദ്ദേഹം പറഞ്ഞത് “കൃത്രിമ മുടി വെക്കുന്ന വളേയും വെച്ചുകൊടുക്കുന്ന വളേയും അല്ലാഹു

¹ മുസ്ലിം

ശപിക്കട്ടെ എന്നാണ്”¹

നമസ്കാരം ഇപേക്ഷിക്കുന്നു

വിവാഹാവസരങ്ങളിൽ അധികമാളുകളും സ്ത്രീകളും പുരുഷന്മാരും നമസ്കാരത്തിന്റെ വിഷയം മറക്കുകയോ നിസ്സാരമായി എടുക്കുകയോ ചെയ്യുന്നു. കല്യാണ വീട്ടുകാർ എല്ലാ കാര്യങ്ങൾക്കും സൗകര്യങ്ങൾ ഏർപ്പെടുത്തുമ്പോൾ പള്ളികൾ അടുത്ത് ഇല്ലെങ്കിൽ നമസ്കരിക്കാനുള്ള സൗകര്യം ഏർപ്പെടുത്താൻ ശ്രദ്ധിക്കാറുമില്ല. സൗകര്യം ഏർപ്പെടുത്തിയിട്ടില്ലെന്ന കാരണം പറഞ്ഞ് ഒരാൾക്കും രക്ഷപ്പെടാനാകില്ല. വേറെ ചിലർ പിന്നീട് ഖലാഅ് വീട്ടി നമസ്കരിക്കാം എന്ന ധാരണയിൽ സമാധാനിക്കുന്നു. ആ രീതിയും ഇസ്ലാമികമല്ല എന്ന് ഓർമ്മപ്പെടുത്തുന്നു.

അല്ലാഹു പറയുന്നു:

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا (النساء 103)

“നിശ്ചയം നമസ്കാരം സത്യവിശ്വാസികളുടെ മേൽ സമയ ബന്ധിതമായ നിർബന്ധ കർമ്മമാണ്.”²

പുരുഷൻ സാടി വടിക്കുന്നു

നബി(സ) വളരെയേറെ പ്രാധാന്യത്തോടെ പറഞ്ഞ താടി വളർത്തുക എന്നത് അധികമാളുകളും ശ്രദ്ധിക്കാറില്ല.

¹ മുഖ്തസ്വറു മുസ്ലിം നമ്പർ: 1383

² നിസാഅ്: 103

ശ്രദ്ധിക്കുന്നവരിൽ ചിലർ വിവാഹ ദിവസം അത് ഒഴിവാക്കി ക്ലീൻ ഷേവ് ചെയ്യുന്ന രീതിയും തീരെ പാടില്ലാത്തതാണ്.

അന്യ മതാചാരങ്ങൾ കടമെടുക്കുന്നു

വിവാഹത്തോടനുബന്ധിച്ച് പരസ്യമായി പന്തലിൽ വെച്ച് താലികെട്ടും അതിനായി പ്രത്യേകം വേദികൾ തയ്യാറാക്കുന്ന രീതികളും പാടില്ലാത്തതാണ്.

من تشبه بقوم فهو منهم (أحمد ، طبراني، صحيح الجامع للالباني: 2831)

“നിങ്ങൾ മററുള്ളവരുടെ ആചാരങ്ങളോട് സദൃശമായാൽ നിങ്ങളും അവരെപ്പോലെയായി.”¹ എന്ന നബിവാചനം സഗൗരവം ശ്രദ്ധിക്കേണ്ടതാണ്.

പുണ്യമണ്ണ് കരുതുന്ന പലതും പുണ്യമല്ല

നികാഹിന്റെ അവസരത്തിൽ വരനും വധുവിന്റെ പിതാവും വുള്ള ഉണ്ടാക്കണമെന്ന് പലരും ധരിച്ചു വെച്ചിരിക്കുന്നതായി കാണുന്നു. അതടിസ്ഥാനത്തിൽ നികാഹിന്റെ സമയമായാൽ വുള്ള എടുക്കാൻ തിരക്ക്കൂട്ടുകയും ചെയ്യുന്നു. ഇതിൽ യാതൊരുവിധ സുന്നത്തോ പുണ്യമോ ഇല്ല. അതുപോലെ തന്നെയാണ് നികാഹിന്റെ സമയത്ത് തല മറക്കുന്നതിന്റെ വിധിയും. ഒരാ

¹ അഹ്മദ്, തബ്രാനി, സ്വഹീഹുൽ ജാമിഅ് : 2831

ൽ എല്ലാ സമയങ്ങളിലും അയാൾ ഇഷ്ടപ്പെട്ടതായ വേഷം എന്ന നിലക്ക് തല മറക്കുന്ന വ്യക്തിയാണെങ്കിൽ വിരോധമില്ല. ഭാര്യയ്ക്കെതിരെ മതത്തിന്റെ നിർദ്ദേശം എന്ന നിലക്ക് തല മറക്കാൻ കൽപ്പിക്കുകയോ പ്രോത്സാഹിപ്പിക്കുകയോ പുണ്യകരമാണെന്ന് എടുത്ത് പറയുകയോ ചെയ്ത ഒരവസരവും ഇല്ല; എന്നതാണ് സത്യം.

വരൻ വധു വീട്ടിലേക്ക് പുറപ്പെടുന്ന അവസരത്തിൽ പ്രത്യേകമായ നിലക്ക് കൂട്ടുപാർത്ഥന നടത്തുന്ന രീതിയും മാതൃകയില്ലാത്തതാണ്. വീട്ടിൽ നിന്നും പുറത്തിറങ്ങുന്ന സമയത്ത് പ്രാർത്ഥിക്കാൻ പറഞ്ഞതായ ഏതെങ്കിലും പ്രാർത്ഥന ഉരുവിട്ട് പുറപ്പെടുക എന്നത് മാത്രമാണ് ചെയ്യാനുള്ളത്.

വീട്ടിൽ നിന്ന് പുറത്തുപോകുമ്പോഴുള്ള ഒരു പ്രാർത്ഥന താഴെ കൊടുക്കുന്നു:

اِذَا خَرَجَ الرَّجُلُ مِنْ بَيْتِهِ فَقَالَ بِسْمِ اللَّهِ تَوَكَّلْتُ عَلَى اللَّهِ لَا حَوْلَ وَلَا قُوَّةَ إِلَّا بِاللَّهِ فَيُقَالُ لَهُ: حَسْبُكَ قَدْ هُدَيْتَ وَكُفَيْتَ وَوُقِيَتْ فَيَنْتَحَىٰ لَهُ الشَّيْطَانُ (نسائي، أبو داود صحيح الجامع للألباني) (499)

“ഒരാൾ വീട്ടിൽനിന്ന് പുറത്തിറങ്ങുമ്പോൾ ബിസ്മില്ലാഹി തവക്കൽതു അലല്ലാഹി ലാ ഹൗല വലാ ഖുവ്വത ഇല്ലാ ബില്ലാ (അല്ലാഹുവിന്റെ നാമത്തിൽ അല്ലാഹുവിൽ ഭരമേൽപ്പിച്ചുകൊണ്ട്) (പുറപ്പെടുന്നു) എല്ലാ കഴിവും ശക്തി

യും അല്ലാഹുവിനെക്കൊണ്ടല്ലാതെ ഇല്ല എന്ന് പറഞ്ഞ് പറഞ്ഞുപറഞ്ഞു; നിനക്ക് അത് മതി, നീ നേർമാർഗ്ഗത്താലാ വരുകയും, മതിയായവനാവുകയും, സുരക്ഷിതനാവുകയും ചെയ്തിരിക്കുന്നു. എന്ന് പറയപ്പെടുകയും പിശാച് അവനിൽ നിന്ന് മാറിക്കൊടുക്കുകയും ചെയ്യും”¹

വലീമത്ത് (വിവാഹ സഖ്യ)

വിവാഹം എന്നത് ഒരാളുടെ ജീവിതത്തിലെ ഏറ്റവും സന്തോഷദായകമായ സന്ദർഭമായിരിക്കും എന്ന് പറയേണ്ടതില്ലല്ലോ. അതുകൊണ്ട് തന്റെ സന്തോഷത്തിൽ തന്റെ കുടുംബാംഗങ്ങളെയും കൂട്ടുകാരെയും പങ്കെടുപ്പിക്കലും, തങ്ങളുടെ പ്രിയപ്പെട്ടവരുടെ സന്തോഷത്തിൽ പങ്കെടുക്കാനുള്ള താൽപര്യവും മോഹവും മറ്റുള്ളവർക്കും ഉണ്ടാകാൻ സ്വാഭാവികമാണ്. എന്നാൽ ഇസ്ലാം അതിനെ അങ്ങേയറ്റം പ്രോത്സാഹിപ്പിക്കുകയും ഒരു വേള വിവാഹത്തിന് നോടനുബന്ധിച്ച് ചെയ്യേണ്ടതായ പ്രധാനപ്പെട്ട ഒരു കാര്യമായി തന്നെ നിർദ്ദേശിക്കുന്നുമുണ്ട്.

അലി(റ) നബി(സ)യുടെ മകൾ ഫാത്മിമ(റ)യെ വിവാഹം കഴിച്ച അവസരത്തിൽ അദ്ദേഹത്തോടായി ഇങ്ങനെ പറഞ്ഞു:

إِنَّهُ لَا بُدَّ لِلْعَرَسِ مِنْ وَلِيْمَةٍ (أحمد 359/5، طبراني 112/1)

¹ നസാഇ, അബൂദാവൂദ് സ്വഹീഹുൽ ജാമിഅ് 499.

صححه الألباني آداب الزفاف صفحة : ١٤٤

“വിവാഹത്തോടനുബന്ധിച്ച് സദ്യ നൽകൽ നിർബന്ധമാണ്.”¹

അബ്ദുൾറഹ്മാനു ബ്നു ഔഫ് വിവാഹിതനായ വിവരം അറിഞ്ഞ പ്രവാചകൻ(സ) അദ്ദേഹത്തോട് പറഞ്ഞു:

أولم ولو بشاة (البخاري)

“ഒരാടിനെക്കൊണ്ടു സദ്യ നൽകണം.”²

നബി(സയ്യുടെ വിവാഹങ്ങളിലെല്ലാം വലീമത് നൽകി മാതൃക കാണിക്കുകയും ചെയ്തു. നബി(സ) സ്വഹിയ(റ)യെ വിവാഹം ചെയ്തത് വൈബർ യുദ്ധം കഴിഞ്ഞുള്ള മടക്കയാത്രയിലായിരുന്നു. എന്നിട്ടും വലീമത് നീട്ടിവെക്കാതെ യാത്രവേളയിൽ തന്നെ അത് നൽകുകയുണ്ടായി. ഇതെല്ലാം വിവാഹത്തോടനുബന്ധിച്ച് വലീമത് നൽകേണ്ടതിന്റെ പ്രാധാന്യമാണ് വിളിച്ചറിയിക്കുന്നത്.

എപ്പോൾ നൽകണം

വലീമത് എന്ന അറബി പദം الولم് ഒരുമിച്ചു കൂടുക എന്ന പദത്തിൽ നിന്നുണ്ടായതാണ്. വിവാഹജീവിതത്തിലേക്ക് ഭാര്യയും ഭർത്താവും ഒരുമിച്ച് ചേരലാണ് ഇത് കൊണ്ട് ഉദ്ദേശിക്കുന്നത്.³ അതിനാൽ ദമ്പതിമാർ തമ്മി

¹ അഹ്മദ് 5/359, ത്വബറാനി 1/112. അൽബാനി ആദാബുസ്സയിഹ്ം പേജ് : 144.

² ബുഖാരി

³ ഫിഖ്ഹുസ്സുന്ന 2/287.

ൽ ബന്ധപ്പെട്ടതിന് ശേഷമാണ് അത് നൽകാൻ ഏറ്റവും അനുയോജ്യമായ അവസരം. തന്നെയുമല്ല അപ്പോൾ മാത്രമെ ദമ്പതിമാർ രണ്ടുപേരുമായി പങ്കെടുക്കുന്ന ആളുകൾക്ക് സന്തോഷം പ്രകടമാക്കാനും അവസരം ലഭിക്കുകയുള്ളൂ. നികാഹിന്റെ സമയത്ത് നികാഹിന് സാക്ഷികളാകുവാൻ ആവശ്യമായ ആളുകൾ കൂടുതൽ ഒരുമിച്ച് ചേരുന്ന അവസരങ്ങൾ കണ്ടെത്തുകയും വലിയ മത്ഭാവം ഭാര്യയുമായി ദാമ്പത്യത്തിൽ ഏർപ്പെട്ടതിന് ശേഷം മറ്റൊരു ദിവസം നൽകുക എന്നതായിരിക്കും കൂടുതൽ ശരിയായ രീതി.

നബി(സ) വിവാഹ സഭ്യ നടത്തിയത് ഭാര്യയുമായി ദാമ്പത്യത്തിൽ ഏർപ്പെട്ടതിന് ശേഷമായിരുന്നു.

അനസ്(റ) പറയുന്ന ചില സംഭവങ്ങൾ കാണുക:

بني رسول الله ﷺ بامرأة فأرسلني فدعوت رجالا على الطعام (البخاري)

“നബി(സ) തന്റെ ഒരു ഭാര്യയുമായി കൂടി താമസിച്ചതിന് ശേഷം എന്നെ ആളുകളെ ക്ഷണിക്കാൻ അയക്കുകയും ഞാൻ ജനങ്ങളെ ഭക്ഷണത്തിന് ക്ഷണിക്കുകയും ചെയ്തു.”¹

നബി(സ)യുടെ ഒരു വിവാഹദിവസം വിവാഹം കഴിഞ്ഞ് അവരുമായി വീടുകൂടിയതിന് അടുത്ത ദിവസം എന്റെ

¹ ബുഖാരി.

മാതാവ് ഉമ്മു സുലൈം നബി(സ)ക്ക് വേണ്ടി കുറച്ച് അലീസ പോലുള്ള ഭക്ഷണമുണ്ടാക്കി കൊടുത്തയച്ചു. അത് കിട്ടിയപ്പോൾ നബി(സ) എന്നോട് പറഞ്ഞു: നീ ഇന്ന ഇന്ന ആളുകളെയൊക്കെ (ചിലരെ പേരെടുത്ത് പറഞ്ഞു) വിളിക്കുക പിന്നെ കാണുന്നവരെയൊക്കെ വിളിക്കുക. അങ്ങിനെ മുന്നൂറിൽ പരം ആളുകൾ ആ സദ്യയിൽ പങ്കെടുക്കുകയുണ്ടായി.¹

ما رأيت رسول الله ﷺ أولم على امرأة من نساؤه ما أولم على زينب فإنه ذبح شاة (قال أطمعهم خبزاً ولحماً حتى تركوه) (متفق عليه ، وفي القوسين زيادة لمسلم وأحمد)

“നബി(സ) സൈനബ(റ)യുമായുള്ള വിവാഹത്തിന് വലിയ മത് നടത്തിയത് പോലെ മറ്റൊരാളുടെതിനും നടത്തിയതായി ഞാൻ കണ്ടിട്ടില്ല. അന്ന് അദ്ദേഹം ഒരാടിനെ അറുത്ത് സദ്യ നടത്തി. മാംസവും റൊട്ടിയും ആളുകൾക്ക് മതിയാവോളം നൽകുകയുണ്ടായി.”³

നബി(സ) മറ്റൊരിക്കൽ വലിയ മത് നടത്തിയത് രണ്ട് മുട്ട⁴ ഗോതമ്പ് കൊണ്ടാണ് വലിയ മത് നടത്തിയത്.

¹ മുഖ്തസ്സറു മുസ്ലിം നമ്പർ: 874.

² മുതഹബുൻ അലൈഹി.

³ മുസ്ലിം , അഹ്മദ്. ആദാബുസ്സയിഹാഹ്: 150

⁴ ഒരാളുടെ രണ്ട് കൈകളും ചേർത്ത് ഒരു വാക്ക് ആണ് ഒരു മുട്ട്

أولم رسول الله ﷺ على بعض نساءه بمدين من شعير
(البخاري)

“നബി(സ) തന്റെ ഭാര്യമാരിൽ ചിലർക്ക് രണ്ട് മുട്ട് (രണ്ട് വാരൽ) ഗോതമ്പ് കൊണ്ടായിരുന്നു വലിമത് നടത്തിയത്.”¹

നബി(സ) സ്വഹിത്ത(റ) യെ വിവാഹം ചെയ്ത അവസരത്തിൽ വലിമത് നടത്തിയത് ഈത്തപ്പഴവും വെണ്ണയും പാൽക്കട്ടിയും നൽകിക്കൊണ്ടായിരുന്നു.²

മേൽ പറയപ്പെട്ട സംഭവങ്ങളിൽ നിന്നും ഓരോരുത്തരുടേയും കഴിവും സാഹചര്യവും അനുസരിച്ച് സഭ്യയുടെ വിഭവങ്ങളും രീതിയും തെരഞ്ഞെടുത്ത് നൽകാൻ സ്വാതന്ത്ര്യമുണ്ടായിരിക്കും എന്ന് മനസ്സിലാക്കാം.

എന്നാൽ ഏത് അവസരത്തിലും മിതത്വം കൈക്കൊള്ളുക, ധൂർത്തം ഒഴിവാക്കുക എന്നീ കാര്യങ്ങൾ ശ്രദ്ധിക്കൽ നിർബന്ധമാണ്.

ഔദ്യോഗിക ക്ഷണിക്കേണ്ടത്

വിവാഹത്തിന് ക്ഷണിക്കുമ്പോൾ സമ്പന്നരെ മാത്രം ക്ഷണിക്കുകയും പാവങ്ങളെ അവഗണിക്കുകയും ചെയ്യുന്നത് വളരെ മോശപ്പെട്ട രീതിയായിട്ടാണ് പ്രവാചകൻ(സ)

¹ ബുഖാരി.
² ബുഖാരി. മുസ്ലിം 4/147.

പഠിപ്പിക്കുന്നത്. അത്തരം സദ്യ ഏറ്റെടുക്കാനും മോശപ്പെട്ട ഭക്ഷണമായും നബി(സ) എടുത്തത് പറഞ്ഞിട്ടുണ്ട്.

شَرَّ الطَّعَامِ طَعَامَ الْوَالِيْمَةِ، يَدْعَى لَهَا الْأَغْنِيَاءُ وَيَمْنَعُهَا الْمَسَاكِينُ
(مسلم)

“ഭക്ഷണങ്ങളിൽ മോശമായ ഭക്ഷണം ധനികരെ കഴണിക്കുകയും പാവങ്ങൾക്ക് നിഷേധിക്കുകയും ചെയ്യുന്ന വിവാഹ സദ്യയുടെ ഭക്ഷണമാണ്.”¹

മറ്റൊരു റിപ്പോർട്ടിൽ ആവശ്യകാരെ കഴണിക്കാതിരിക്കുകയും വരാൻ തയ്യാറില്ലാത്തവരെ കഴണിക്കുകയും ചെയ്യുന്ന ഭക്ഷണമാണ് എന്നും കാണാം. സമൂഹത്തിൽ കഷ്ടതയനുഭവിക്കുകയും ഒരു നേരത്തെ ആഹാരത്തിന് പോലും പ്രയാസപ്പെടുകയും ചെയ്യുന്നവരെ കഴണിക്കാതെ ധനികരെ മാത്രം പരിഗണിക്കുകയും ചെയ്യുന്ന സമ്പ്രദായം തീർത്തും ഒഴിവാക്കേണ്ടതാണ്.

കുടുംബം സ്വീകരിക്കാൻ നിർബന്ധം

ഒരു മുസ്ലീമിന് മറ്റൊരു മുസ്ലീമിനോടുള്ള ബാധ്യതകളിൽ പെട്ടതാണ് കുടുംബിച്ചാൽ കുടുംബം സ്വീകരിക്കുക എന്നത്. എന്നാൽ വിവാഹത്തിന് കുടുംബിച്ചാൽ അത് സ്വീകരിക്കാൻ നിർബന്ധമാണെന്നാണ് നബി(സ)യുടെ നിർദ്ദേശം.

¹ മുസ്ലീം.

إذا دعي أحدكم فليجب فإن كان صائما فليصل وإن كان مفطرا فليطعم (مختصر مسلم رقم : ٨٢٦)

“നിങ്ങൾ ക്ഷണിക്കപ്പെട്ടാൽ അവൻ അത് സ്വീകരിക്കട്ടെ, അവൻ നോമ്പുകാരനാണെങ്കിൽ അവൻ പങ്കെടുക്കുകയും അവർക്കുവേണ്ടി പ്രാർത്ഥിക്കുകയും ചെയ്യട്ടെ, നോമ്പുകാരനല്ലെങ്കിൽ അവൻ ഭക്ഷണം കഴിക്കുകയും ചെയ്യട്ടെ.”¹

മറ്റൊരു ഹദീസിൽ ക്ഷണം സ്വീകരിക്കാത്തവൻ അല്ലാഹുവിനോടും റസൂലിനോടും ധിക്കാരം പ്രവർത്തിച്ചവനാണെന്നും ഹദീസിൽ വന്നിട്ടുണ്ട്.

ومن لم يجِبِ الدعوة فقد عصى الله ورسوله (مختصر مسلم)

“വല്ലവനും ക്ഷണം സ്വീകരിച്ചിട്ടില്ലെങ്കിൽ അവൻ അല്ലാഹുവിനോടും റസൂലിനോടും ധിക്കാരം പ്രവർത്തിച്ചവനാണ്.”²

വിവാഹത്തിന് ക്ഷണിക്കുമ്പോൾ ക്ഷണിക്കുന്നവന്റെ സന്തോഷത്തിൽ പങ്കുചേരുന്നതോടൊപ്പം വിവാഹം പരസ്യപ്പെടുത്തുക എന്ന കർത്തവ്യം നിർവ്വഹിക്കപ്പെടുകയാണ്. അത് ക്ഷണം സ്വീകരിക്കുമ്പോൾ മാത്രമേ നിർവ്വഹിക്കപ്പെടുകയുള്ളൂ. അതിനായിരിക്കാം നോമ്പുള്ളവരാണെങ്കിൽ പോലും ക്ഷണം സ്വീകരിക്കണം എന്ന് പ്ര

¹ മുഖ്തസദ്ദ മുസ്ലിം: 826.

² മുഖ്തസദ്ദ മുസ്ലിം: 827

വാചകൻ(സ) കർശനമാക്കിയത്. നോമ്പുകാരന് ക്ഷണം സ്വീകരിച്ച് നോമ്പ് മുറിക്കാൻ പോലും ഇസ്ലാം സ്വാതന്ത്ര്യം നൽകുന്നുണ്ട്.

കാരണം വിവാഹത്തിന്റെ തൊട്ട് മുമ്പു വരെ അന്യരായി കഴിഞ്ഞിരുന്ന ഒരു സ്ത്രീയും പുരുഷനും ഒരുമിച്ച് ഒരിടത്ത് കാണുമ്പോൾ സ്വാഭാവികമായും തെറ്റിദ്ധാരണകൾക്ക് കാരണമാകും. അതു കൊണ്ടാണ് വിവാഹം കഴിവതും പരസ്യപ്പെടുത്തണമെന്നും വിവാഹത്തിന് ക്ഷണിച്ചാൽ ക്ഷണം സ്വീകരിക്കൽ നിർബന്ധമാണെന്നും ഇസ്ലാം നിർദ്ദേശിച്ചതിലുള്ള ഔചിത്യം.

എന്നാൽ ഇസ്ലാം നിഷിദ്ധമാക്കിയ വിഭവങ്ങൾ വിളമ്പുന്നതോ ഇസ്ലാം അനുവദിച്ചതല്ലാത്തതും അനാചാരത്തിന്റെ പേരിൽ ഒരുക്കിയതുമായ സദ്യയിലേക്ക് ക്ഷണിച്ചാൽ അത് ഒരിക്കലും സ്വീകരിക്കേണ്ടതില്ല.

നബി(സ) പറയുന്നത് കാണുക:

من كان يؤمن بالله واليوم الآخر فلا يقعدن على مائدة يدار عليها بالخمر (أحمد، إرواء الغليل للألباني رقم: 1949)

“അല്ലാഹുവിലും അന്ത്യനാളിലും വിശ്വസിക്കുന്ന ഒരാൾ മദ്യം വിളമ്പുന്ന ഭക്ഷണത്തലികയിൽ പങ്കെടുക്കരുത്.”¹

¹ അഹ്മദ്, ഇർവാഇൽ തലീൽ : 1949.

കുലം സ്വീകരിച്ചാൽ വിവാഹ സഭ്യയിൽ ദമ്പതിമാർക്ക് വേണ്ടി പ്രാർത്ഥിക്കേണ്ടതാണ്. അതിനുള്ള പദങ്ങൾ നബി(സ) പഠിപ്പിച്ചു തന്നിട്ടുണ്ട്:

بَارَكَ اللَّهُ لَكَ وَبَارَكَ عَلَيْكَ وَجَمَعَ بَيْنَكُمَا فِي خَيْرٍ (صحيح أبو داود رقم: 2130)

“ബാറകല്ലാഹു ലക വബാറക അലൈക വജമഅ ബൈനകുമാ ഹീ ബൈർ (അല്ലാഹു നിന്നെ അനുഗ്രഹിക്കുകയും നിന്റെ മേൽ അനുഗ്രഹം ചൊരിയുകയും നന്മയിൽ നിങ്ങളെ രണ്ടു പേരേയും ഒരുമിച്ച് ചേർക്കുകയും ചെയ്യട്ടെ.”¹

അതുപോലെ കുലം സ്വീകരിച്ചതിന് ശേഷം ഭക്ഷണം നൽകിയ ആതിഥേയർക്ക് വേണ്ടിയും നബി(സ) പ്രാർത്ഥിക്കാറുണ്ടായിരുന്നു:

اللهم أظعم من أظعمني وأسق من أسقاني (مسلم)

“അല്ലാഹുമാ അത്ത് ഇം മൻ അത്ത് അമനീ വസ്ഖി മൻ അസ്ഖാനീ. (അല്ലാഹുവേ എന്നെ ഭക്ഷിച്ചവന് നീ ഭക്ഷണം നൽകുകയും എന്നെ കുടിപ്പിച്ചവനെ നീ കുടിപ്പിക്കുകയും ചെയ്യേണമേ).”²

ഈ പ്രാർത്ഥന വിവാഹത്തിന് കഴിഞ്ഞവർക്കായി മാത്രമുള്ള പ്രാർത്ഥനയല്ല എന്നുകൂടി ഓർമ്മപ്പെടുത്തുന്നു.

¹ സ്വഹീഹ് അബൂദാവൂദ് : 2130.

² മുസ്ലിം

വിവാഹത്തിന് ക്ഷണിച്ചാൽ കുടുംബ സമേതം തന്നെ പങ്കെടുക്കാവുന്നതാണ്. സ്വഹീഹുൽ ബുഖാരിയിൽ സ്ത്രീകളും കുട്ടികളും വിവാഹത്തിന് പങ്കെടുക്കൽ എന്ന ഒരു അധ്യായം തന്നെ കാണാം.

باب ذهاب النساء والصبيان إلى العرس (صحيح البخاري)

“സ്ത്രീകളും കുട്ടികളും വിവാഹത്തിന് പോകൽ”

അന്ധനെയും സ്മൃതികൾക്കും സ്ത്രീകൾക്കും

വിവാഹ സദ്യ വരനും വധുവും ഒരുപോലെ പങ്കാളിയാവേണ്ട അവസരമാണല്ലോ. അതുകൊണ്ട് തന്നെ അത്തരം സന്തോഷത്തിൽ സ്ത്രീ പങ്കാളിയാകുന്നതിനോ അതിമികൾക്ക് ഭക്ഷണം വിളമ്പിക്കൊടുക്കുന്നതിനെയോ ഇസ്ലാം വിലക്കിയിട്ടില്ല. ഒരു മുസ്ലിം സ്ത്രീ നിർബന്ധമായും അന്യരുടെ മുമ്പിൽ മറക്കൽ നിർബന്ധമായ ഭാഗങ്ങൾ മറച്ചുകൊണ്ടായിരിക്കണം എന്നുമാത്രം. ശരീഅത്ത് നിശ്ചയിച്ച വസ്ത്രധാരണ രീതി സ്ത്രീകൾക്ക് നബി(സ)യുടെ കാലത്ത് അത്തരം മേഖലകളിൽ പ്രത്യക്ഷപ്പെട്ടിരുന്നത് പ്രവാചകൻ(സ) വിലക്കിയിട്ടില്ല എന്ന് കാണാൻ കഴിയും.

عن سهل رضي الله عنه لما عرس أبو أسيد الساعدي دعا النبي ﷺ وأصحابه، فلما صنع لهم طعاما، ولا قدمه إليهم إلا امرأته أم أسيد ، بليت تمرات في تور من حجارة من الليل فلما

فرغ النبي ﷺ من الطعام أمانته له فسقته تتحفه بذلك (البخاري
 : ٢٠٠٠/٩، مسلم ١٠٣/٦، آداب الزفاف للالباني صفحة :
 (١٧٨)

“സഹൽ(റ) നിന്ന് നിവേദനം; അബൂ ഉസൈദു സ്സാഇദി (റ)തന്റെ ദാമ്പത്യത്തിലേർപ്പെട്ട് കഴിഞ്ഞപ്പോൾ നബി (സ)യെയും സ്വഹാബികളേയും (തന്റെ വീട്ടിലേക്ക്) ക്ഷണിച്ചു. അന്നേരം അവർക്ക് ഭക്ഷണം ഉണ്ടാക്കിയതും അത് അവർക്ക് വിളമ്പിക്കൊടുത്തതുമെല്ലാം അദ്ദേഹത്തിന്റെ ഭാര്യ ഉമ്മു സഅദ്(റ) ആയിരുന്നു. അവർ കല്ലുകൊണ്ടുള്ള ഒരു പാത്രത്തിൽ രാത്രിതന്നെ ഈത്തപ്പഴം നനച്ച് വെച്ചിരുന്നു. നബി(സ) ഭക്ഷണം കഴിച്ച് വിരമിച്ചപ്പോൾ ഉമ്മുസഅദ്(റ) അവരജടെ മൂന്ന് വിരലുകൾ കൊണ്ട് നബി(സ)ക്ക് അത് എടുത്ത് കൊടുക്കുകയും അതോടൊപ്പം കുടിക്കാൻ ഒഴിച്ചുകൊടുക്കുകയും ചെയ്തിരുന്നു. അങ്ങിനെ അവർ(റ) നബി(സ)യെ പ്രത്യേകമായി പരിഗണിക്കുകയും ചെയ്തിരുന്നു.”¹

ഈ ഹദീസിനെ വിശദീകരിച്ചുകൊണ്ട് ഇബ്നു ഹജറുൽ അസ്ഖലാനി ബുഖാരിയുടെ ശറഹായ ഫത്ഹുൽ ബാരിയിലും, ഇമാം നവവി ശറഹ് മുസ്ലിമിലും സ്ത്രീ അതിഥികൾക്ക് സേവനം ചെയ്തത് അനുവദനീയമാണ് എന്നും അതിഥികളിൽ ചിലരെ പ്രത്യേകം പരിഗണിക്കാവുന്നതാണ് എന്നും രേഖപ്പെടുത്തിയതായി കാണാം.

¹ ബുഖാരി 9/2000, മുസ്ലിം 6/103, അൽബാനി ആദാബുസ്സിഫാഹ് പേജ്: 178.

പാല് കൊടുക്കൽ

വിവാഹ ദിവസം നമ്മുടെ നാടുകളിൽ നടപ്പുള്ള അമ്മായി (വധുവിന്റെ മാതാവ്) വരന് പാൽ കൊടുക്കാറുള്ളത് പോലുള്ള ഒരു സമ്പ്രദായം നമുക്ക് ഹദീസുകളിൽ കാണാൻ കഴിയും. ഒരു പക്ഷേ അതിനെ അനുകരിച്ച് തുടങ്ങുകയും പിന്നീട് പ്രചരിക്കപ്പെട്ടിട്ടുള്ളത് പോലെ അതും ഒരു ചടങ്ങും പരസ്പരം ദുരഭിമാനം നടിക്കാനുള്ള ഒരു അവസരമായി പരിണമിച്ചതുമാകാം. ഇന്ന് പാൽ കുടിക്കാൻ കൊടുക്കുമ്പോൾ വലിയ ഒരു സംഖ്യയോ സ്വർണ്ണമോ അതിന് പകരം നൽകണം എന്നൊല്ലാമുള്ള ആചാരങ്ങളാണ് ഇതിന്റെ പിന്നിൽ. എന്നാൽ അതിന് ഒരിക്കലും ഇസ്ലാം പഴുത് നൽകുന്നില്ല. അത്തരം ഒരു ലാഭേച്ഛയോടെ അതിനെ പഠിപ്പിച്ചിട്ടുമില്ല.

വധുവരന്മാർ തമ്മിൽ ഒരുമിക്കുമ്പോൾ എന്തെങ്കിലും മധുര പാനീയമോ പാലോ പരസ്പരം കുടിക്കുക, കൂടെയുള്ളവർക്കു കൂടി അതിൽ പങ്ക് ചേരാൻ അവസരം ഉണ്ടാക്കുക എന്നതിന് നമുക്ക് ഹദീസിൽ മാതൃക കാണാൻ കഴിയും:

അസ്മാഅ് ബിൻത് യസീദ്(റ) പറയുന്ന ഒരു സംഭവം കാണുക:

إني قِيتت عائشة لرسول الله ﷺ ثم جنته فدعوته لجولتها فجاء فجلس إلى جنبها، فأتي بعس لبن فشرب ثم ناولها النبي ﷺ فخفضت رأسها واستحييت قالت أسماء: فانتهرتها وقلت

لها، خذي من يد النبي ﷺ قالت فأخذت فشربت شينا، ثم قال لها النبي ﷺ أعطي طربك قالت أسماء: فقلت يا رسول الله! بل خذ فأشرب منه ثم ناولنيه من يدك، فأخذه فشرب منه ثم ناولنيه قالت فجلست ثم وضعت على ركبتي ثم طفقت أديره وأتبعه بشفتي لأصيب منه شرب النبي ﷺ ثم قال لنسوة عندي: ناوليهن، فقلن لا نشتهي! فقال ﷺ لا تجمعن جوعا وكذبا (أحمد ٤٨٣/٦، طبراني، ابن أبي الدنيا، ألباني في آداب الزفاف : ٩٢)

“ഞാൻ ആയിഷ(റ)യെ നബി(സ)ക്കായി അണിയിച്ച് ഒരുക്കി. ശേഷം നബി(സ)യുടെ അടുത്ത് ചെന്നു, അദ്ദേഹത്തെ അവളെ കാണാൻ വിളിച്ചു. അദ്ദേഹം വരികയും അവളുടെ അടുത്തായി ഇരിക്കുകയും ചെയ്തു. അന്നേരം ഒരു പാത്രം പാൽ കൊണ്ടുവരപ്പെടുകയും നബി(സ) അതിൽ നിന്ന് കുടിച്ച ശേഷം അവളുടെ (ആയിഷ(റ)യുടെ) നേരെ നീട്ടി; അപ്പോൾ അവൾ ലജ്ജിച്ച് തല താഴ്ത്തി. അന്നേരം ഞാൻ അവളോട് ഗൗരവമായി പറഞ്ഞു: നബി(സ)യുടെ കയ്യിൽ നിന്ന് അത് വാങ്ങൂ. അപ്പോൾ അവൾ അത് വാങ്ങി അൽപം കുടിച്ചു. അന്നേരം നബി(സ) പറഞ്ഞു: ഇനി അത് നിന്റെ കൂട്ടുകാരിക്ക് കൊടുത്തേക്ക്. അസ്മാഅ് (റ) പറഞ്ഞു: നബിയേ, നിങ്ങൾ അത് വാങ്ങി കുടിച്ച ശേഷം നിങ്ങളുടെ കൈ കൊണ്ട് എനിക്ക് തന്നേക്കൂ. നബി(സ) അത് വാങ്ങി കുടിച്ചു”

ശേഷം എനിക്ക് തന്നു. ഞാൻ അത് വാങ്ങി എന്റെ കാലിന്റെ മുട്ടിന്മേൽ വെച്ച് തിരിച്ച് നബി(സ) കൂടിച്ച ഭാരതത്ത് തന്നെ എന്റെ ചുണ്ട് വെച്ച് കൂടിച്ചു. പിന്നീട് എന്റെ അടുത്തുണ്ടായിരുന്ന സ്ത്രീകൾക്ക് കൂടി അത് കൊടുക്കാൻ പറഞ്ഞു. അവർ പറഞ്ഞു: ഞങ്ങൾക്ക് വേണ്ട ! അപ്പോൾ നബി(സ) അവരോട് പറഞ്ഞു: വിശപ്പും പിന്നെ അതിന്റെ കൂടെ കളവും എന്തിനാണ് നിങ്ങൾ കൂട്ടിച്ചേർക്കുന്നത്.”¹

ഇന്നയെ അത്രയും കാണുമ്പോൾ

അവളുടെ തലയിൽ കൈവെച്ച് താഴെ പറയും പ്രകാരം പ്രാർത്ഥിക്കുക:

بِسْمِ اللَّهِ اللَّهُمَّ إِنِّي أَسْأَلُكَ مِنْ خَيْرِهَا وَخَيْرِ مَا جَبَلْتَهَا عَلَيْهِ وَأَعُوذُ بِكَ مِنْ شَرِّهَا وَشَرِّ مَا جَبَلْتَهَا عَلَيْهِ (البخاري ، في كتاب آداب الزفاف للألباني ٩٣)

“ബിസ്മില്ലാഹി അല്ലാഹുമ്മ ഇന്നീ അസ്അലുക മിൻഖയ്തിഹാ വഖയ്തി മാ ജബൽതഹാ അലൈഹി. വ അളുദു ബിക മിൻ ശർതിഹാ വ ശർതി മാ ജബൽതഹാ അലൈഹി. (അല്ലാഹുവേ ഇവളിലെ നന്മയും ഇവളെ സൃഷ്ടിച്ചതിലെ നന്മയും ഞാൻ നിന്നോട് ചോദിക്കുന്നു. അല്ലാഹുവേ ഇവളിലെ തിന്മയിൽ നിന്നും ഇവളെ നീ സൃഷ്ടി

¹ അഹ്മദ് 6/438, ത്വബ്രാനി, ഇബ്നു അബ്ദുസ്സന്നയ, അൽബാനി ആറാഖുസ്സീഫാഹ്.

ടിച്ചതിലെ തിന്മയിൽ നിന്നും ഞാൻ നിന്നോട് രക്ഷ തേടുകയും ചെയ്യുന്നു.”¹

മണിയറയിൽ നമസ്കാരം!

അബൂ ഉസൈദിന്റെ അടിമയായ അബൂ സജ്ജദ് (റ) പറയുന്നു: ഞാൻ അടിമയായിരിക്കുന്ന അവസരത്തിലാണ് വിവാഹിതനായത്. വിവാഹം കഴിഞ്ഞ ശേഷം പ്രമുഖ സ്വഹാബികളായ ഇബ്നുമസ്ജൂദ്, അബൂദർദ്, ഹുദൈഫ (റ) എന്നിവർ ഉൾപ്പെടെയുള്ളവരെ എന്റെ വീട്ടിലേക്ക് ക്ഷണിച്ചു. അന്നേരം അവർ എന്നോട് ഇങ്ങനെ പറഞ്ഞു:

إِذَا دَخَلَ عَلَيْكَ أَهْلُكَ فَصَلِّ رَكَعَتَيْنِ ثُمَّ سَلِ اللَّهَ مِنْ خَيْرِ مَا دَخَلَ عَلَيْكَ وَتَعَوَّذْ مِنْ شَرِّهِ ثُمَّ سَأَلْكَ وَشَأْنُ أَهْلِكَ (مُصَنَّفُ ابْنِ أَبِي شَيْبَةَ ، آدَابُ الزَّوْجَانِ لِأَلْبَانِيِّ صَحْف : ٩٤)

“നിന്റെ ഭാര്യ നിന്റെ അടുത്തേക്ക് കടന്നു വന്നാൽ നീ അവളേയും കൊണ്ട് രണ്ട് റക്അത്ത് നമസ്കരിക്കുകയും ശേഷം നിന്നിലേക്ക് വന്നവളിലെ നന്മയെ ചോദിച്ചും തിന്മയിൽ നിന്ന് രക്ഷ ചോദിച്ചും പ്രാർത്ഥിക്കുക, തുടർന്ന് നിന്റെയും നിന്റെ ഇണയുടെ കാര്യത്തിലും.”²

¹ ബുഖാരി, അൽബാനിയുടെ ആറാബൂ സ്ലീഹാഫ് എന്ന ഗ്രന്ഥം പേജ്: 93.

² മുസ്ലിനാഫ് അബീ ശൈബ, അൽബാനിയുടെ ആറാബൂ സ്ലീഹാഫ് പേജ്: 94.

അബ്ദുല്ലാഹി ബ്നു മുസ്ലിം (റ) തന്റെയടുക്കൽ, വിവാഹിതനായ വിവരം പറഞ്ഞ് ഭാര്യയിൽ നിന്നും വെറുപ്പുണ്ടാക്കുന്ന കാര്യങ്ങൾ സംഭവിക്കാതിരിക്കട്ടെ എന്ന് പറഞ്ഞ ഒരു വ്യക്തിയോട് ഇപ്രകാരം പറഞ്ഞു കൊടുത്തു:

ഇണക്കം അല്ലാഹുവിൽ നിന്നും, വെറുപ്പ് പിശാചിൽ നിന്നുമാണ്. അല്ലാഹു നിങ്ങൾക്ക് അനുവദിച്ചു തന്നതിൽ നിങ്ങൾക്ക് വെറുപ്പ് ഉണ്ടാകാനാണ് പിശാച് ശ്രമിക്കുക. അതിനാൽ നിന്റെ ഇണ നിന്റെ അടുക്കൽ പ്രവേശിച്ചാൽ നീ അവളോട് നിന്റെ പിന്നിലായി നിന്ന് രണ്ട് റക്അത്ത് നമസ്കരിക്കാൻ പറയുകയും ശേഷം ഇങ്ങിനെ പ്രാർത്ഥിക്കുകയും ചെയ്യുക:

اللَّهُمَّ بَارِكْ لِي فِي أَهْلِي وَبَارِكْ لَهُمْ فِيَّ، اللَّهُمَّ اجْمَعْ بَيْنَنَا مَا جَمَعْتَ بِخَيْرٍ وَفَرِّقْ بَيْنَنَا إِذَا فَرَّقْتَ إِلَى خَيْرٍ (مصنف عبد الرزاق ، الطبراني في الأوسط، آداب الزفاف للألباني صحف ٩٦)

“അല്ലാഹുമാ ബാരിക് ലീ ഫീ അഹ്ലീ, വ ബാരിക് ലഹും ഫിയ്യ, അല്ലാഹുമാ ജമ്അ ബയ്നനാ മാ ജമഅത ബി വയ്തിൻ വഫർഖിഖ് ബയ്നനാ ഇദാ ഫർഖ്ത ഇലാ വയ്ക്. (അല്ലാഹുവേ എനിക്ക് എന്റെ ഇണയിലൂടെ നീ അനുഗ്രഹം ചെയ്തിയെന്നോ, എന്നിലൂടെ അവൾക്കും. അല്ലാഹുവേ ഞങ്ങളെ നീ ഒരുമിച്ച് ചേർത്തത് നീ നമ്മുടെ ഒരുമിച്ചു കൂട്ടുകയും , നീ ഞങ്ങളെ വേർപിരിക്കു

മ്പോൾ നന്മയിലേക്ക് ഞങ്ങളെ നീ വേർപിരിക്കുകയും ചെയ്യേണമേ).”¹

സൽമാനുൽ ഫാരിസി(റ) വിവാഹിതനായതിനെ സംബന്ധിച്ച് അബ്ദുർറസാഖ്(റ) തന്റെ മുസ്ലിംനാമിൽ ദുർബലമായ സന്നദോട് കൂടി ഉദ്ധരിക്കുന്ന സംഭവം ശ്രദ്ധേയമാണ്. (ദുർബല മായതാണെങ്കിലും നമ്മുടെ സമൂഹത്തിൽ വേണ്ടത്ര അറിവോ ശീലമോ ഇല്ലാത്ത ഈ നബി ചര്യയെ ശക്തിപ്പെടുത്താൻ സഹായകമാകും എന്നതുകൊണ്ട് ഇവിടെ ചേർക്കുകയാണ്. സുന്നത്താണ് എന്നതിന് ആദ്യം പറഞ്ഞ രണ്ട് റിപ്പോർട്ടുകൾ തന്നെ മതിയായതുമാണ്.

“സൽമാനുൽ ഫാരിസി (റ) വിവാഹിതനായ ദിവസം തന്റെ ഇണയുടെ തലയിൽ കൈവെച്ച് പ്രാർത്ഥിച്ച ശേഷം അവളുടെ അടുത്ത ഇരുന്ന് പറഞ്ഞ വാക്കുകൾ താഴെ ചേർക്കുന്നു:

هل أنت مطيعتي رحمك الله ؟ قالت: قد جلست مجلس من يطاع، قال إن رسول الله ﷺ قال لي: إن تزوجت يوما فليكن أول ما تلتقيان عليه على طاعة الله . فقومي فلنصل ركعتين فما سمعتني أدعو فأمتي، فصليا وأمت فبات عندها (المصنف عبد الرزاق 192/6)

¹ മുസ്ലിംനാമ് അബ്ദുർറസാഖ്, ത്വബ്റാനിയുടെ ഔസത്, അൽബാനിയുടെ ആദാബുസ്സീഫാഹ് പേജ്: 96.

“അല്ലാഹു നിന്നെ അനുഗ്രഹിക്കട്ടെ നീ എന്നെ അനുസരിക്കുകയില്ലേ ?, അവൾ പറഞ്ഞു: അനുസരിക്കപ്പെടുന്ന ഒരു സ്ത്രീയാണ് താങ്കൾ ഇരിക്കുന്നത്. അന്നേരം അദ്ദേഹം പറഞ്ഞു: എന്നോട് നബി(സ) ഇപ്രകാരം പറഞ്ഞിട്ടുണ്ട് ‘നീ വിവാഹം കഴിക്കുന്ന ദിവസം നിങ്ങൾ തമ്മിൽ ആദ്യം നിർവ്വഹിക്കുന്നത് അല്ലാഹുവിന് കീഴ്പ്പെടുത്താൻ പ്രാർത്ഥിക്കണം’ അതിനാൽ ഒരുങ്ങൂ നമുക്ക് ഒരുമിച്ച് രണ്ട് റക്അത്ത് നമസ്കരിക്കാം. ഞാൻ പ്രാർത്ഥിക്കുന്നത് നീ കേൾക്കുമ്പോൾ ആമീൻ പറയുകയും ചെയ്യുക. അങ്ങിനെ അവർ രണ്ട് റക്അത്ത് നമസ്കരിച്ച ശേഷം അദ്ദേഹം അവളുടെ അടുക്കൽ കഴിഞ്ഞുകൂടി . . .”¹

സംസ്കൃത ജീവിതം

വിവാഹം ദമ്പതിമാരിൽ ഒരു പുതിയ ജീവിതത്തിനു തുടക്കം കുറിക്കുകയാണ്. അതുകൊണ്ട് തന്നെ അത് കേവലം ലൈംഗിക സുഖം ആസ്വദിക്കാനാണ് എന്ന ചിന്ത ഒന്നാമതായി നാം മാറേണ്ടതാണ്. ലൈംഗിക സുഖം സ്വാഭാവികമായി ഇസ്ലാം അനുവദിക്കുന്ന മാർഗ്ഗം വിവാഹമാണ് എന്നത് വിസ്മയിച്ചുകൊണ്ടല്ല ഇത് എഴുതുന്നത്. മറിച്ച് ഒരാൾ പരിപൂർണ്ണമായ വിശ്വാസിയായതും വൈവാഹിക ജീവിതത്തിലൂടെയാണ് എന്ന് പഠിപ്പിക്കുന്നുണ്ട്. അതുകൊണ്ട് തന്നെ ദമ്പതിമാർ മനസ്സിലാക്കൽ അനിവാര്യമായ ഒരു പാട് വിഷയങ്ങളിലേക്ക് ഇസ്ലാം മ

¹ മുസ്ലിം നബി അബ്ദുൽസാഖ് 6/192.

നൂഷ്യന്റെ ശ്രദ്ധ ക്ഷണിക്കുന്നുണ്ട്. അത് പിന്തുടരുക എന്നതും സംത്യപ്തമായ ലൈംഗികാസ്വാദനത്തിനും സമാധാനപൂർണ്ണമായ കുടുംബ ജീവിതത്തിനും കൂടി അനിവാര്യമാണ്.

നബി(സ) പറയുന്നത് കാണുക:

من تزوج فقد استكمل نصف الإيمان فليترك الله في النصف الباقي (طبراني في الأوسط ، حسنه الألباني رقم ٦١٤٨ في الصحيح الجامع ، و ٦٢٥ في الصحيحة)

“വല്ലവനും വിവാഹിതനായാൽ അവൻ വിശ്വാസത്തിന്റെ പകുതി പൂർത്തീകരിച്ചവനായി; ബാക്കിയുള്ള പകുതി പൂർത്തിയാക്കാൻ അവൻ അല്ലാഹുവിനെ സൂക്ഷിച്ച് ജീവിക്കട്ടെ.”¹

മറ്റൊരു ഹദീസിൽ മതത്തിന്റെ അർദ്ധഭാഗം നേടിക്കഴിഞ്ഞു എന്നും കാണാം:

إذا تزوج العبد فقد استكمل نصف الدين فليترك الله في النصف الباقي (بيهقي في شعب الإيمان حسنه الألباني في الصحيح الجامع رقم: ٤٣٠)

“ഒരു ദാസൻ വിവാഹിതനായാൽ അവൻ മതത്തിന്റെ പകുതി പൂർത്തിയാക്കി; ബാക്കിയുള്ള പകുതി പൂർത്തി

¹ തബറാനിയുടെ ഔസത്; അൽബാനിയുടെ സ്വഹീഹുൽ ജാമിഅ് (ഹസൻ) നമ്പർ: 6148, സീൽസിലതു സ്വഹീഹ്; 625.

യാക്കാൻ അവൻ അല്ലാഹുവിനെ സൂക്ഷിക്കട്ടെ”¹

മുകളിൽ പറഞ്ഞ രണ്ട് ഹദീസുകളിൽ വിവാഹത്തോടെ വിശ്വാസത്തിന്റെ പകുതിനേടിയെന്നും മതത്തിന്റെ പകുതി നേടിയെന്നും പറഞ്ഞത് നാം മനസ്സിലാക്കി. എന്നാലത് കേവലം വിവാഹമെന്ന കർമ്മം കഴിയുന്നത് കൊണ്ടോ നമ്മുടെ നാട്ടിലെ രീതി അനുസരിച്ച് മഹല്ല് അടിസ്ഥാനത്തിൽ പരിപാലിക്കപ്പെടുന്ന റജിസ്റ്ററിൽ ഒപ്പുവെച്ചത് കൊണ്ടോ മാത്രം ലഭിക്കുന്നതല്ല എന്നുറപ്പാണ്. അത് രണ്ട് പേരും തങ്ങളുടെ ബാധ്യതകളും കടമകളും നിർവ്വഹിച്ച് മുന്നോട്ട് പോകുമ്പോൾ മാത്രമെ ലഭ്യമാവുകയുള്ളൂ. അപ്പോൾ മാത്രമെ സംത്യപ്തമായ ലൈംഗിക സുഖവും സമാധാനപൂർവ്വമായ കുടുംബ ജീവിതവും ലഭിക്കുകയുള്ളൂ അതുകൊണ്ട് തന്നെ ഓരോ ഭൗതികരൂപവും ബാധ്യതകളെന്തൊക്കെയാണെന്ന് നമുക്ക് പരിശോധിക്കാം.

നല്ല ഭർത്താവ്

ഒരു ഭർത്താവിന്റെ കടമകളും ബാധ്യതകളും മനസ്സിലാക്കാനുതകുന്ന വിശുദ്ധ വചനങ്ങൾ താഴെ ചേർക്കുന്നു. നല്ല മനുഷ്യനെ മനസ്സിലാക്കുവാനുള്ള അടയാളമായി പ്രവാചകൻ (സ) പറഞ്ഞത് നല്ല ഭർത്താവിനെ അന്വേ

¹ ബൈഹഖിയുടെ ശുഅബുൽ ഊമാൻ അൽബാനിയുടെ സ്വഹീഹുൽ ജാമിഅ് (ഹസൻ) നമ്പർ: 430

ഷിക്കുവാനാണ്. ഭാര്യക്ക് നല്ലവനായ ഭർത്താവാണ് നല്ല മനുഷ്യൻ.

خياركم خيركم لنسائهم (أحمد، ترمذي، ابن حبان ، صحيح الجامع للألباني رقم : 3265)

“നിങ്ങളിൽ ഉത്തമൻ അവരിലെ സ്ത്രീകൾക്ക് നല്ലവനായ വ്യക്തിയാണ്.”¹

خياركم خيركم لأهله (طبراني ، صحيح الجامع : 3266)

“നിങ്ങളിൽ ഉത്തമൻ തന്റെ ഭാര്യക്ക് നല്ലവനാണ്.”²

നരകത്തിൽ നിന്ന് രക്ഷപ്പെടുത്തുക

يَا أَيُّهَا الَّذِينَ آمَنُوا قُوا أَنفُسَكُمْ وَأَهْلِيكُمْ نَارًا وَقَوُّدَهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ (6) سورة التحريم

“സത്യവിശ്വാസികളെ നിങ്ങൾ നിങ്ങളെയും നിങ്ങളുടെ കുടുംബത്തെയും, മനുഷ്യരും കല്ലും കത്തിക്കപ്പെടുന്ന നരകത്തിൽ നിന്നും രക്ഷിക്കുക. അതിന്റെ മേൽനോട്ടത്തിനായി പരമസ്വഭാവമുള്ളവരും അതി ശക്തരുമായ മലക്കുകളുണ്ടായിരിക്കും. അല്ലാഹു അവരോട് കൽപിച്ച കാര്യത്തിൽ അവനോടവർ അവർ എതിർ പ്രവർ

¹ അഹ്മദ്, തിർമിദി, ഇബ്നു ഹിബ്ബാൻ, സ്വഹീഹുൽ ജാമിഅ് : 3265

² ത്വബറാനി, സ്വഹീഹുൽ ജാമിഅ് : 3266

ത്തിക്കുകയില്ല. കൽപിക്കപ്പെടുന്നത് പ്രവർത്തിക്കുകയും ചെയ്യും.”¹

كلكم راع وكلكم مسؤول عن رعيته (متفق عليه)

“നിങ്ങളെല്ലാവരും ഭരണകർത്താക്കളാണ്; നിങ്ങളുടെ ഭരണീയരുടെ കാര്യം നിങ്ങളോട് ചോദിക്കുന്നതായിരിക്കും.”²

إن الله سائل كل راع عما استرعاه أحفظ أم ضيعه حتى يسأل الرجل عن أهل بيته (النسائي صحيح الجامع : ٦٧٧٥)

“തീർച്ചയായും അല്ലാഹു എല്ലാ ഭരണകർത്താക്കളോടും തന്റെ കീഴിലുള്ളവരോടുള്ള ബാധ്യതകൾ കൃത്യമായി പാലിച്ചിട്ടുണ്ടോ അതോ പാഴാക്കുകയാണോ ചെയ്തത് എന്ന് അല്ലാഹു ചോദിക്കുക തന്നെ ചെയ്യും. ഒരു മനുഷ്യനോട് തന്റെ കുടുംബത്തെ സംബന്ധിച്ച് വരെ ചോദിക്കുന്നതായിരിക്കും.”³

ഭാര്യമാരോട് നിങ്ങൾ നല്ലനിലക്ക് പെരുമാറണം എന്ന ഉപദേശം, നബി(സ)യുടെ അന്തിമോപദേശങ്ങളിൽ അവസാനമായി പറഞ്ഞത് അതാണ് പോലും !

الصلاة وما ملكت أيمانكم الصلاة وما ملكت أيمانكم (أحمد، نسائي، ابن ماجه، صحيح الجامع ٣٠٧٣)

¹ സൂറ തഹ്റീം : 6

² മുതഫഖ്ദുൻ അലൈഹി

³ നസാഇ, സ്വഹീഹുൽ ജാമിഅ്: 1775, സിൽസിലതു സ്വഹീഹ: 1636

“നമസ്കാരവും നിങ്ങളുടെ വലംകൈ ഉടമപ്പെടുത്തിയവരുടെ (ഭാര്യമാരുടെ) കാര്യവും ശ്രദ്ധിക്കണം. നമസ്കാരവും നിങ്ങളുടെ വലംകൈ ഉടമപ്പെടുത്തിയവരുടെ (ഭാര്യമാരുടെ) കാര്യവും ശ്രദ്ധിക്കണം.”¹

അതുപോലെ പ്രവാചകൻ (സ)യുടെ വിടവാങ്ങൽ പ്രസംഗത്തിലും സ്ത്രീകളുടെ കാര്യം എടുത്ത് പറയാൻ വിട്ടുപോയിട്ടില്ല.

അവിടുന്ന് പറഞ്ഞ വാക്കുകൾ ശ്രദ്ധിക്കുക:

ألا واستوصوا بالنساء خيرا فإنهن عوان عندكم ألا إن لكم على نساءكم حقا ولنسائكم عليكم حقا ، فأما حقكم على نساكنكم فلا يوطعن فرشكم من تکرهون ولا يؤذن في بيوتكم لمن تکرهون ألا وحقهن عليكم أن تحسنوا إليهن في كسوتهن وطعامهن (الترمذي ، ابن ماجه ، الألباني آداب الزفاف صفحة : ٢٧٠)

“ശ്രദ്ധിക്കുക ! നിങ്ങൾ ഭാര്യമാരോട് നല്ല നിലയിൽ വർത്തിക്കുക; അവർ നിങ്ങളുടെ അടുക്കൽ സൂക്ഷിപ്പു മുതലാണ്. നിങ്ങൾക്ക് നിങ്ങളുടെ ഭാര്യമാരിൽ അവകാശങ്ങളുണ്ട്, അപ്രകാരം നിങ്ങളുടെ ഭാര്യമാർക്ക് നിങ്ങളിലും അവകാശങ്ങളുണ്ട്. നിങ്ങൾക്ക് ഭാര്യമാരിലുള്ള അവകാശങ്ങളിൽ പെട്ടതാണ് നിങ്ങളുടെ വിരിപ്പിൽ നിങ്ങൾ ഇഷ്ടപ്പെടാത്തവർക്ക് അവസരം കൊടുക്കാതിരിക്കുക, നിങ്ങൾ

¹ അഹ്മദ് , നസായ, ഇബ്നുമാജ. സ്വഹീഹുൽ ഷാമിഅ് 3873

ൾ വെറുക്കുന്നവർക്ക് നിങ്ങളുടെ വീട്ടിലേക്ക് അനുമതി നൽകാതിരിക്കുക എന്നത്. അവർക്ക് നിങ്ങളിൽ നിന്നും ലഭിക്കേണ്ട അവകാശമാണ് അവർക്ക് നല്ല നിലക്ക് ഭക്ഷണവും പാർപ്പിടവും നൽകുക എന്നത്.”¹

ജന്മദായ രീതിയിൽ ചിലവ് നൽകുക

മുആവിയതു ബ്നു ഹൈദത് (റ) നബി(സ)യോട് ഒരിക്കൽ ചോദിച്ചു: പ്രവാചകരേ, ഞങ്ങളുടെ ഭാര്യമാർക്ക് ഞങ്ങളിൽ നിന്നും ലഭിക്കേണ്ട അവകാശങ്ങൾ എന്തൊക്കെയാണ്? നബി(സ) പറഞ്ഞു:

أن تطعمها إذا طعمت وتكسوها إذا اكتسيت ولا تقبح الوجه، ولا تضرب ولا تهجر إلا في البيت ولا تضرب ولا تهجر إلا في البيت كيف وقد أفضى بعضكم إلى بعض (حاكم ، أبو داود، أحمد صحيح الترغيب والترهيب لألباني ٢/رقم : 1929)

“നീ ഭക്ഷണം കഴിക്കുമ്പോൾ അവളെയും ഭക്ഷിപ്പിക്കുക, നീ വസ്ത്രം ധരിക്കുമ്പോൾ അവൾക്കും വസ്ത്രം നൽകുക, അവളെ ചീത്ത വിളിക്കുകയോ മുഖത്ത് അടിക്കുകയോ ചെയ്യാതിരിക്കുക, വീട്ടിൽ വെച്ചല്ലാതെ അവളോട് പിണങ്ങരുത്; എങ്ങിനെയാണ് അതിന് കഴിയുക? നിങ്ങൾ പരസ്പരം ഇഴുകിച്ചേർന്ന് കഴിയുന്ന സ്ഥിതിക്ക്.”²

¹ തിർമുദി . ഇബ്നുമാജ; അൽബാനിയുടെ ആദാബുസ്സീഫാഹ് പേജ് : 270

² ഹാകിം, അൽബാനി സൂഫീഹ് അൽശിബ് വത്തർഹീബ് 2/നമ്പർ 1922, അഹ്മദ്

ഭാര്യക്ക് നൽകേണ്ടതായ വിഭവങ്ങൾ നൽകുന്നതിൽ പിശുക്ക് കാണിക്കുന്നവരിൽ നിന്ന് തനിക്ക് ആവശ്യമുള്ളത് ഭർത്താവ് അറിയാതെതന്നെ എടുക്കാൻ പ്രവാചകൻ(സ) അനുവാദം നൽകിയത് പോലും ഹദീസുകളിൽ കാണാൻ കഴിയും:

സ്വഹീഹുൽ ബുഖാരിയിൽ ഭർത്താവ് തന്റെ ഭാര്യക്കും കുട്ടിക്കും ചിലവ് നൽകുന്നില്ലെങ്കിൽ മാന്യമായ നിലക്ക് തനിക്ക് ആവശ്യമുള്ളത് എടുക്കാൻ ഭാര്യക്ക് അവകാശമുണ്ട് എന്ന ഒരു അധ്യായം തന്നെ കാണാൻ കഴിയും. ശേഷം താഴെ പറയുന്ന സംഭവം ഉദ്ധരിക്കുകയും ചെയ്യുന്നുണ്ട്:

عن عائشة رضي الله عنها أن هند بنت عتبة قالت يا رسول الله إن أبا سفيان رجل شحيح وليس يعطيني ما يكفيني وولدي إلا ما أخذت منه وهو لا يعلم فقال : خذي ما يكفيك وولدك بالمعروف (البخاري)

“ആയിഷ(റ) പറയുന്നു: ഉത്ബയുടെ മകൾ ഹിന്ദ്(റ) നബി(സ)യുടെ അടുക്കൽ വന്ന് ചോദിച്ചു: പ്രവാചകരെ (എന്റെ ഭർത്താവ്) അബൂസുഫ്യാൻ ചിലവ് ചെയ്യാൻ അൽപം മടിയുള്ള വ്യക്തിയാണ്; എനിക്കും കുട്ടിക്കും ആവശ്യമുള്ളത് അദ്ദേഹം അറിയാതെ ഞാൻ എടുക്കലല്ലാതെ, അദ്ദേഹം നൽകാറില്ല. അനേകം നബി(സ)

പറഞ്ഞു: നിനക്കും കുട്ടിക്കും ആവശ്യമുള്ളത് മാന്യമായ രീതിയിൽ നീ എടുത്തുകൊള്ളുക.”¹

സ്ത്രീയുടെ പ്രത്യേകം മനസ്സിലാക്കി വർത്തിക്കുക

من كان يؤمن بالله واليوم الآخر فإذا شهد أمرا فليتكلم بخير أو ليسكت، واستوصوا بالنساء خيرا فإن المرأة خلقت من ضلع وإن أعوج شيء في الضلع أعلاه إن ذهبت تقيمه كسرته وإن تركته لم يزل أعوج واستوصوا بالنساء خيرا (مختصر مسلم رقم : ٨٤٤)

“നിങ്ങൾ അല്ലാഹുവിലും അന്ത്യനാളിലും വിശ്വസിക്കുന്ന വരാണെങ്കിൽ വല്ല കാര്യത്തിനും സാക്ഷികളാവുമ്പോൾ നല്ല നിലക്ക് സംസാരിക്കുക, അല്ലെങ്കിൽ മൗനം പാലിക്കുക. സ്ത്രീകളോട് നിങ്ങൾ മാന്യമായി പെരുമാറുക; അവർ സൃഷ്ടിക്കപ്പെട്ടത് വാരിയെല്ലിനാലാണ് അവയിൽ ഏറ്റവും വളവുള്ളത് മുകളിലുള്ളതാണ്. അത് നിവർത്താൻ നീ തുനിഞ്ഞാൽ അത് പൊട്ടിക്കലായിരിക്കും. അതിനെ അങ്ങിനെത്തന്നെ വിട്ടാൽ അത് വളഞ്ഞുകൊണ്ടേയിരിക്കും. അതിനാൽ സ്ത്രീകളുമായി മാന്യതയോടെ പെരുമാറുക.”²

ദേഷ്യപ്പെടാനിരിക്കുക

¹ ബുഖാരി
² മുഖ്തസറു മുസ്ലിം നമ്പർ : 844

لا يفرك مؤمن مؤمنة إن كره منها خلقا رضي منها آخر
(مختصر مسلم رقم ٨٤٥)

“ഒരു വിശ്വാസിയും ഒരു വിശ്വാസിനിയെ വെറുക്കരുത് അവളിൽ നിന്നും വെറുപ്പുളവാക്കുന്ന വല്ല സ്വഭാവവും കണ്ടാൽതന്നെ നിങ്ങളെ തൃപ്തിപ്പെടുത്തുന്ന മറ്റു സ്വഭാവങ്ങൾ അവളിലുണ്ടായേക്കും.”¹

ഒരു സംഭവം ശ്രദ്ധിക്കുക:

كان النبي عند بعض نساہه ﷺ فأرسلت إحدى أمهات المؤمنين بصحفة فيها طعام فضربت التي النبي ﷺ في بيتها يد الخادم فسقطت الصحفة فانفلقت ، فجمع النبي ﷺ فلق الصفحة ثم جعل يجمع فيها الطعام الذي كان في الصحفة ويقول: غارت أمكم ثم حبس الخادم حتى أتى بصحفة من عند التي هو في بيتها فدفع الصحفة إلى التي كسرت صحفتها وأمسك المكسورة في بيت التي كسرت (البخاري برقم : ٥٢٢٥)

“നബി(സ) തന്റെ ഭാരമാരിൽ ഒരാളുടെ വീട്ടിലായിരിക്കെ, നബി(സ)യുടെ ഭാര്യമാരിൽ പെട്ട മറ്റൊരാൾ ഒരു പ്ലാറ്റിൽ കുറച്ച് ഭക്ഷണം കൊടുത്തയച്ചു. അന്നേരം നബി(സ)യുടെ അടുത്തുണ്ടായിരുന്ന ഭാര്യ ആ പാത്രത്തിന് ഒരു തട്ടുകൊടുത്തു; പാത്രം വീണു ചിന്നിച്ചിതറി ഉടനെ നബി(സ) അതിന്റെ കഷ്ണങ്ങളെല്ലാം പെറുക്കി

¹ മുഖ്തസദ്ദു മുസ്ലിം : 845

കൂട്ടി. താഴെ വീണ ക്ഷേണവും. അദ്ദേഹം ഇപ്രകാരം പറഞ്ഞു: 'ഉമ്മാക്ക് ദേഷ്യം പിടിച്ചിരിക്കുന്നു !' ശേഷം ആ വീട്ടിലുണ്ടായിരുന്ന അതുപോലുള്ള പ്ലൈറ്റ് എടുത്ത് ഭൃത്യന്റെ കയ്യിൽ കൊടുത്തു. പൊട്ടിയ കഷ്ണങ്ങൾ പൊട്ടിച്ചവളുടെ വീട്ടിൽ വെക്കുകയും ചെയ്തു."¹

നോക്കൂ പ്രവാചകൻ(സ)യുടെ ക്ഷമയുടെ ആഴം !? ഉമ്മാക്ക് ദേഷ്യം പിടിച്ചിരിക്കുന്നു എന്ന് പറയുക മാത്രം ചെയ്തു. ഒരിക്കലും അദ്ദേഹം കോപാകുലനായില്ല. മനുഷ്യസഹജമായ പ്രശ്നങ്ങളും ദേഷ്യവും ആരിലും ഉണ്ടാകാവുന്നതാണ്. പക്ഷേ അതേ അളവിൽ കൂടെയുള്ളവർ ദേഷ്യപ്പെടാതെ ക്ഷമിച്ച് സമചിത്തത കൈവരിക്കുമ്പോൾ മാത്രമേ ജീവിതം പ്രശ്നങ്ങളില്ലാതെ മുന്നോട്ട് കൊണ്ടുപോകാൻ കഴിയുകയുള്ളൂ.

ജാനസിക ഇല്ലാസ്വത്തിന് അവസരമൊരുക്കുക

പ്രവാചകൻ(സ) വിനോദാവസരങ്ങളിൽ പോലും തന്റെ ഭാര്യയെ കൂടി സന്തോഷത്തിൽ പങ്കാളിയാക്കാൻ അവസരം ഉണ്ടാക്കിയിരുന്നു. ബുഖാരിയിലും മുസ്ലിമിലും മററു ഹദീസ് ഗ്രന്ഥങ്ങളിലുമെല്ലാം പ്രതിപാദിക്കപ്പെട്ട ഒരു സംഭവത്തിന്റെ സാരം ഇവിടെ ചേർക്കുന്നു:

"ആയിഷ(റ) പറയുന്നു: ഒരിക്കൽ ഒരു പെരുന്നാൾ ദിവസം എത്യോപ്യക്കാരായ ഒരു സംഘം ആളുകൾ മദീന പള്ളിയിൽ ആയുധാഭ്യാസ പ്രകടനം നടത്തുകയുണ്ടായി.

¹ ബുഖാരി നമ്പർ: 5225

അന്നേരം പ്രവാചകൻ (സ) എന്നോട് ചോദിച്ചു: ആയിഷാ നിനക്കിത് കാണണോ? ഞാൻ താല്പര്യം കാണിച്ചപ്പോൾ അദ്ദേഹം എന്നെ അദ്ദേഹത്തിന്റെ പിന്നിൽ നിർത്തി അദ്ദേഹം തന്റെ ചുമൽ താഴ്ത്തി എനിക്ക് കാണാൻ അവസരമൊരുക്കിത്തന്നു. ഞാൻ അന്നേരം എന്റെ താടി അദ്ദേഹത്തിന്റെ ചുമലിൽ വെച്ച് എന്റെ കവിൾ അദ്ദേഹത്തിന്റെ കവിളിൽ ചേർത്തുവെച്ച് നിന്ന് കാണുകയുണ്ടായി. നബി(സ) അന്നേരം കളിക്കാരെ പ്രോത്സാഹിപ്പിക്കുന്നുമുണ്ടായിരുന്നു. ഇടക്ക് ആയിഷാ, മതിയായില്ലെ എന്നു ചോദിച്ചു ഞാൻ ധൃതി കൂട്ടല്ല; എന്ന് പറഞ്ഞു. അങ്ങിനെ എനിക്ക് മടുക്കുന്നത് വരെ പ്രവാചകൻ(സ) എനിക്ക് അവരുടെ കളി കാണാൻ സൗകര്യം ചെയ്തു തന്നു.”¹

ഈ സംഭവത്തെ സംബന്ധിച്ച് ആയിഷ(റ) ഇപ്രകാരം പറഞ്ഞതായും ഹദീസിൽ കാണാം “ഞാൻ എനിക്ക് അവർ കളിക്കുന്നത് കാണാനുള്ള താല്പര്യം കൊണ്ടായിരുന്നില്ല; ولكن أحببت أن يبلغ النساء مقامه لي ومكاني منه എന്നാൽ എനിക്ക് നബി(സ)യുടെ അടുക്കലുള്ള സ്ഥാനവും നബിക്ക് എന്നോടുള്ള സ്നേഹവും മറ്റു സ്ത്രീകളൊന്ന് അറിയട്ടെ എന്ന നിലക്കാണ് ഞാൻ അങ്ങിനെ ചെയ്തത്.”²

¹ ബുഖാരി , മുസ്ലിം, നസാഇ,

² അൽബാനിയുടെ ആറാബു സിഫാഹ് പേജ് : 274

നോക്കൂ ആ ബന്ധത്തിന്റെ ദൃഢതയും, സ്നേഹത്തിന്റെ ആഴവും ഈ ഒരൊറ്റ സംഭവത്തിൽ നിന്നുതന്നെ മനസ്സിലാക്കാം. ആയിഷ(റ) പ്രസ്തുത സംഭവം കാണാൻ നബിയോട് ചേർന്നു നിന്ന വിവരണം ഒന്ന് ഓർത്തു നോക്കൂ. ഭാര്യ ഭർതൃ ബന്ധം എല്ലാ മേഖലകളിലും അവരിൽ നമുക്ക് ദർശിക്കാൻ കഴിയും.

കുടുംബ ജീവിതം അൽപം കളിയും തമാശയും വിനോദങ്ങളുമെല്ലാം നിറഞ്ഞതായിരിക്കണമെന്ന് നബി(സ) ആഗ്രഹിക്കുകയും അതനുസരിച്ച് പെരുമാറുകയും ചെയ്തത് പോലെ മററുള്ളവരും അങ്ങിനെയായിരിക്കണം എന്ന് തന്നെയായിരുന്നു പ്രവാചകൻ താൽപര്യം കാണിച്ചിരുന്നതും. ജാബിർ(റ) ഒരു വിധവയെ വിവാഹം ചെയ്തത് അറിഞ്ഞ പ്രവാചകൻ (സ) അദ്ദേഹത്തോടു ചോദിച്ചത് ഇപ്രകാരമായിരുന്നു:

هَلْ بَكَرًا تَلَاعِبُهَا وَتَلَاعِبُكَ (صحيح النسني : ٣٢١٩)

“നിനക്ക് ഒരു കന്യകയെ കല്യാണം കഴിക്കാമായിരുന്നില്ലേ ? നിനക്ക് അവളുമായും അവൾക്ക് നീയുമായും കളിക്കാൻ (അതായിരുന്നു നല്ലത്).”¹

മറ്റൊരു സംഭവം ശ്രദ്ധിക്കുക:

ആയിഷ(റ) തന്നെ പറയട്ടെ: “അവർ പ്രവാചകൻ(സ) യോടൊത്ത് ഒരു യാത്രയിലായിരുന്നു. അവരുടെ ചെ

¹ സ്വഹീഹ് നസാഇ : 3219

റു പ്രായത്തിലായിരുന്നു അത്. അന്നേരം നബി(സ) തന്റെ കൂടെയുള്ളവരോട് വേഗം നടക്കാൻ ആവശ്യപ്പെടുകയും അവർ നടന്നു നീങ്ങിയപ്പോൾ ആയിഷ(റ)യോടാ പറഞ്ഞ വാക്കുകൾ ശ്രദ്ധിക്കുക: ആയിഷാ നമുക്കൊന്ന് മൽസരിച്ച് ഓടാം; അന്നേരം അവർ അദ്ദേഹവുമായി മൽസരിച്ച് ഓടുകയും അവർ വിജയിക്കുകയും ചെയ്തു. പിന്നീട് മഹറാവസരത്തിൽ ഞാൻ നബി(സ)യോടൊപ്പം പുറപ്പെട്ട ഒരു യാത്രയിൽ, കൂടെയുണ്ടായിരുന്ന ആളുകളോടൊപ്പം വേഗത്തിൽ നടക്കാൻ ആവശ്യപ്പെട്ട ശേഷം അദ്ദേഹം എന്നോട് പറഞ്ഞു: വരു ഞാൻ നീയുമായി ഒന്ന് മൽസരിച്ച് ഓടി നോക്കട്ടെ. ഞാൻ പഴയ സംഭവമെല്ലാം മറന്നിട്ടുണ്ടായിരുന്നു. ഞാൻ അപ്പോൾ ശരീരം വണ്ണമുള്ള അവസ്ഥയിലായിരുന്നു. എനിക്ക് ഈ അവസരത്തിൽ എങ്ങനെ മൽസരിക്കാൻ കഴിയും; നബി(സ) നിർബന്ധിച്ച് ഞാൻ ഓടുകയും നബി(സ) എന്നെ തോൽപ്പിക്കുകയും ചെയ്തു. അന്നേരം അദ്ദേഹം ചിരിച്ചുകൊണ്ട് പറഞ്ഞു; ഇത് അന്നത്തെ മൽസരത്തിന് പകരം വീട്ടിയതാണ്. ”¹

കാര്യങ്ങൾ കൂടിയാലോചിക്കുക

നബി(സ) കാര്യങ്ങളിൽ ഭാര്യമാരോട് കൂടിയാലോചിക്കുക പോലും ചെയ്യാറുണ്ടായിരുന്നു. ഞാൻ ഭർത്താവാണ് ഭാര്യ പൊതുക്കാര്യങ്ങളിൽ ഇടപെടുകയോ അഭിപ്രാ

¹ അബൂദാവൂദ് 1/403, ഹുതൈമി നമ്പർ: 261, ഇബ്നുമാജ 1/610, അൽബാനിയുടെ ഇർവാഉൽ തലീൽ : 1497.

യം പറയുകയോ ചെയ്യേണ്ടവളല്ല എന്നായിരുന്നില്ല നമ്പി(സ) മനസ്സിലാക്കിയിരുന്നത്.

ഹുദൈബിയാ സന്ധിയുമായി ബന്ധപ്പെട്ട ഒരു സംഭവം ശ്രദ്ധിക്കുക:

സന്ധിപ്രകാരം തിരിച്ചു പോരേണ്ടതിനാൽ ഇഹ്റാമിൽ നിന്ന് ഒഴിവായി ബലിമൃഗത്തെ അറുക്കാൻ പറഞ്ഞു. പക്ഷേ സ്വഹാബികൾ സന്ധിയിലും ഉറ നിർവ്വഹിക്കാതെ തിരിച്ചു പോകുന്നതിലും തീർത്തും അസംതൃപ്തരായിരുന്നു. അതിനാൽ രണ്ട് മൂന്ന് തവണ ആവർത്തിച്ചു പറഞ്ഞിട്ടും സ്വഹാബികൾ ആരും എഴുന്നേൽക്കാത്തതിൽ പ്രവാചകൻ(സ) വിഷമിച്ചു. ഇനി എന്ത് ചെയ്യണം എന്ന് കൂടെയുണ്ടായിരുന്ന ഭാര്യ ഉമ്മുസൽമ(റ)യുമായി ആലോചിച്ചു അവർ പറഞ്ഞു: പ്രവാചകരെ, അങ്ങ് ആദ്യം താങ്കളുടെ മൃഗത്തെ അറുക്കുകയും തലമുടി കളയുകയും ചെയ്യുക. അപ്പോൾ ബാക്കിയുള്ളവരും അത് അംഗീകരിച്ചുകൊള്ളും. പറഞ്ഞ പ്രകാരം നമ്പി(സ) അറുക്കുകയും മുടി കളയുകയും ചെയ്തപ്പോൾ സ്വഹാബികളും അതുപോലെ പ്രവർത്തിച്ചു.

വിട്ടുകാണെ സഹായിക്കുക

പ്രവാചകൻ (സ) വീട്ടിലെ ജോലികളിൽ പോലും ഭാര്യമാരെ സഹായിച്ചിരുന്നു.

ആയിപ്പ(റ) പറയുന്നു:

كان ﷺ في مهنة أهله فإذا حضرت الصلاة خرج إلى الصلاة
(البخاري 129/2، الترمذي 314/3)

“അദ്ദേഹം തന്റെ വീട്ടുകാരോടൊപ്പം വീട്ടുജോലികളിൽ ഏർപ്പെടും നമസ്കാര സമയമായാൽ നമസ്കരിക്കാൻ പോവുകയും ചെയ്യും.”¹

മറ്റു ചില റിപ്പോർട്ടുകൾ കൂടി കാണുക :

كان بشرا من البشر يفلي ثوبه ويحلب شاته ويخدم نفسه
(الشمائل للترمذي 185/2)

“അദ്ദേഹം മനുഷ്യരിൽ ഒരാളായി (സാധാരണക്കാരനായി)തന്നെ കഴിഞ്ഞു: തന്റെ വസ്ത്രം തുണുക, ആടിനെ കറക്കുക, തന്റെ ആവശ്യങ്ങൾ സ്വയം നിർവ്വഹിക്കുക എന്നതെല്ലാം അദ്ദേഹം ചെയ്തിരുന്നു.”²

സ്നേഹം പ്രകടമാക്കുക

إن كان رسول الله ﷺ ليؤتى بالإناء فأشرب منه وأنا حائض ثم يأخذه فيضع فاه على موضع فيّ وإن كنت لآخذ العرق فأكل منه ثم يأخذه فيضع فاه على موضع فيّ (مسلم 168/1)

“നബി(സ) വല്ലതും കുടിക്കാൻ കൊണ്ടുവരപ്പെട്ടാൽ അതിൽ നിന്ന് അദ്ദേഹം എന്നെ കുടിപ്പിക്കും ഞാൻ ആർത്തവകാരിയായിരിക്കുമ്പോൾ പോലും; ശേഷം ഞാൻ

¹ ബുഖാരി 2/129, തിർമിദി 3/314

² ശമാഇലു തിർമിദി 2/185

കുടിച്ച അതേ ഭാഗത്ത് വായവെച്ച് അദ്ദേഹം കുടിക്കും, ഞാൻ വല്ല എല്ലിൻ കഷ്ണവും കടിക്കാൻ എടുത്താൽ ഞാൻ കടിച്ച ഉടനെ നബി(സ) അത് വാങ്ങി ഞാൻ കടിച്ച സ്ഥലത്ത് അദ്ദേഹം കുടിക്കുമായിരുന്നു.”¹

كان يقبلُ بعض أزواجه ثم يصلي ولا يتوضأ (أحمد ، أبو داود، مختصر مسلم 591، صحيح الجامع 4997)

“അദ്ദേഹം (വുള്ളു എടുത്ത ശേഷം പോലും) തന്റെ ഭാര്യമാരെ ചുംബിക്കുമായിരുന്നു. പന്നെ വീണ്ടും വുള്ളു എടുക്കാതെ നമസ്കരിക്കുകയും ചെയ്യും.”²

കുടിച്ച കൈകൊള്ളുക

ഒമ്പത് ഭാര്യമാർ തന്റെ കൂടെ ജീവിച്ചിരുന്ന അവസരത്തിൽ അവരെ അടിക്കുകയോ ദേഷ്യപ്പെട്ട് സംസാരിക്കുകയോ ഉണ്ടായിട്ടില്ല എന്നത് പ്രത്യേകം എടുത്ത് പറയേണ്ടത് തന്നെയാണ്. ഒരിക്കൽ തങ്ങൾക്ക് ലഭിച്ചുകൊണ്ടിരുന്ന വിഭവങ്ങളും സൗകര്യങ്ങളുമെല്ലാം വർദ്ധിപ്പിക്കണം എന്ന് പറഞ്ഞ് ഭാര്യമാരെല്ലാം നബി(സ)യോട് ആവശ്യപ്പെടുകയും അദ്ദേഹത്തെ പ്രയാസപ്പെടുത്തുകയും ചെയ്തപ്പോൾ അതിന് പരിഹാരം എന്ന നിലക്ക് അല്ലാഹു ആയത്ത് ഇറക്കുകയാണുണ്ടായത്. കാരണം പ്രവാചകൻ (സ) അത്തരം അവസരത്തിൽ പോലും അവർക്ക്

¹ മുസ്ലിം 1/168

² മുബ്തഖ്യാനു സൂലിം 591, അഹ്മദ്, സ്വഹീഹുൽ ജാമിഅ്: 4997

വിഷമമുണ്ടാക്കുന്ന വാക്ക് പറയുകയില്ലെന്ന് അല്ലാഹുവിന് അറിയാം. അല്ലാഹുവിന്റെ വാക്കുകൾ ശ്രദ്ധിക്കുക:

يَا أَيُّهَا النَّبِيُّ قُلْ لَأُزْوَاجِكُمْ إِن كُنْتُنَّ تُرِدْنَ الْحَيَاةَ الدُّنْيَا وَزِينَتَهَا فَتَعَالَيْنَ أُمَتِّعَنَّ وَأَسْرَحَنَّ سَرَاخًا جَمِيلًا، وَإِن كُنْتُنَّ تُرِدْنَ اللَّهَ وَرَسُولَهُ وَالذَّارَ الْآخِرَةَ فَإِنَّ اللَّهَ أَعَدَّ لِلْمُحْسِنَاتِ مِنكُنَّ أَجْرًا عَظِيمًا (سورة الأحزاب ٢٨، ٢٩)

“നബിയേ, നിങ്ങളുടെ ഭാര്യമാരോട് പറഞ്ഞതുകൊണ്ട് ഐഹിക ജീവിതവും അതിന്റെ അലങ്കാരവുമാണ് നിങ്ങൾ ഉദ്ദേശിക്കുന്നതെങ്കിൽ നിങ്ങൾ വരൂ ! നിങ്ങൾക്ക് ഞാൻ ജീവിതവിഭവം നൽകുകയും ഭംഗിയായ നിലയിൽ ഞാൻ നിങ്ങളെ മോചിപ്പിച്ച് അയച്ചുതരികയും ചെയ്യാം. അല്ലാഹുവെയും അവന്റെ ദൂതനെയും പരലോക ഭവനത്തേയുമാണ് നിങ്ങളുദ്ദേശിക്കുന്നതെങ്കിൽ നിങ്ങളുടെ കൂട്ടത്തിൽ സദ്വൃത്തകളായുള്ളവർക്ക് അല്ലാഹു മഹത്തായ പ്രതിഫലം ഒരുക്കിവെച്ചിട്ടുണ്ട്.”¹

ഈ ആയത്ത് അവതരിപ്പിച്ചും നബി(സ) തന്റെ ഭാര്യമാരോട് പറഞ്ഞത് കാണുക :

إني أريد أن أعرض عليكِ أمرا أحب أن لا تعجلي حتى تستأثري أبويك (صحيح مسلم)

¹ സൂറ അഹ്സാബ് : 28, 29.

“ഞാൻ ഒരു വിഷയം നിന്റെ മുന്നിൽ വെക്കുന്നു എ
ന്നാൽ അതിൽ എടുത്ത് ചാടി ധൃതി കാണിക്കരുത്; നി
ന്റെ മാതാപിതാക്കളോട് കൂടിയാലോചിച്ച് മാത്രമേ തീ
രുമാനം എടുക്കാവൂ.”¹

കുടുംബ ജീവിതം സന്തോഷദായകമാകാൻ വിട്ടുവീഴ്ച
അനിവാര്യമാണ്. എന്നാൽ അന്യായമായ ഒന്നിനും ഭാ
ര്യമാർക്ക് വേണ്ടി പോലും കൂട്ടുനിൽക്കുകയുമാരുത്.

ഒരു ഭർത്താവ് എന്ന നിലക്ക് പ്രവാചകൻ (സ) ജീവിത
ത്തിൽ കൈകൊണ്ട ക്ഷമ കുറച്ചൊന്നുമായിരുന്നില്ല
എന്നു കാണാൻ കഴിയും.

തന്നേക്കാൾ പതിനഞ്ച് വയസ്സ് പ്രായം കൂടുതലുണ്ടായി
രുന്ന വിധവയായ ഖദീജ(റ) യുമായി പ്രവാചകൻ (സ)
തന്റെ ജീതത്തിന്റെ ചോരത്തിളപ്പുള്ള യൗവ്വന കാല
ത്തിലെ ഇരുപത്തഞ്ച് വർഷം സന്തോഷത്തോടെ കഴിച്ചു
കൂട്ടി. അവർ മരണപ്പെടുന്നത് വരെ വേറെ വിവാഹം
കഴിച്ചില്ല. അവരുടെ വേർപാടിനു ശേഷം തന്റെ കൂടെ
കന്യകയടക്കം വേറെ ഭാര്യമാരുമായി കഴിഞ്ഞുകൂടുന്ന
അവസരത്തിലും പ്രവാചകൻ (സ) ഖദീജ(റ)യോടൊത്ത്
ചിലവഴിച്ച മധുരിക്കുന്ന ഓർമ്മകൾ അയവിറക്കുമായി
രുന്നു. പ്രവാചക ജീവിതത്തിലെ ഇത്തരം സംഭവങ്ങൾ
നാം അനുസ്മരിക്കുകയും അനുകരിക്കുകയും ചെയ്

¹ സൂഫിഹ് മുസ്ലിം

താൽ ജീവിതം മധുരിക്കുന്നതാക്കി മാറ്റാൻ കഴിയുമെന്നതിൽ തർക്കമുണ്ടാവുകയില്ല.

നല്ലവളായ ഭാര്യ

ഒരു നല്ല ഭാര്യക്ക് ഉണ്ടായിരിക്കേണ്ട ലക്ഷണങ്ങളും ഗുണങ്ങളും പ്രവാചകൻ(സ) പറഞ്ഞു പഠിപ്പിച്ചിട്ടുണ്ട്. അപ്രകാരം ഒരു ഭാര്യ തന്റെ ഭർത്താവിനോട് പാലിക്കേണ്ടതായ കടമകളേയും പ്രവാചകൻ ഓർമ്മപ്പെടുത്തിയിട്ടുണ്ട്.

അല്ലലില്ലാത്ത കൂടുംബജീവിതത്തിന് ശ്രദ്ധിക്കേണ്ട ഏതാനും നിർദ്ദേശങ്ങൾ തിരു നബിയുടെ വചനങ്ങളിൽ നിന്നും താഴെ ചേർക്കുന്നു

الدنيا كلها متاع وخير متاع الدنيا المرأة الصالحة (مسلم ، أحمد، صحيح الجامع : ٣٤١٣)

“ഇഹലോകം മുഴുവനും വിഭവങ്ങളാണ്. ഇഹലോക വിഭവങ്ങളിൽ ഏറ്റവും ശ്രേഷ്ഠം സദ്വൃത്തയായ ഒരു സ്ത്രീയാണ്.”¹

فَالصَّالِحَاتُ قَانِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ (النساء ٣٤)

“സദ്വൃത്തരായ സ്ത്രീകൾ അനുസരണ ശീലമുള്ളവരും അല്ലാഹു സംരക്ഷിച്ച പ്രകാരം (പുരുഷന്മാരുടെ) അഭാവ

¹ മുസ്ലീം , അഹ്മദ്, സൂഫീഹുൽ ജാമിഅ: 3413

ത്തിൽ സംരക്ഷിക്കേണ്ടതെല്ലാം സംരക്ഷിക്കുന്നവരുമാണ്.¹

ഭർത്താവിനെ സന്തോഷിപ്പിക്കുക

خير النساء من تسرك إذا أبصرت وتطيعك إذا أمرت وتحفظ
غيبتك في نفسها ومالك (طبراني ، صحيح الجامع : 3299)

“സ്ത്രീകളിൽ (ഭാര്യമാരിൽ) നല്ലവൾ നീ നോക്കിയാൽ നിന്നെ സന്തോഷിപ്പിക്കുകയും, നീ കൽപിച്ചാൽ അനുസരിക്കുകയും, നിന്റെ അസാന്നിദ്ധ്യത്തിൽ അവളുടെ ചാരിത്ര്യവും നിന്റെ സമ്പത്തും കാത്ത് സൂക്ഷിക്കുന്നവളാണ്.”²

ഭർത്താവിനെ പൂർണ്ണമായി അനുസരിക്കുക

لو كنت أمرا أحدا أن يسجد لأحد ، لأمرت المرأة أن تسجد
لزوجها (ترمذي، حاكم، أحمد صحيح الجامع: 5294)

“ആരോടൊരിക്കലും മറ്റൊരാൾക്ക് സൂജൂദ് ചെയ്യാൻ ഞാൻ കൽപിക്കുമായിരുന്നെങ്കിൽ ഒരു സ്ത്രീയോട് തന്റെ ഭർത്താവിന് സൂജൂദ് ചെയ്യാൻ കൽപിക്കുമായിരുന്നു.”³

¹ സൂറ നിസാഅ്: 34

² ത്യാബ്റാനി, അൽബാനിയുടെ സ്വഹീഹുൽ ജാമിഅ്: 3299, 3298

³ തിർമിദി, ഹാകിം, അഹ്മദ്, സ്വഹീഹുൽ ജാമിഅ്: 5294

والذي نفس محمد بيده لا تؤذي المرأة حق ربها حتى تؤذي
 حق زوجها ، ولو سألتها نفسها وهي على قتب لم تمنعه نفسها
 (ابن ماجه ٥٧٠/١ ، أحمد ٣٨١/٤ ، صحيح الجامع : ٥٢٩٥)

“എന്റെ ആത്മാവ് ആരുടെ കയ്യിലാണോ അവനെത്തന്നെയാണെ സത്യം ഒരു സ്ത്രീ തന്റെ ഭർത്താവിനോടുള്ള കടമകൾ നിർവ്വഹിക്കുന്നത് വരെ അല്ലാഹുവിനോടുള്ള കടമകൾ പൂർത്തിയാക്കിയതായി പരിഗണിക്കുകയില്ല. അവളോട് അദ്ദേഹം അവളുടെ ശരീരം ആവശ്യപ്പെടുന്നത് ഒരു വാഹനപ്പുറത്ത് വെച്ചാണെങ്കിൽ പോലും അവൾ വിസമ്മതിക്കാൻ പാടില്ല.”¹

إذا دعا الرجل امرأته إلى فراشه فلم تأتته فبات غضبان عليها
 لعنتها الملائكة حتى تصبح (وفي رواية حتى يرضى عنه)
 (البخاري ٢٤١/٤ ، والزيادة أبو داود ٣٣٤/١ آداب الزفاف
 للألباني : ٢٨٣)

“ഒരാൾ തന്റെ ഭാര്യയെ തന്റെ വിരിപ്പിലേക്ക് ക്ഷണിക്കുകയും അവൾ വിസമ്മതിക്കുകയും ദേഷ്യത്തോടെ അയാൾ ഉറങ്ങുകയും ചെയ്താൽ നേരം പുലരുന്നത് വരെ മലക്കുകൾ അവളെ ശപിക്കുന്നതാണ്”² മറ്റൊരു

¹ ഇബ്നുദ്വാജ 1/570, അഹ്മദ് 4/381, സ്വഹീഹുൽ ജാമിഅ : 5295

² ബുഖാരി 4/241

റിച്ചോർട്ടിൽ അവൻ അവയെ സംബന്ധിച്ച് തൃപ്തിപ്പെടു
ന്നത് വരെ എന്നും കാണാം.”¹

لا يحل لامرأة أن تصوم وزوجها شاهد إلا بإذنه، ولا تأذن في
بيته إلا بإذنه (متفق عليه)

“ഒരു സ്ത്രീക്കും തന്റെ ഭർത്താവ് സ്മലത്തുണ്ടായിരി
ക്കെ അദ്ദേഹത്തിന്റെ അനുമതിയില്ലാതെ സൂന്നത്ത്
നോമ്പ് അനുഷ്ഠിക്കാൻ അനുവാദമില്ല. അദ്ദേഹത്തി
ന്റെ അനുമതിയില്ലാതെ വീട്ടിലേക്ക് (ഒരാൾക്കും) അനു
വാദം കൊടുക്കാനും പാടുള്ളതല്ല.”²

إذا صلت المرأة خمسها وحصنت فرجها وأطاعت بعلمها دخلت
من أي أبواب الجنة شاءت (طبراني في الأوسط 1/161، آداب
الزفاف صفحة: 286)

“ഒരു സ്ത്രീ അഞ്ച് സമയം നമസ്കരിക്കുകയും തന്റെ
ചാരിത്ര്യം കാത്ത് സൂക്ഷിക്കുകയും ഭർത്താവിന് കീഴ്
പെടുകയും ചെയ്ത് ജീവിച്ചാൽ സ്വർഗ്ഗത്തിന്റെ ഏത്
കവാടത്തിലൂടെ വേണമെങ്കിലും അവൾക്ക് പ്രവേശിക്കാ
വുന്നതാണ്.”³

والمرأة راعية في بيت زوجها وهي مسؤولة عن رعيها (متفق)

¹ അബൂദാവൂദ് 3/334. ആദാബു സിഫാഫ് പേജ്: 283
² മുതഫഖ്വൻ അലൈഹി
³ ത്വബറാനിയുടെ ഔസുത് 2/169, ആദാബുസ്സിഫാഫ് പേജ്: 286

عليه صحيح الجامع: 4069

“സൂത്രീ ഭർതൃ വീട്ടിലെ ഭരണാധിപയാണ് തന്റെ പ്രജകളെ സംബന്ധിച്ച് അവളും ചോദിക്കപ്പെടുന്നതാണ്.”¹

ഇളളതിന്നനുസരിച്ച് ജീവിക്കാൻ പഠിക്കുക

يا معشر النساء تصدقن وأكثرن الاستغفار فباني رأيتكن أكثر أهل النار، فقالت امرأة منهن جزلة وما لنا يا رسول الله أكثر أهل النار؟ قال تكثرن اللعن وتكفرن العشير (مختصر مسلم 024)

“അല്ലയോ സൂത്രീ സമൂഹമേ നിങ്ങൾ ദാനധർമ്മങ്ങൾ അധികരിപ്പിക്കുകയും കൂടുതലായി പാപമോചനം തേടുകയും ചെയ്യുക. കാരണം ഞാൻ നരകത്തിൽ കൂടുതലായി നിങ്ങളെയാണ് കണ്ടത്. അന്നേരം അവരിൽ നിന്നും തന്റേടടുത്ത ഒരു സൂത്രീ ചോദിച്ചു: എന്താണ് പ്രവാചകരെ ഞങ്ങളെ ധാരാളമായി നരകത്തിൽ കാണാൻ കാരണം: അദ്ദേഹം പറഞ്ഞു: നിങ്ങൾ ശാപവാക്കുകൾ അധികരിപ്പിക്കുകയും ഭർത്താക്കളോട് നന്ദികേട് കാണിക്കുകയും ചെയ്യുന്നവരാണ്.”²

മറ്റൊരു റിപ്പോർട്ടിൽ ഇങ്ങനെയും കാണാം:

لو أحسنت إلى إحداهن الدهر ثم رأيت منك شيئا قالت ما رأيت منك خيرا قط (البخاري)

¹ മുതഹബുൻ അലൈഹി സ്വഹീഹുൽ ജാമിഅ്: 4569

² മുഖ്തസാറു മുസ്ലിം നമ്പർ: 524

“നീ അവരിൽ ഒരാൾക്ക് കാലം മുഴുവനും നന്മ ചെയ്തു കൊടുക്കുകയും ശേഷം എന്തെങ്കിലും ഒരു വിഷയം (ഇഷ്ടമില്ലാത്തത്) കണ്ടാൽ അവൾ പറയും നിങ്ങളിൽ നിന്നും ഒരു നന്മയും ഞാനിത് വരെ കണ്ടിട്ടില്ല എന്നു.”¹

ദമ്പതിമാർ ഇരുവരും ശ്രദ്ധിക്കേണ്ടത്

കെട്ടുറപ്പുള്ള ദാമ്പത്യ ജീവിതത്തിൽ രണ്ട് പേരും ശ്രദ്ധിക്കേണ്ടതായ പല വിഷയങ്ങളും ഇസ്മായീലിം മുനോട്ട് വെച്ചിട്ടുണ്ട്.

هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ (سورة البقرة 177)

“അവർ നിങ്ങൾക്ക് വസ്ത്രമാണ് നിങ്ങൾ അവർക്കും വസ്ത്രമാണ്.”²

വിവാഹത്തെ സംബന്ധിച്ച് പറഞ്ഞതായ മുകളിൽ പറഞ്ഞ വചനം ഒരു പാട് ആശയങ്ങൾ മുനോട്ടുവെക്കുന്നുണ്ട്.

സ്ത്രീകൾക്കു നൽകേണ്ടത്

ജീവിതമാകുന്ന തോരയിലേക്ക് ഇറങ്ങുമ്പോൾ മാനുഷിക ചാപല്യങ്ങൾ ഏതു വ്യക്തികളിൽ നിന്നും സംഭവിക്കാവുന്നതാണ്. എത്രതന്നെ ശ്രദ്ധാപൂർവ്വം വർത്തിച്ചാലും രണ്ട് തരം ചുറ്റുപാടിലും ജീവിത ശൈലികളിലൂടെയും ജീവിച്ചുവന്ന രണ്ട് പേർ ഒന്നിച്ചുചേരുമ്പോൾ അത്

¹ ബുഖാരി

² ബുഖാരി: 177

സംവേദിച്ചുകൊടുക്കുന്നതാണ്. അത്തരം പോരായ്മകൾ രണ്ട് പേരും ക്ഷമിക്കുകയും മറച്ചുവെക്കാനുള്ള ഉയർന്ന മാനസിക പക്യതയും വൈവാഹിക ജീവിതത്തിലേക്ക് പ്രവേശിക്കുന്നതോടെ വരനും വധുവും കൈവരിക്കുമ്പോൾ വിവാഹം സന്തോഷപ്രദമാക്കാൻ കഴിയുകയുള്ളൂ. വസ്ത്രം ധരിക്കുന്ന പ്രധാന ലക്ഷ്യം ഗോപ്യത മറച്ചുവെക്കലാണെന്ന് മനസ്സിലാക്കാൻ കഴിയുന്നവർക്ക് ഇത് എളുപ്പത്തിൽ ഗ്രഹിക്കാനാവും.

പാരസ്പരം സന്തോഷിപ്പിക്കുക

ജീവിതത്തിലെ ന്യൂനതകൾ മറച്ചുവെക്കുന്നതുപോലെ തന്റെ പെരുമാറ്റം തന്റെ ഇണയെ സന്തോഷിപ്പിക്കാൻ കൂടി അവസരം നൽകുന്നതാകണം. അത് ഇണയുടെ സന്തോഷവും സംതൃപ്തിയും അന്വേഷിക്കാനും അറിയുമ്പോൾ മാത്രമേ കൈവരിക്കാൻ കഴിയൂ. ഇണക്ക് ഇഷ്ടമുള്ള കാര്യങ്ങളെന്തൊക്കെയാണ് വെറുപ്പുണ്ടാക്കുന്ന കാര്യങ്ങളെന്തൊക്കെയാണ് എന്ന് അറിഞ്ഞും മനസ്സിലാക്കിയും വർത്തിക്കണമെന്ന് സാരം. അതുപോലെ ഇണയിൽ നിന്നു ലഭ്യമാകുന്ന നന്മകളെ പുകഴ്ത്തി പറയാലും സന്തോഷമുണ്ടാക്കാൻ അവസരം നൽകും. അതോടൊപ്പം തന്റെ ഇണയെ സന്തോഷിപ്പിക്കേണ്ടത് ഞാനാണ് ഞാൻ അത് നിർവ്വഹിച്ചിട്ടില്ലെങ്കിൽ തന്റെ പങ്കാളി അത് താൽക്കാലികമായെങ്കിലും ലഭിക്കുന്ന മാർഗ്ഗങ്ങൾ തേടിക്കൊണ്ടും സാധ്യതയുണ്ട് എന്നും എപ്പോഴും ദമ്പതിമാർ ഓർത്തിരിക്കേണ്ടതാണ്. തന്റെ ഇണയിൽ നി

ന്ന് താൻ കൊതിക്കുന്നത് കിട്ടാതെ പോകുന്നതിന്റെ പേരിലാണ് ഇന്ന് കാണുന്ന കുടുംബ കലഹങ്ങളും വഴിവിട്ട സഞ്ചാരങ്ങളും വിവാഹമോചനങ്ങളുമെല്ലാം സംഭവിക്കുന്നത് എന്നും ഓർത്തിരിക്കേണ്ടതാണ്. നാം ധരിക്കുന്ന വസ്ത്രം കേവലം നഗ്നത മറയാൻ മാത്രമല്ല എന്ന് നമുക്ക് അറിയാവുന്നതാണല്ലോ.

പരസ്പരം സംരക്ഷിക്കുക

വിവാഹത്തിലൂടെ ഇന്നലെ വരെ ജീവിച്ചതിനേക്കാൾ ഭാരിച്ച ഉത്തരവാദിത്വമാണ് തങ്ങളേറെടുത്തിട്ടുള്ളതെന്ന ബോധം എപ്പോഴും ദമ്പതിമാർ കാത്തു സൂക്ഷിക്കേണ്ടതാണ്. അത് കേവലം നൈമിഷികമായ ഭൗതിക ജീവിതത്തിലെ സംരക്ഷണം മാത്രമല്ല; ശാശ്വതമായ പരലോക ജീവിത രക്ഷയായിരിക്കണം പ്രാധാന്യപൂർവ്വം കണക്കിലെടുക്കുന്നത്. പ്രകൃതിയുടെ മാറ്റങ്ങൾക്ക് അനുസൃതമായി ശരീര സംരക്ഷണത്തിന് അനുയോജ്യമായി നാം വസ്ത്രങ്ങൾ തിരഞ്ഞെടുക്കും എന്നത് തർക്കമറ്റതാണല്ലോ. അതിനാൽ തന്റെ ഇണകൂടി നരകത്തിൽ നിന്ന് രക്ഷപ്പെട്ട് തന്നോടൊപ്പം സ്വർഗ്ഗത്തിലുണ്ടാകണമെന്ന് ചിന്തിക്കുകയും അതിനായി പ്രവർത്തിക്കുകയും ചെയ്തേ മതിയാകൂ.

നബി(സ) പറയുന്നത് കാണുക:

رحم الله رجلا قام من الليل فصلى وأيقظ امرأته فصلت، فإن أبت نضح في وجهها الماء . رحم الله امرأة قامت من الليل

فصلت وأيقظت زوجها فصلى ، وإن أبى نضحت في وجهه الماء (أحمد ، أبو داود، نسائي صحيح الجامع : ٣٤٩٤)

“ഒരാൾക്ക് അല്ലാഹു കരുണ ചെയ്യട്ടെ, അയാൾ രാത്രി എഴുന്നേറ്റ് നമസ്കരിക്കുകയും തന്റെ ഭാര്യയെ കൂടി വിളിച്ചുണർത്തി അവളും നമസ്കരിക്കുന്നു, അവർ എഴുന്നേറ്റില്ലെങ്കിൽ മുഖത്ത് വെള്ളം കുടയുകയും ചെയ്യും. ഒരു സ്ത്രീക്ക് അല്ലാഹു കരുണ ചൊരിയട്ടെ, അവൾ രാത്രി എഴുന്നേറ്റ് നമസ്കരിക്കും തന്റെ ഭർത്താവിനെ കൂടി വിളിച്ചുണർത്തി നമസ്കരിക്കും, അദ്ദേഹം ഉണരാൻ വിസമ്മതിച്ചാൽ മുഖത്ത് വെള്ളം കുടയുകയും ചെയ്യും.”¹

عن أبي هريرة وأبي سعيد رضي الله عنهما قالا قال رسول الله صلى الله عليه وسلم إذا أيقظ الرجل أهله من الليل فصليا أو صلى ركعتين جميعا كتب في الذاكرين والذاكرات رواه أبو داود وصحيح الترغيب والترهيب للألباني ١/رقم ٦٢٦

“അബൂഹുറൈറയും അബൂ സഇദ്ദുൽ ഖുദ്റിയ്നയും പറയുന്നു, നബി(സ) പറഞ്ഞു: ഏതൊരു മനുഷ്യനാണോ തന്റെ ഭാര്യയെ വിളിച്ചുണർത്തി രണ്ട് പേരും ഒരുമിച്ച് രണ്ട് റക്അത്ത് നമസ്കരിക്കുന്നത് അവർ (ഖു

¹ അഹ്മദ്, അബുദാവൂദ്, നസായ്, സ്വഹീഹുൽ ജാമിഅ്: 3494

ർആൻ വിശേഷിപ്പിച്ച അഹ്സാബ് :35) അല്ലാഹുവിനെ സ്തുതിക്കുന്ന പുരുഷന്മാരും സ്ത്രീകളും എന്ന വിഭാഗത്തിൽ രേഖപ്പെടുത്തപ്പെടുന്നതാണ്. ”

സ്വകാര്യത കാത്ത് സൂക്ഷിക്കുക

ദാമ്പത്യ ജീവിതത്തിൽ പരസ്യമാകാൻ പാടില്ലാത്ത വിഷയങ്ങൾ രഹസ്യമാക്കിവെക്കൽ ആനന്ദപൂർണ്ണമായ ജീവിതത്തിന് അനിവാര്യമാണ്. ”¹

إِنَّ مِنْ أَشْرِّ النَّاسِ عِنْدَ اللَّهِ مَنْزِلَةَ يَوْمِ الْقِيَامَةِ الرَّجُلُ يَفْضِي إِلَى امْرَأَتِهِ وَتَفْضِي إِلَيْهِ ثُمَّ يَنْشُرُ سِرَّهَا (مختصر مسلم 831)

“അല്ലാഹുവിങ്കൽ അന്ത്യനാളിൽ പരവികളിൽ ഏറ്റവും മോശപ്പെട്ട വിഭാഗം തന്റെ ഭാര്യയുമായി ഇണചേർന്ന ശേഷം അവൾ അവനുമായും, രഹസ്യം പുറത്ത് വിടുന്നവരാണ്. ”²

ലൈംഗിക ജീവിത വിഷയത്തിൽ മാത്രമല്ല, ഒരു കുടുംബമായി ജീവിക്കുമ്പോൾ പല രഹസ്യങ്ങളുമുണ്ടായിരിക്കും അവ പരസ്യമാകാൻ പാടില്ല. അത് വ്യക്തിപരമായാലും അല്ലാത്തതായാലും അവ രഹസ്യമായിത്തന്നെ നിലനിൽക്കണം.

ഊഹങ്ങൾ (സംശയങ്ങൾ) കൈവെടിയിടുക

വൈവാഹിക ജീവിതത്തിൽ ഭാര്യക്ക് ഭർത്താവിനെയോ ഭർത്താവിന് ഭാര്യയേയോ പരസ്പരം വിശ്വാസമില്ലാതിരി

¹ അബൂദാവൂദ്, അൽബാനി സ്വഹീഹ് തർഗ്ഗിബു വത്തർഹീബ് 1/ നമ്പർ 626

² മുഖ്തസാറു മുസ്ലിം 831.

കുടുംബം, അന്യോന്യം സംശയിച്ച് കഴിഞ്ഞത് കൂടുതൽ എന്നത് ദാമ്പത്യ ജീവിതത്തിലെ സൈദ്യം കെടുത്തുന്ന പ്രധാന ഘട്ട വിഷയമാണ്. അന്യോന്യം സംശയിക്കാൻ അവസരമുണ്ടാക്കാതിരിക്കുക, തെറ്റിദ്ധാരണയ്ക്ക് ഇടം നൽകുന്ന സാഹചര്യങ്ങൾ സൃഷ്ടിക്കാതിരിക്കുക എന്നത് രണ്ട് പേരും വളരെ ശ്രദ്ധിക്കേണ്ടതാണ്.

നിസ്സാര കാര്യങ്ങളിൽ പരസ്പരം സംശയത്തോടെ കഴിഞ്ഞു കൂടുന്ന ദമ്പതിമാർക്ക് ഒരിക്കലും വൈവാഹിക ജീവിതത്തിൽ സമാധാനം കൈവരിക്കാൻ സാധിക്കുകയില്ല.

സ്ഥാനങ്ങൾ വകവെച്ച് കൊടുക്കുക

ഇസ്ലാം വിവാഹജീവിതത്തിലെ നായകത്വം പുരുഷനാണ് നൽകിയിട്ടുള്ളത്. അത് അംഗീകരിക്കാൻ ഭാര്യ തയ്യാറാകേണ്ടതുണ്ട്.

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ
وَبِمَا أَنْفَقُوا مِنْ أَمْوَالِهِمْ (سورة النساء 34)

“പുരുഷന്മാർ സ്ത്രീകളുടെ മേൽ നിയന്ത്രണാധികാരമുള്ളവരാകുന്നു. മനുഷ്യരിൽ ചിലർക്ക് മറ്റു ചിലരെക്കാൾ കഴിവു നൽകിയതുകൊണ്ടും അവർ (പുരുഷന്മാർ) അവരുടെ ധനം ചിലവഴിച്ചതുകൊണ്ടുമാണത്.”¹

¹ നിസാഅ് : 34

കുടുംബ ജീവിതത്തിൽ നായകത്വം പുരുഷനാണ് ഇസ്ലാം നൽകിയിരിക്കുന്നത്. അതിനുള്ള ശാരീരിക യോഗ്യത അവർക്കാണുള്ളത്. അതോടൊപ്പം കുടുംബ ജീവിതത്തിൽ സമ്പത്ത് ചിലവഴിക്കുന്നതും അവർ ആയതു കൊണ്ടാണ്. എന്നാലത് ഒരിക്കലും സ്ത്രീയെ ഭരിക്കുവാനോ അടിച്ചമർത്തുവാനോ അല്ല. ഇസ്ലാം ഭർത്താവ് ഭാര്യ എന്നീ രണ്ട് പദങ്ങൾക്കും ഒരേ പദം ലിംഗവ്യത്യാസത്തോടെ ഉപയോഗിക്കുകയാണ് ചെയ്യുന്നത്. ഇണ എന്ന് അർത്ഥം പറയാൻ കഴിയുന്ന **زَوْجٌ** (സൗജ്) എന്ന പദമാണ് ഉപയോഗിക്കുന്നത്. ഈ ബോധം, അതായത് തന്റെ കൂടെയുള്ളത് തന്റെ ഇണയാണ് എന്ന മനസ്സോടെയാകണം കഴിയേണ്ടത് അപ്പോൾ മാത്രമേ ജീവിതം മധുരമാക്കിത്തീർക്കാനാവുകയുള്ളൂ.

ബന്ധപ്പെടുമ്പോൾ

ലൈംഗിക ബന്ധത്തിലേർപ്പെടുന്ന അവസരത്തിലും ഇസ്ലാം മാർഗ്ഗ നിർദ്ദേശങ്ങൾ നൽകിയിട്ടുണ്ട്. അവ കൃത്യമായി മനസ്സിലാക്കി പ്രാവർത്തികമാക്കാൻ ദമ്പതിമാർ ശ്രദ്ധിക്കേണ്ടതാണ്.

വൃത്തി

ലൈംഗിക ബന്ധത്തിലേർപ്പെടുന്നതിന് എന്നുമാത്രമല്ല ഏത് അവസരത്തിലും ശരീരവും വീടും പരിസരങ്ങളുമെല്ലാം വൃത്തിയോടെ കാത്ത് സൂക്ഷിക്കാൻ അനിവാര്യമാ

ണ്. ഇതിന്റെ ഭാഗമായിട്ടു കൂടിയാണ് ലൈംഗികഭാഗത്തുള്ള രോമങ്ങൾ നീക്കി വൃത്തിയാക്കുക എന്നുള്ളത്.

പ്രവാചകൻ (സ) പ്രകൃതിശീലങ്ങൾ എന്ന നിലയിൽ അത് പഠിപ്പിക്കുകയും ചെയ്തിട്ടുണ്ട്. അതിനാൽ നേരത്തെ തന്നെ ശരീരമെല്ലാം വൃത്തിയാക്കേണ്ടതാണ്.

عَشْرٌ مِنَ الْفِطْرَةِ : قَصُّ الشَّارِبِ وَإِعْفَاءُ اللَّحْيَةِ وَالسُّوَاكِ
وَأَسْتِشْقَاقُ الْمَاءِ وَقَصُّ الْأَظْفَارِ وَغَسْلُ الْبَرَاجِمِ وَتَنْفُؤُ الْإِبْطِ
وَحَلْقُ الْعَانَةِ، وَأَنْتِقَاصُ الْمَاءِ وَنَسِي مَصْعَبِ الْعَاشِرَةِ قَالَ : إِلَّا
أَنْ تَكُونَ الْمُضْمَضَةُ قَالَ النَّوَوِي لَعَلَّهَا الْخِتَانُ (مسلم)

“പത്ത” കാര്യങ്ങൾ പ്രകൃതി ശീലങ്ങളാണ്: മീശ വെട്ടുക, താടി നീട്ടുക, പല്ല് തേക്കുക, മുക്കിൽ വെള്ളമാക്കി വൃത്തിയാക്കുക, നഖം മുറിക്കുക, ശരീര സന്ധികൾ വൃത്തിയാക്കുക, കക്ഷരോമം പഠിക്കുക, ഗുഹ്യരോമം വടിക്കുക, വെള്ളം കൊണ്ട് ശൗച്യം ചെയ്യുക. പത്താമത്തെ കാര്യം റിപ്പോർട്ടറായ മിസ്അബ്(റ) മറന്നു. അത് വായ വൃത്തിയാക്കലാണ്. അത് മുകളിൽ പറഞ്ഞ അഞ്ച് കാര്യങ്ങളിൽ എണ്ണിയ ചേലാകർമ്മം ആകാം എന്ന് നവവി(റ) പറയുന്നു.”¹

ഇവിടെ ഹദീസിൽ എല്ലാ വിഷയങ്ങളും ലൈംഗിക ബന്ധത്തിലേർപ്പെടുന്നതിന് മുമ്പായി നിർവ്വഹിക്കൽ അന്യോന്യം താല്പര്യവും സ്നേഹവും സുദൃഢമാക്കിത്തീർ

¹ മുസ്ലിം.

കാനും വെറുപ്പ് തോന്നാതിരിക്കാനും വളരെ അനിവാര്യമായ വിഷയങ്ങളാണ്. പ്രത്യേകിച്ച് പല്ലു തേക്കുക, വായ വൃത്തിയാക്കുക എന്നിവയെല്ലാം എന്തുമാത്രം വിലപ്പെട്ട ഉപദേശങ്ങളാണ്.

“നബി(സ) മീശ വെട്ടുക, നഖം മുറിക്കുക, കക്ഷം പഠിക്കുക, തുപു രോമം വടിക്കുക എന്നിവക്ക് നാൽപ്പത് ദിവസത്തിൽ അധികരിക്കാതിരിക്കുക എന്ന സമയം നിശ്ചയിച്ചു തന്നിട്ടുണ്ട്.”¹

വീട്ടിൽ നിന്ന് ഏതാനും ആഴ്ചകളോ മാസങ്ങളോ വിട്ടുനിന്ന വ്യക്തി വീട്ടുകാരെ അറിയിക്കാതെ വീട്ടിലേക്ക് പോകരുത് എന്ന് പോലും പ്രവാചകൻ(സ) നിർദ്ദേശിച്ചിട്ടുണ്ട്. കാരണം ഭർത്താവിനെ സ്നിക്കരിക്കുന്നതിന് ഭാര്യക്ക് തയ്യാറെടുക്കാനും കൂടിയാണത്.

ഒരിക്കൽ ജാബിർ(റ) ഒരു യാത്ര കഴിഞ്ഞ് മദീനയിലെത്തി പെട്ടെന്ന് വീട്ടിലേക്ക് പോകാൻ ധൃതിപ്പെട്ടു. അന്നേരം പ്രവാചകൻ(സ) കാരണം ചോദിച്ചപ്പോൾ ഞാൻ കല്യാണം കഴിച്ച് അധികമായിട്ടില്ലല്ലോ എന്ന് മറുപടി പറഞ്ഞു. തദവസരം നബി(സ) വളരെ പ്രധാനപ്പെട്ട ഒരു ഉപദേശം നൽകുകയുണ്ടായി:

أهلوا حتى تدخل ليلا كي تمشط الشعثة وتستحد المغيبة فإذا
قدمت فالكيس الكيس (مختصر مسلم : ٨٤٧)

¹ മുസ്ലിം.

“രാത്രി (പെട്ടന്ന്) വീട്ടിൽ ചെല്ലുന്നത് അൽപം പിന്തിക്കുക, അവൾക്ക് അവളുടെ മുടിയൊക്കെ ഒന്ന് ചീകിയൊതുക്കി ഭംഗിയാക്കാനും, അവൾക്ക് ഗുഹ്യരോമങ്ങൾ നീക്കി വൃത്തിയാക്കാനും അവസരം ലഭിക്കാൻ വേണ്ടിയാണത്. പിന്നെ അവളുടെ അടുക്കൽ എത്തിയാൽ ബുദ്ധിപൂർവ്വം പെരുമാറുകയും വേണം.”¹

ഇവിടെ ഹദീസിൽ ബുദ്ധി പൂർവ്വം പെരുമാറണം എന്നത് കൊണ്ട് ഉദ്ദേശിക്കുന്നത് നിഷിദ്ധം പ്രവർത്തിച്ചു പോകാതിരിക്കാൻ ശ്രദ്ധിക്കണമെന്നാണ്. വീട്ടിൽ നിന്ന് വിട്ടുനിന്ന ശേഷം ചെല്ലുന്ന അവസരത്തിൽ ഭാര്യയുമായി ലൈംഗിക ബന്ധം പാടില്ലാത്ത ആർത്തവ സമയം ആണോ എന്നതെല്ലാം അവളുടെ പെരുമാറ്റത്തിൽ നിന്ന് മനസ്സിലാക്കാൻ തന്റേടം കാണിക്കണം എന്ന് സാരം. കുറെ കാലം വിട്ട് നിന്ന് വീട്ടിലെത്തുന്ന അവസരം തന്റെ ലൈംഗിക ദാഹം ശമിപ്പിക്കാനുള്ള വ്യഗ്രതയിൽ പരിസരം മറന്ന് പ്രവർത്തിക്കരുതെന്ന എത്ര വിലപ്പെട്ട ഉപദേശമാണ് പ്രവാചകൻ(സ) നൽകിയിട്ടുള്ളത് !!

മററു ചില റിപ്പോർട്ടുകൾ കൂടി കാണുക:

لا تطرقوا النساء ليلا (أحمد ، حاكم صحيح الجامع : ٧٣٦٢)

“നിങ്ങൾ (നേരത്തെ അറിയിക്കാതെ) രാത്രിയിൽ ചെന്ന് ഭാര്യമാരെ മുട്ടിവിളിക്കരുത്.”²

¹ മുഖ്തസ്സദ്ദ മുസ്ലിം : 847
² അഹ്മദ്, ഹാകിം. സ്വഹീഹുൽ ജാമിഅ് : 7362

إذا أطل أحدكم الغيبة فلا يطرق أهله ليلاً (متفق عليه صحيح الجامع : 306)

“നിങ്ങൾ ദീർഘകാലം വിട്ടുനിന്നാൽ രാത്രി (പെട്ടന്ന്) ഭാര്യയെ മുട്ടിവിളിക്കരുത്.”¹

ഇണപെരുമ്പോൾ

ദാമ്പത്യ സുഖം പുരുഷനും സ്ത്രീക്കും ഒരുപോലെ അനുഭവിക്കാനുള്ളതാണല്ലോ; അതുകൊണ്ട് തന്നെ അത് ഒരിക്കലും ഏകപക്ഷീയമായിരിക്കരുത്. തന്റെ ഇണയുടെ അവസ്ഥ കൂടി ശ്രദ്ധിക്കേണ്ടതുണ്ട്. സംസാരം സ്വപ്നം ചുംബനം എന്നിവയിലൂടെ ഇണയെകൂടി ലൈംഗിക വേഴ്ചക്ക് സന്നദ്ധമാക്കാൻ ശ്രദ്ധിക്കണം. പൊതുവെ മറ്റൊരാൾ വിഷയങ്ങളിലെന്നപോലെ, സ്ത്രീയുടെ സ്വതന്ത്രതയെ നശിപ്പിക്കാനും മനസ്സിലാക്കിയായിരിക്കണം ബന്ധപ്പെടുന്നത്. സ്ത്രീകൾ വൈകി മാത്രം രതിമുർച്ചയിലെത്തുകയും വൈകിമാത്രം വികാരം ശമിക്കുകയും ചെയ്യുന്നവരാണ്. അതിനാൽ സാവകാശം മാത്രമേ പുരുഷൻ ബന്ധപ്പെടാവൂ എന്നതും തനിക്ക് സ്വലനം നടന്നു കഴിഞ്ഞാലും തന്റെ പങ്കാളിക്കുവേണ്ടിയും അത് പസമയം കാത്ത് നിന്ന ശേഷം മാത്രമേ ലിംഗം പുറത്തെടുക്കാവൂ.

അതുകൊണ്ട് ഭർത്താവ് തനിക്ക് നിന്നും സുഖമാസ്വദി

¹ മുതഹബ്ബിൻ അലൈഹി . സ്വഹീഹുൽ ഷാമിയ് : 356

കാൻ താൽപര്യം കാണിച്ചാൽ അതിനോട് സഹകരണം കാണിക്കാൻ ഭാര്യയും മടി കാണിക്കരുത്. പൊതുവെ പുരുഷന്മാർ സ്ത്രീകളെക്കാൾ ഇണ ചേരാനുള്ള ആഗ്രഹവും താൽപര്യവും കൂടുതലുള്ളവരായിരിക്കും അതിനാലായിരിക്കും സ്ത്രീകളോട് പറഞ്ഞതായ ഉപദേശങ്ങളിൽ ഇങ്ങനെ കാണാൻ കഴിയും:

إذا دعا الرجل زوجته لحاجته فلتأته وإن كانت على التنور (نسائي ، الترمذي ، صحيح الجامع الصغير ٥٣٤)

“ഒരാൾ തന്റെ ആവശ്യ പൂർത്തീകരണത്തിന് വിളിച്ചു അവൾ അയാളുടെ അടുത്തേക്ക് ചെല്ലട്ടെ; അവൾ അടുപ്പിന്റെ അടുക്കലാണെങ്കിലും ശരി.”¹

ഭർത്താവിന്റെ സാന്നിദ്ധ്യത്തിൽ ഭാര്യക്ക് സുനന്തന്റോമ്പ് അനുഷ്ഠിക്കാൻ പോലും ഭർത്താവിനോട് മുൻകൂട്ടി സമ്മതം ചോദിക്കേണ്ടതുണ്ട്. എന്നതാണ് ഇസ്ലാം നിർദ്ദേശിക്കുന്നത്. ഏത് അവസരത്തിനും ഭർത്താവിന്റെ ഇംഗിതത്തിന് കീഴ്പ്പെടൽ ഭാര്യക്ക് നിർബന്ധമാണ് എന്ന് സാരം.

ഏഴിനെയായിരിക്കണം ബന്ധപ്പെടുന്നത്

ഇണചേരുന്നതിന് പ്രത്യേക രീതി ഇസ്ലാം നിർദ്ദേശിക്കുന്നില്ല. ദമ്പതിമാരുടെ താൽപര്യത്തിനനുസരിച്ച് ബന്ധപ്പെടുന്നതിന് രീതി കണ്ടെത്താവുന്നതാണ്. ഒരേ രീതി

¹ നസാഇ, തിർമിദി, സ്വഹീഹുൽ ജാമിഅ്: 534.

തന്നെ അവലംബിച്ചുകൊള്ളണമെന്നില്ല വ്യത്യസ്ത രീതികളിൽ ഓരോരുത്തരുടെയും താൽപര്യമനുസരിച്ചും ബന്ധപ്പെടുന്നതിന് മതം വിലക്കുന്നില്ല. ബന്ധപ്പെടുന്നത് ജനനേന്ദ്രിയത്തിൽ ആയിരിക്കണമെന്നാത്രം.

അല്ലാഹു പറയുന്നു:

نِسَاؤُكُمْ حَرْثٌ لَّكُمْ فَأَتُوا حَرْثَكُمْ أُنَىٰ شِئْنُمْ (سورة البقرة 223)

“നിങ്ങളുടെ ഭാര്യമാർ നിങ്ങളുടെ കൃഷിയിടമാകുന്നു. അതിനാൽ നിങ്ങൾ ഇചരിക്കുന്നവിധം നിങ്ങൾക്ക് നിങ്ങളുടെ കൃഷിയിടത്തിൽ ചെല്ലാവുന്നതാണ്.”¹

ഈ വചനം അവതരിക്കാനുള്ള പശ്ചാത്തലം കൂടി മനസ്സിലാക്കുന്നത് വഷയത്തിന്റെ പൂർണ്ണതക്ക് നന്നായിരിക്കും.

عن جابر قال كانت اليهود تقول إذا أتى الرجل امرأته من دبرها في قبلها كان الولد أحول فنزلت (نساوكم حرث لكم فأتوا حرثكم أُنَى شِئْتُمْ (متفق عليه)

“ജാബിർ (റ)വിൽ നിന്ന്, ഒരാൾ തന്റെ ഭാര്യയെ പിന്നിലൂടെ മുന്നിൽ പ്രവേശിപ്പിച്ച് ബന്ധപ്പെട്ടാൽ കുട്ടിക്ക് കോങ്കണ്ണുണ്ടാകുമെന്ന് ജൂതന്മാർ പറയുമായിരുന്നു. അന്നേരമാണ് ന്സَاوَكُمْ حَرْثٌ لَكُمْ فَأَتُوا حَرْثَكُمْ أُنَى شِئْتُمْ

¹ ബഖറ: 223

എന്ന ആയത്തിറങ്ങിയത്. അപ്പോൾ പ്രവാചകൻ(സ) പറഞ്ഞു: മൂന്നിലൂടെയോ പിന്നിലൂടെയോ എങ്ങിനെ വേണമെങ്കിലും നിങ്ങൾക്ക് ബന്ധപ്പെടാം മുൻവശത്തായിരിക്കണം പ്രവേശിപ്പിക്കുന്നത് എന്ന് മാത്രം.”¹

ഇബ്നു അബ്ബാസ്(റ) ഈ വിഷയത്തിൽ പറയുന്ന മറ്റൊരു സംഭവം അബൂദാവൂദും ഹാകിമുമെല്ലാം ഉദ്ധരിച്ചിട്ടുള്ളതിന്റെ ചുരുക്കും ഇവിടെ ചേർക്കുന്നു: “അൻസാറുകൾ ബിംബാരായകരായി കഴിഞ്ഞിരുന്ന ഒരു വിഭാഗം ജൂതന്മാരുമായി ഇടകലർന്ന് കഴിയുന്നവരായിരുന്നു. അവർ വേദഗ്രന്ഥത്തിന്റെ ആളുകളായിരുന്നതിനാൽ അവരുടെ ജീവിത രീതികൾ സ്വാഭാവികമായും മറ്റുള്ളവർ അനുകരിക്കാറുണ്ടായിരുന്നു. അവർ വേദക്കാർ സ്ത്രീകളുമായി ഒരേ രീതിയിൽ മാത്രമെ ബന്ധപ്പെടാറുണ്ടായിരുന്നുള്ളൂ. തന്നെയുമല്ല മറ്റ് നിലയിൽ ബന്ധപ്പെടുന്നത് അവർ ക്ലേശമായി കാണുകയും ചെയ്തിരുന്നു. മുഹാജിറുകളിൽ പെട്ട ഒരാൾ ഒരു അൻസാരി സ്ത്രീയെ വിവാഹം ചെയ്ത് അവളുമായി താൻ ആഗ്രഹിച്ച രീതിയിൽ ബന്ധപ്പെടാൻ ഒരുങ്ങിയപ്പോൾ അവൾ വിസമ്മതിക്കുകയും പ്രശ്നം വലുതാവുകയും നബി(സ)യുടെ അടുക്കൽ എത്തുകയും ചെയ്തു. അന്നേരമാണ് മുകളിൽ പറഞ്ഞ ആയത്ത് (ബഖറ: 223) അവതരിച്ചത്. ശേഷം നബി(സ) ഇപ്രകാരം പറയുകയും ചെയ്തു.

¹ മുതപക്ഷൻ അലൈഹി.

യ്കാ: مقبلات ومدبرات ومستلقيات يعني بذلك موضع الولد: (മുന്നിലോ പിന്നിലോ കിടന്നോ എങ്ങിനെ വേണമെങ്കിലും നിങ്ങൾക്ക് സമീപിക്കാം. ജനനേന്ദ്രിയത്തിലായിരിക്കണമെന്ന് മാത്രം)"¹

ബന്ധപ്പെടുമ്പോഴുള്ള പ്രാർത്ഥന

بِسْمِ اللَّهِ اللَّهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا رَزَقْنَا (البخاري)

“ബിസ്മില്ലാഹി അല്ലാഹുമ്മ ജന്നിബ്നശ്ശയ്യാന വജന്നിബിശ്ശയ്യാന മാ റസഖ്തനാ. (അല്ലാഹുവേ ഞങ്ങളിൽ നിന്നും പിശാചിനെ നീ അകറ്റേണമേ, ഞങ്ങൾക്ക് പ്രദാനം നൽകുന്ന (സന്തതിയിൽ) നിന്നും പിശാചിനെ നീ അകറ്റേണമേ).”²

إذا أتى أحدكم أهله ثم أراد أن يعود فليتوضأ فإنها أنشط للعود (حاكم ، بيهقي، صحيح الجامع للألباني ٢٦٣)

“ഒരിക്കൽ ബന്ധപ്പെട്ട ശേഷം വീണ്ടും ബന്ധപ്പെടാൻ ഉദ്ദേശിച്ചാൽ അവർക്ക് ഇടയിൽ വുള്ളവുണ്ടാകാൻ നബി ചര്യയിൽ പെട്ടതാണ്. അത് മടക്കത്തിന് (രണ്ടാമത് ബന്ധപ്പെടുന്നതിന്) ഉന്മേഷം നൽകുന്നതാണ്.”³

¹ അബൂദാവൂദ് 1/377, ഹാകിം 2/195, അൽബാനിയുടെ ആദാബു സിഹാഫ്: 101
² ബുഖാരി.
³ ഹാകിം, ഖൈഹഖി , സ്വഹീഹുൽ ബാമിഅ് 263

ദമ്പതിമാർ സ്നേഹപരമായി

ദമ്പതിമാർക്ക് ലൈംഗിക കേളികളിൽ ഏർപ്പെടുന്ന സന്ദർഭങ്ങളിൽ പ്രയാസമുണ്ടാകുന്ന ഒരു പാട് നിബന്ധനകൾ സമൂഹം അടിച്ചേൽപ്പിക്കുന്നതായി കാണാം. അതിൽ പെട്ടതാണ് ലൈംഗിക വേഴ്ചയുടെ അവരത്തിലും നഗ്നരാകാൻ പാടില്ല എന്നുള്ളത്.

ഇതിനായി ചില ദുർബലമായ ഹദീസുകളും ഉദ്ധരിക്കാറുണ്ട് .

“നിങ്ങൾ ആരെയെങ്കിലും തന്റെ ഭാര്യയുമായി ബന്ധപ്പെടുമ്പോൾ അവൻ ഒരു മറ സ്പ്രിംഗിനെപ്പോലെയാണ് അവർ രണ്ട് പേരും നഗ്നരാവാതിരിക്കുകയും ചെയ്യട്ടെ”¹

ഈ ഹദീസ് ദുർബലമാണ്. വിശ്വാസയോഗ്യമല്ല എന്ന് ഹദീസ് പണ്ഡിതന്മാരായ ഇബ്നു മുഖ്ലാബ്, ഇബ്നു ഹിബ്ബാൻ എന്നിവർ എടുത്ത് പറഞ്ഞിട്ടുണ്ട്. അതുകൊണ്ട് സംയോഗ വിഷയത്തിൽ പാടില്ലാത്ത കാര്യങ്ങൾ ഇസ്ലാം വ്യക്തമാക്കിയിട്ടുണ്ട്. അതല്ലാത്ത എന്തെങ്കിലും താൽപര്യങ്ങളുമാകാം എന്നതാണ് ഇതിൽനിന്ന് മനസ്സിലാക്കേണ്ടത്. അനാവശ്യ ചിന്തകളും സംശയങ്ങളും ഈ വിഷയത്തിൽ ഒഴിവാക്കുകയാണ് ഗുണകരം. എന്നാൽ മറ സ്പ്രിംഗിനെപ്പോലെ എന്നത് ഈ ഹദീസിലൂടെയല്ലെങ്കിലും നാം സ്മരിക്കേണ്ട മദ്യാദികളിൽ പെട്ടതാണെന്ന കാര്യം തർക്കമില്ലാത്തതാണ്.

¹ ഇബ്നു മുഖ്ലാബ് 1/592

ലൈംഗിക ദാഗ്ദ്ധ്യത്തിന് മുമ്പെടുത്തേണ്ട കാര്യങ്ങൾ

ദമ്പതിമാർക്ക് ലൈംഗിക ഭാഗങ്ങളിലേക്ക് അന്വേഷണം നോക്കാൻ പാടില്ല എന്നുള്ള ചില അബദ്ധ ധാരണകളും ചിലർ സമൂഹത്തിൽ പ്രചരിച്ചിട്ടുണ്ട്. അതിനും അടിസ്ഥാനമില്ല. ഈ വിഷയത്തിലും യാതൊരു വിരോധവും സ്വഹീഹായ ഹദീസുകളിൽ സ്ഥിരപ്പെട്ടിട്ടില്ല.

ആയിഷ(റ) പറയുന്നതായി താഴെ പറയും പ്രകാരം ഒരു വാചകം കാണാവുന്നതാണ്. “ഞാൻ ഒരിക്കലും നബി(സ)യുടെ ഗോപ്യ ഭാഗം കണ്ടിട്ടില്ല”

ما رأيت عورة رسول الله ﷺ قط (الطبراني، ابن ماجه، أبو شيخ في أخلاق النبي ﷺ)

ത്വബ്റാനിയുടെ സ്വഹീറിൽ (പേജ് 27) വന്നിട്ടുള്ള ഇതിന്റെ പരമ്പരയിൽ ബറകതു ബ്നു മുഹമ്മദുൽ ഹലബി എന്നൊരാളുണ്ട് അയാൾ വിശ്വാസ യോഗ്യനല്ല. അയാളിൽ യാതൊരു ബറകതുമില്ല; എന്നാണ് നാസിറുദ്ദീൻ അൽബാനി പറഞ്ഞിട്ടുള്ളത്.

ഇതേ വ്യക്തയുള്ള പരമ്പരയോട് കൂടിതന്നെയാണ് അബൂ നൂഐമും(8/247) ഖതീബും 1/225) ഇത് ഉദ്ധരിച്ചിട്ടുള്ളത്.

ഇതേ വാക്ക് തന്നെ ഇബ്നുമാജയും (1/226)യും ഇബ്നു സഅദും (8/136) ആയിഷ(റ)യുടെ അടിമ സ്ത്രീയി

¹ അൽബാനിയുടെ ആറാബുസ്സീഹ്ഫ് പേജ്: 109

ൽ നിന്ന് ഉദ്ധരിക്കുന്നുണ്ട്. അതിൽ പറയപ്പെട്ട അടിമസ് (തീ ആരാണെന്ന് വ്യക്തമല്ലാത്തതിൽ അതും സ്വീകാര്യ യോഗ്യമല്ലെന്നതാണ് പൺഡിതാഭിപ്രായം.

നബി(സ)യുടെ ചരിത്രം വിശദീകരിക്കുന്ന അഖ്ലാഖുന്ന ബിയ്യി(സ) എന്ന ഗ്രന്ഥത്തിൽ (പേജ്: 251) അബൂശൈഖ് എന്ന പൺഡിതൻ മൂന്നാമത് ഒരു സനദിലൂടെ ഇത് ഉദ്ധരിച്ചിട്ടുണ്ട് അതിന്റെ പരമ്പരയിൽ അബൂസാലിഹ് എന്നൊരു വ്യക്തിയുണ്ട് അയാൾ വിശ്വാസയോഗ്യനല്ല. മുഹമ്മദു ബ്നുൽ ഖാസിം എന്ന മറ്റൊരു വ്യക്തി പെരും കള്ളനുമാണ്. അതിനാൽ പ്രസ്തുത റിപ്പോർട്ടും സ്വീകാര്യയോഗ്യമല്ല.

മേൽ പറയപ്പെട്ടതായ വിഷയത്തിന് എതിരായ ഒരു റിപ്പോർട്ട് ഇബ്നു ഹിബ്ബാൻ, സുലൈമാനുബ്നു മൂസയിൽ നിന്ന് ഉദ്ധരിക്കുന്നുണ്ട് അത് ഇപ്രകാരമാണ്. “ഒരാൾ തന്റെ ഭാര്യയുടെ ലൈംഗിക ഭാഗത്തേക്ക് നോക്കുന്നതിന്റെ വിധിയെന്താണെന്ന് അദ്ദേഹത്തോട് ഒരാൾ ചോദിച്ചു. അതിനെ സംബന്ധിച്ച് അദ്ദേഹം പറഞ്ഞത്, ഞാൻ ഇക്കാര്യം അത്യാഇനോട് ചോദിച്ചു, അദ്ദേഹം ആയിഷ(റ)യോട് ചോദിച്ചു. അതിന് മഹതി പറഞ്ഞതായ മറുപടി താഴെ ചേർക്കുന്നു:

كنت أغتسل أنا ورسول الله صلى الله عليه وسلم من إناء بيني وبينه واحد

(ഞാനും നബി(സ)യും ഒരുമിച്ച് ഒരു പാത്രത്തിൽ നിന്ന് വെള്ളമെടുത്ത് ജനാബത്ത് കുളിക്കാറുണ്ടായിരുന്നു.)”¹

ഹദീസ് എന്ന പേരിൽ വന്നിട്ടുള്ള ഒരു മുഖ്യശാസ്ത്രീയ (നിർമ്മിതമായ) വാക്കാണ് മേൽ പറയപ്പെട്ട, ദമ്പതിമാർ ലൈംഗികാവയവങ്ങളിലേക്ക് പരസ്പരം നോക്കുകയും കാണുകയും അരുത് എന്നതിന് എടുത്ത് പറയാറുള്ളത്. അത് ഇപ്രകാരമാണ്:

إذا جامع أحدكم زوجته أو جاريتها فلا ينظر إلى فرجها
فإن ذلك يورث العمى (ضعيف الجامع للالباني ٤٥٢)

“നിങ്ങളാരെങ്കിലും തന്റെ ഇണയുമായി ബന്ധപ്പെടുകയാണെങ്കിൽ അവളുടെ ലൈംഗിക ഭാഗത്തേക്ക് നോക്കരുത്. അത് അന്ധതയെ അനന്തമെടുക്കലായിരിക്കും.”²

ഇത് നിർമ്മിത ഹദീസാണ്. ഹദീസ് പൺഡിതന്മാരായ അബൂ ഹാതിം, ഇബ്നുഹിബ്ബാൻ എന്നിവരും ആധുനിക പൺഡിതരായ ഇബ്നു ഖയ്യിമുൽ ജൗസി, അബ്ദുൽ ഹഖ്, ഇബ്നു ദബീഖ് എന്നിവരും ഇക്കാര്യം അവരുടെ ഗ്രന്ഥങ്ങളിൽ വ്യക്തമാക്കിയിട്ടുണ്ട്.³

1 അൽബാനിയുടെ ആദാബു സിഫാഹ് പേജ്: 109
2 ഉലൂഹുൽ ഷാമിയ്: 452
3 അൽബാനിയുടെ ആദാബു സിഫാഹ് പേജ്: 111 കാണുക

മുആവിയതു ബിനു നബി(സ)യോട് തന്റെ നഗ്നത വെളിവാകൽ നിഷിദ്ധമായതും പാടുള്ളതും ഏതൊക്കെ യാണ് എന്ന ചോദ്യത്തിന് പ്രവാചകൻ(സ) പറഞ്ഞ മറുപടി കാണുക:

أحفظ عورتك إلا من زوجتك أو ما ملكت يمينك (أبو داود
رقم: 4017، سلسلة الصحيحة 4/281)

“നിന്റെ ഔറത് നീ (വെളിവാകാതെ) സൂക്ഷിക്കുക; നിന്റെ ഭാര്യയുടെയും നീ ഉടമപ്പെടുത്തിയ അടിമ സ്ത്രീകളുടെയും മുന്നിലൊഴികെ.”¹

ഈ ഹദീസ് ഭാര്യ ഭർത്താക്കൾ ശരീരത്തിലെ നഗ്ന ഭാഗങ്ങൾ പരസ്പരം കാണാൻ പാടില്ല എന്നല്ല പഠിപ്പിക്കുന്നത്. മറിച്ച് കാണൽ നിഷിദ്ധമല്ല; അനുവദിക്കപ്പെട്ടതാണ്. എന്നാണ് പഠിപ്പിക്കുന്നത്.

ഗുരബൈമുന്നം നിഷിദ്ധം

عن أم سلمة رضي الله عنها قالت : لما قدم المهاجرون المدينة على الأنصار تزوجوا من نساءهم ، وكان المهاجرون يخبون ، وكانت الأنصار لا تجبي ، فأراد رجل من المهاجرين امرأته على ذلك ، فأبى عليه حتى تسأل رسول الله صلى الله عليه وسلم ، قالت : فأتته ، فاستحيت أن تسأله ، فسألته أم سلمة ، فنزلت : (نساؤكم حرث لكم فأتوا حرثكم أنى شئتم

¹ അബുദാവൂദ് 4/40 നമ്പർ : 4017, സിർനസീലതു സുഹ്ബഹ്: 4/281

(وقال : لا إلا في صمام واحد (أحمد ٣٠٥/٦ ، بيهقي ١٩٥/٧ على شرط مسلم، آداب الزفاف للألباني : ١٠٣)

“ഉമ്മു സൽമ(റ) പറയുന്നു; മുഹാജിറുകൾ മദീനയിലെത്തി അൻസ്വാരി സ്ത്രീകളെ വിവാഹം ചെയ്തു. മുഹാജിറുകൾ സ്ത്രീകളെ കമഴ്ത്തി കിടത്തി ബന്ധപ്പെടാൻ താൽപര്യം കാണിക്കുന്നവരായിരുന്നു അൻസ്വാരി സ്ത്രീകൾ അത് ഇഷ്ടപ്പെട്ടിരുന്നില്ല. മുഹാജിറുകളിൽ പെട്ട ഒരാൾ തന്റെ ഭാര്യയെ പിന്നിലൂടെ ബന്ധപ്പെടാൻ ഒരൂണി. അന്നേരം ഈ വിഷയം നബി(സ)യോട് അന്വേഷിച്ച് അനുവദനീയമാണോ എന്ന് ഉറപ്പ് വരുത്തുന്നത് വരെ അവർ വിസമ്മദിച്ചു. അങ്ങിനെ അവർ നബി(സ)യുടെ അടുത്തത് എത്തിയെങ്കിലും ലജ്ജ കാരണത്താൽ പിന്മാറുകയും, ഉമ്മുസൽമ(റ) നബി(സ)യോട് ചോദിക്കുകയും ചെയ്തു. അന്നേരമാണ് ബഖറ: 223ാം ആയത് അവതരിച്ചു. കൂടെ നബി(സ) പറഞ്ഞു: ജനനേന്ദ്രിയത്തിൽ ആക്കിക്കൊണ്ട് ഏത് വിധേന ചെയ്യുന്നതിലും വിരോധമില്ല.”¹

ملعون من أتى امرأته في دبرها (صحيح أبو داود ٢٤٩/٢ رقم: ٢١٦٢)

“സ്ത്രീയെ ഗുദമൈമുനം ചെയ്യുന്നവൻ ശപിക്കപ്പെട്ടവ

¹ അഹ്മദ് 6/305, ബൈഹഖി മുസ്ലിമിന്റെ നിബന്ധനകൾ പാലിച്ച് 7/195, അൽ ബാന്നി ആദാബു സിഫാഹ് പേജ്: 103

നാണ്.”¹

إن الذي يأتي امرأته في دبرها لا ينظر الله إليه يوم
القيامة (صحيح الجامع : 1691)

“സ്ത്രീയെ തുദത്തിൽ ഭോഗിക്കുന്നവനിലേക്ക് അല്ലാഹു നോക്കുകയില്ല.”²

അക്രമത്തവ സമയാസത്ത് സംയോഗം നിഷിദ്ധം

സ്ത്രീ ആർത്തവകാരിയായിരിക്കുമ്പോൾ ലിംഗം യോ
നിയിൽ പ്രവേശിച്ചുകൊണ്ട് സംയോഗം ചെയ്യുന്നത്
നിഷിദ്ധമാണ്. എന്നാൽ മറ്റു പല സമൂഹങ്ങളിലും നില
നിൽക്കുന്ന വിധത്തിൽ ഒരു നിലക്കും സ്ത്രീയെ സ്പർ
ശിക്കാൻ പാടില്ലാത്ത വിധം അകറ്റി പാർപ്പിക്കണം എ
ന്ന് ഇതിന് അർത്ഥമാക്കരുത്. ആർത്തവ സമയം സ്ത്രീ
കൾ സാധാരണ അവസരങ്ങളിലുള്ള അവസ്ഥയിലല്ല എ
ന്ന് ഏതൊരാൾക്കും മനസ്സിലാക്കാൻ പ്രയാസമുണ്ടാവു
കയില്ല. എന്നാൽ ഈ സന്ദർഭങ്ങളിൽ ലൈംഗിക ബന്ധ
ത്തിലേർപ്പെടാത്ത നിലക്കുള്ള എല്ലാ തരം കാമകേളിക
ളിലും ഏർപ്പെടാവുന്നതാണ്.

അല്ലാഹു പറയുന്നു:

وَيَسْأَلُونَكَ عَنِ الْمَحِيضِ قُلْ هُوَ أَدَىٰ فَأَعْتَزَلُوا النِّسَاءَ فِي
الْمَحِيضِ وَلَا تَقْرَبُوهُنَّ حَتَّىٰ يَطْهَرْنَ فَإِذَا تَطَهَّرْنَ فَأْتُوهُنَّ مِنْ

¹ സ്വഹീഹ് അബൂദാവൂദ് 2/249 നമ്പർ: 2162

² സ്വഹീഹുൽ ജാമിഅ്: 1691

حَيْثُ أَمَرَكَمُ اللَّهُ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ
(سورة البقرة 222)

“ആർത്തവത്തെപ്പറ്റി അവർ നിന്നോട് ചോദിക്കുന്നു. പറയുക; അതൊരു മാലിന്യമാകുന്നു. അതിനാൽ ആർത്തവഘട്ടത്തിൽ നിങ്ങൾ സ്ത്രീകളിൽ നിന്ന് അകന്ന് നിൽക്കേണ്ടതാണ്. അവർ ശുദ്ധിയാകുന്നത് വരെ അവരെ സമീപിക്കാൻ പാടില്ല. എന്നാൽ അവൾ ശുദ്ധിയായി കഴിഞ്ഞാൽ അല്ലാഹു നിങ്ങളോട് കൽപിച്ച വിധത്തിൽ നിങ്ങൾ അവരുടെ അടുത്ത് ചെന്നുകൊള്ളുക. നിശ്ചയം അല്ലാഹു പശ്ചാത്തപിക്കുന്നവരെ ഇഷ്ടപ്പെടുന്നു. ശുദ്ധി പാലിക്കുന്നവരെയും ഇഷ്ടപ്പെടുന്നു.”¹

നബി(സ) പറഞ്ഞു:

من أتى حائضا أو امرأة في دبرها أو كاهنا فصدقه بما يقول
فقد كفر بما أنزل على محمد (صححه الألباني صحيح سنن ابن
ماجة 1/209 رقم: 639)

“ആർത്തവകാരിയെ ഭോഗിക്കുന്നവനും ഗുദമൈഥുനം ചെയ്യുന്നവനും ജോൽസ്യരുടെ ജൽപനങ്ങളെ സത്യപ്പെടുത്തുന്നവനും മുഹമ്മദ് നബി(സ)ക്ക് അവതരിപ്പിക്കപ്പെട്ടതിൽ അവിശ്വസിച്ചവനാണ്”²

¹ ബഖറ: 222

² അൽബാനി സ്വഹീഹ് സൂനനു ഇബ്നുമാജ 1/209 നമ്പർ: 639

ആർത്തവകാരിയെ ഭോഗിച്ചവന്റെ പ്രായശ്ചിത്തം

ആർത്തവകാരിയുമായി ബന്ധപ്പെടുന്നത് കുറ്റകരമാണ്. അത് കേവലം പശ്ചാത്താപം കൊണ്ട് മാത്രം പൊറുക്കപ്പെടുന്നതല്ല. മറിച്ച് അതിന് പ്രായശ്ചിത്തം കൂടി നൽകേണ്ടതുണ്ട് എന്നാണ് നബി(സ)ങ്ങളിൽ നിന്നും മനസ്സിലാകുന്നത്.

في الذي يأتي امرأته وهي حائض قال يتصدق بدينار أو نصف دينار (صحيح أبي داود للألباني ١٦٩/١ رقم: ٢٦٤)

“ആർത്തവ സമയം തന്റെ ഭാര്യയുമായി ബന്ധപ്പെട്ടവന്റെ വിഷയത്തിൽ നബി(സ) പറഞ്ഞു: അവൻ ഒരു ദീനാറോ അതല്ലെങ്കിൽ ഒരു ദീനാറിന്റെ പകുതിയോ ദാനം ചെയ്യേണ്ടതാണ്.”¹

എന്നാൽ സ്ത്രീയുടെ യോനിയിൽ പ്രവേശിക്കുന്നത് ഒഴിച്ച് താനുദ്ദേശിക്കുന്നതെല്ലാം അനുവദനീയമാണ്. നബി(സ) ആർത്തവ സമയങ്ങളിൽ ലൈംഗിക ബന്ധമല്ലാത്തതെല്ലാം അനുഭവിക്കാറുണ്ടായിരുന്നു.

ആയിഷ(റ) പറയുന്നു:

كان رسول الله صلى الله عليه وسلم يأمر إحدانا إذا كانت حائضا أن تتزر ثم يضاعفها زوجها وقال مرة يبأشرها (صحيح أبي داود ٧٠/١ رقم: ٢٦٨)

¹ സൂഫീഹ് അബൂദാവൂദ് 1/169 നമ്പർ: 264

“ഞങ്ങളിൽ ആരെങ്കിലും ആർത്തവകാരിയായാൽ നബി(സ) ഞങ്ങളോട് ഒരു തുണി ഉടുക്കാൻ പറയും ശേഷം ഭർത്താവ് അവളുമായി ശയിക്കുമായിരുന്നു.”¹
 ലൈംഗികാവയവം ഉപയോഗിക്കാതെ മററല്ലാം അനുവദനീയമാണ്.

اصنعوا كل شيء إلا النكاح أي : الجماع (مسلم)

“ലൈംഗികബന്ധം അല്ലാത്തതെല്ലാം നിങ്ങൾ ചെയ്തു കൊള്ളുക.”²

ആർത്തവത്തിന് ശേഷം എപ്പോൾ ?

ആർത്തവമുണ്ടായതിന് ശേഷം എപ്പോഴാണ് പിന്നീട് ബന്ധപ്പെടാൻ അനുവദിക്കപ്പെടുന്നത് എന്നതിൽ പൺഡി തന്മാർക്കിടയിൽ അഭിപ്രായ വ്യത്യാസങ്ങൾ നിലനിൽക്കുന്നുണ്ട്. എങ്കിലും രക്തസ്രാവം നിന്നുകഴിഞ്ഞാൽ ആ ഭാഗം കഴുകുക വ്യത്തിയാക്കിയ ശേഷം ബന്ധപ്പെടാവുന്നതാണ്. നബി(സ) കൂളി നിർബന്ധമുള്ള അവസരങ്ങളിൽ കൂളിക്കാതെ ഉറങ്ങുകയോ ഭക്ഷണം കഴിക്കുകയോ ചെയ്യുകയാണെങ്കിൽ അതിനുമുമ്പായി വുള്ള നിർവ്വഹിക്കാറുണ്ടായിരുന്നു. അതിന്റെ അടിസ്ഥാനത്തിൽ രക്തം നിന്നു കഴിഞ്ഞാൽ ഗൃഹ്യഭാഗം കഴുകി വ്യത്തിയാക്കി വുള്ള നിർവ്വഹിച്ച് ബന്ധപ്പെടാവുന്നതാണ് എന്ന് മനസ്സിലാക്കാവുന്നതാണ്.

¹ സ്വഹീഹ് അബൂറാവൂദ് 1/70 നമ്പർ: 268.

² മുസ്ലിം

അസല് (ലിംഗം പുറത്തെടുക്കാൻ) അനുവദനീയം

സ്ത്രീ ഗർഭം ധരിക്കാതിരിക്കാൻ സംയോഗ വേളയിൽ സഖലനം നടക്കുന്നതിന് മുമ്പായി ശുക്ലം സ്ത്രീയുടെ യോനിയിലേക്ക് സ്രവിക്കാതിരിക്കാനായി ലിംഗം പുറത്തേക്ക് എടുക്കുന്നതിനാണ് അറബിയിൽ അസല് എന്ന് പറയുക. അവശ്യഘട്ടങ്ങളിൽ സ്ത്രീയുടെ കൂടി സമ്മതപ്രകാരം ഇത് അനുവദനീയമാണ്.

എന്നാലിത് നിർബന്ധ സാഹചര്യത്തിൽ മാത്രമേ ഇസ്ലാം അനുവദിക്കുന്നുള്ളൂ. അടുത്തടുത്തുള്ള പ്രസവം മാതാവിനേയും കുഞ്ഞുങ്ങളെയും സാരമായി ബാധിക്കുമെന്ന് തോന്നുന്ന അവസരങ്ങളിൽ രണ്ടുപേരുടേയും ധാരണയോടു കൂടി ഇത് ആകാവുന്നതാണ്.

രണ്ട് കൊല്ലക്കാലം കുഞ്ഞിന് മൂലപ്പാൽ നൽകൽ കുഞ്ഞിന്റെ ശരിയായ വളർച്ചക്ക് അനിവാര്യമാണ്. ഈ കാലയളവിൽ ഗർഭധാരണം നടക്കാതിരിക്കാതിരിക്കാനായി താല്കാലികമായി ഗർഭധാരണം തടയാനുള്ള ആധുനിക മാർഗ്ഗങ്ങൾ സ്വീകരിക്കലും അനുവദനീയമാണെന്ന് താഴെ പറയുന്ന ഹദീസുകളുടെ അടിസ്ഥാനത്തിൽ പൺഡിതന്മാർക്ക് അഭിപ്രായമുണ്ട്.

മുകളിൽ പറഞ്ഞതല്ലാത്ത നിലയിൽ താൽകാലികമായല്ലാതെയുള്ള സന്താനനിയന്ത്രണം പാടില്ലാത്തതാണ്. എന്നാൽ വിദഗ്ധനായ ഒരു ഡോക്ടർ ഒരു സ്ത്രീ ഗർഭിണിയാകാൻ പാടില്ലാത്ത വിധം രോഗിയാണെ

ന്നോ, ഗർഭം ധരിച്ചാൽ കുഞ്ഞിനോ മാതാവിന് തന്നെ യോ രോഗം മുൻകരിക്കാൻ ഇടയുണ്ട് എന്നോ അഭിപ്രായപ്പെട്ടാൽ ഗർഭധാരണം പൂർണ്ണമായും തടയാനുള്ള മാർഗ്ഗം സ്വീകരിക്കുന്നതിൽ കുറ്റമില്ല.

عن جابر : كنا نعزل على عهد رسول الله صلى الله عليه وسلم فبلغ ذلك نبي الله ﷺ ولم ينهنا والقرآن ينزل (متفق عليه)

“ജാബിർ(റ)വിൽ നിന്ന്, ഞങ്ങൾ നബി(സ)യുടെ കാലത്ത് അസല് ചെയ്യാറുണ്ടായിരുന്നു. അത് നബി(സ)ടെ അടുക്കൽ എത്തിയിരുന്നു എന്നാൽ ഞങ്ങളോട് അദ്ദേഹം അത് വിരോധിച്ചിട്ടില്ല.”

അബൂസഇദ്ദിൽ ഖുദ്ദീസി(റ) പറയുന്ന മറ്റൊരു സംഭവം കാണുക:

جاء رجل إلى النبي صلى الله عليه وسلم فقال : يا رسول الله إن لي جارية وأنا أعزل عنها وإني أكره أن تحمل وأنا أريد ما يريد الرجال وإن اليهود تحدث أن العزل المؤودة الصغرى فقال عليه السلام : كذبت اليهود لو أراد الله أن يخلقه ما استطعت أن تصرفه (غاية المرام للألباني رقم : ٢٤٠)

¹ മുതഹബ്ബിൻ അലൈഹി

“ഒരാൾ നബി(സ)യുടെ അടുക്കൽ വന്ന് പറഞ്ഞു: നബിയേ, എനിക്ക് ഒരു അടിമസ്ത്രീയുണ്ട്. ഞാൻ അവളുമായി ആളുകൾ ഉദ്ദേശിക്കാറുള്ളത് ആഗ്രഹിക്കുന്നു; ഞാൻ അവളുമായി അസ്ല് ചെയ്യാറുണ്ട്. എന്നാൽ ജൂതന്മാർ അസ്ല് ചെയ്ത നിലക്ക് കുഞ്ഞിനെ കുഴിച്ചുമുട്ടലാണ് എന്ന് പറയുന്നു. അപ്പോൾ നബി(സ) പറഞ്ഞു: അവർ പറയുന്നത് കളവാണ്. എന്നാൽ അല്ലാഹു അയിൽ ഒരു സൃഷ്ടി ഉദ്ദേശിച്ചാൽ നിനക്ക് അത് നേറിക്കാൻ കഴിയുന്നതല്ല.”¹

ജാബിർ(റ) പറയുന്ന മറ്റൊരു സംഭവം മുസ്ലിമും മറ്റും റിപ്പോർട്ട് ചെയ്യുന്നത് ഇപ്രകാരമാണ്:

جاء رجل من الأنصار إلى رسول الله صلى الله عليه وسلم فقال إن لي جارية أطوف عليها وأنا أكره أن تحمل فقال اعزل عنها إن شئت فإنه سيأتيها ما قدر لها قال فلبث الرجل ثم أتاه فقال إن الجارية قد حملت قال قد أخبرتك أنه سيأتيها ما قدر لها (أبو داود ٢٥٢/٢ رقم : ٢١٧٣)

“അൻസാരികളിൽ പെട്ട ഒരാൾ നബി(സ)യുടെ അടുക്കൽ വന്ന് ഇപ്രകാരം പറഞ്ഞു: എനിക്ക് ഒരു അടിമസ്ത്രീയുണ്ട്. ഞാൻ അവളുടെ അടുക്കൽ ചെയ്യാറുണ്ട്; എന്നാൽ അവൾ ഗർഭിണിയാകുന്നത് ഞാൻ വെറുക്കുന്നു.

¹ അൽബാനിയുടെ ഗായത്തുൽ മറാം നമ്പർ : 240

അപ്പോൾ അദ്ദേഹം പറഞ്ഞു, നീ ഉദ്ദേശിക്കുന്നുവെങ്കിൽ നിനക്ക് അസല് ചെയ്യാമല്ലോ. എന്നാൽ അല്ലാഹു കണക്കാക്കിയത് ഉണ്ടാവുകതന്നെ ചെയ്യും. കുറച്ച് കാലം കഴിഞ്ഞ് അയാൾ വന്ന് പറഞ്ഞു : ആ അടിമസ്ത്രീ ഗർഭിണിയായിരിക്കുന്നു. അനേരം നബി(സ) പറഞ്ഞു: അല്ലാഹു കണക്കാക്കിയത് ഉണ്ടാവുക തന്നെ ചെയ്യുമെന്ന് ഞാൻ നിന്നോട് പറഞ്ഞിട്ടുള്ളതാണ്.”¹

കുളി

ലൈംഗിക ബന്ധത്തിലേർപ്പെടുക (ഭാര്യ ഭർത്താക്കളുടെ ലൈംഗിക ഭാഗങ്ങൾ തമ്മിൽ സ്പർശിച്ച ശേഷം ബന്ധപ്പെടാതെ പിന്മാറിയാലും, സഖലനം സംഭവിച്ചില്ലെങ്കിലും കുളിക്കൽ നിർബന്ധമാണ്), സ്വപ്നത്തിലോ അല്ലാതെയോ സഖലനം നടക്കുക, സ്ത്രീ ആർത്തവം പ്രസവം എന്നിവക്ക് ശേഷം ശുദ്ധിയാവുക, എന്നീ കാരണങ്ങളാലും കുളിക്കൽ നിർബന്ധമാണ്.

പ്രവാചകൻ (സ) നിർബന്ധമായി കുളിക്കേണ്ട അവസരങ്ങളിൽ ആദ്യം തന്റെ വലതു കൈകൊണ്ട് ലൈംഗിക ഭാഗത്ത് വെള്ളം ഒഴിച്ച് ഇടതു കൈകൊണ്ട് കഴുകി വൃത്തിയാക്കും തുടർന്ന് നമസ്കാരത്തിന് വുദു ഉണ്ടാക്കും വിധം വുദു എടുക്കും (കാല് അവസാനം കഴുകിയാലും മതി) തുടർന്ന് തലയിൽ മൂന്ന് കോരൽ വെള്ളം ഒഴിക്കും പിന്നെ ശരീരത്തിന്റെ മറ്റു ഭാഗങ്ങളിലും.

¹ സ്വഹീഹ് അബുദാവൂദ് 2/252 നമ്പർ: 2173

ശേഷം കുളിച്ച സ്മലത്ത് നിന്നും അൽപം മാറി നിന്ന് കാല് കഴുകുകയും ചെയ്യുമായിരുന്നു.¹

ബന്ധപ്പെട്ട ശേഷം രാത്രിയിൽ തന്നെ കളിക്കുന്നില്ലെങ്കിൽ ഉറങ്ങുന്നതിന് മുമ്പ് വുള്ള ഉണ്ടാക്കുകയെങ്കിലും ചെയ്യേണ്ടതാണ്.

ലൈംഗിക ബന്ധത്തിന് ശേഷം രാത്രിയിൽ തന്നെ കുളിക്കൽ നിർബന്ധമില്ല. നബി(സ) റമളാൻ മാസത്തിൽ പോലും പ്രഭാതമായതിന് ശേഷം കുളിക്കുകയും നോമ്പനുഷ്ഠിക്കുകയും ചെയ്തിരുന്നതായി ഹദീസുകളിൽ കാണാവുന്നതാണ്.

പ്രവാചക പത്നിമാരായ ആയിശ(റ)യും ഉമ്മുസൽമ (റ)യും പറയുന്നു:

إن كان رسول الله صلى الله عليه وسلم ليصبح جنباً من جماع غير احتلام في رمضان ثم يصوم (مختصر مسلم رقم 585)

“നിശ്ചയം നബി(സ) റമളാനിൽ സ്വപ്ന സഖലനത്താലല്ലാതെ സംയോഗത്താൽ തന്നെ ജനാബത്തുകാരനായി നേരം പുലരാറുണ്ടായിരുന്നു. എന്നിട്ട് അദ്ദേഹം നോമ്പ് അനുഷ്ഠിക്കുകയും ചെയ്യുമായിരുന്നു.”²

“നബി(സ) ജനാബത്തുകാരനായിരിക്കെ ഭക്ഷണം കഴിക്കുകയോ ഉറങ്ങുകയോ ചെയ്യുന്നതായാൽ അതിന് മുമ്പ്

¹ മുഖ്തസദ്ദ മുസ്ലിം നമ്പർ: 155.
² മുഖ്തസദ്ദ മുസ്ലിം നമ്പർ: 585

മ്പായി ലൈംഗികാവയവങ്ങൾ കഴുകുകയും വുള്ള എടുക്കുകയും ചെയ്യുമായിരുന്നു.¹

“ജനാബതുകാരൻ വുള്ള ഉണ്ടാക്കുന്നത് വരെ (കാര്യബൃത്തിന്റെ) മലക്കുകൾ അവനെ സമീപിക്കുകയില്ല”²

സ്വന്തിമാർക്ക് ഒരുമിച്ച് കുളിക്കാം

ഭാര്യ ഭർത്താക്കൾ ഒന്നിച്ച് കുളിക്കുന്നതിന് വിരോധമില്ല. “ഞാനും പ്രവാചകനും ഒരുമിച്ച് ഒരു പാത്രത്തിലെ വെള്ളത്തിൽ നിന്ന് കുളിക്കാറുണ്ടായിരുന്നു എന്ന് ആയിഷ(റ) പറയുന്നുണ്ട്”³

അപ്രകാരം തന്നെ നബി(സ)യും മൈമൂന(റ)യും നബിയും ഉമ്മുസൽമ(റ)യും ഒരുമിച്ച് കുളിച്ചിരുന്നതും, മൈമൂന(റ) കുളിച്ച് ബാക്കി വെള്ളം കൊണ്ട് നബി(സ) കുളിച്ചതുമെല്ലാം ബുഖാരിയിലും മുസ്ലിമിലുമെല്ലാം റിപ്പോർട്ട് ചെയ്യപ്പെട്ടിട്ടുണ്ട്.

കുളിക്കുന്ന അവസരത്തിൽ വുള്ളുവിനു കൂടി നിയത്ത് ചെയ്തുകൊണ്ട് കുളിച്ചാൽ അത് മതിയാകുന്നതാണ്.

كَانَ لَا يَتَوَضَّأُ بَعْدَ الْغُسْلِ (أحمد ، نسائي صحيح الجامع
للأبياتي رقم: ٤٨٤٣)

¹ ബുഖാരി
² സ്വഹീഹ് അബൂദാവൂദ്, അൽബാഹിയുടെ ആ നാബു സിഹാഫ് : 115.
³ മുഖ്തസ്സറു മുസ്ലിം നമ്പർ 161.

“അദ്ദേഹം കൂട്ടിച്ചതിന് ശേഷം വുള്ള എടുക്കുമായിരുന്നില്ല.”¹

ബഹുഭാര്യത്വം

ഇസ്ലാം വിവാഹവുമായി ബന്ധപ്പെട്ട് എല്ലാവരും കൈക്കൊള്ളേണ്ടതായ ഒരു വിഷയമായിട്ടല്ല ബഹുഭാര്യത്വത്തെ കാണുന്നത് എന്നാണ് ആദ്യമായി മനസ്സിലാക്കേണ്ടത്. കാരണം ഇന്ന് ഇസ്ലാമിനേയും മുസ്ലിംകളേയും അധികേഷപിക്കുവാൻ ഇസ്ലാമിന്റെ ശത്രുക്കൾ ഏറ്റവും കൂടുതലായി ഉപയോഗിക്കാൻ ശ്രമിക്കുന്ന ഒരായുധങ്ങളിലൊന്നാണ് ബഹുഭാര്യത്വം.

ബഹുഭാര്യത്വം മറ്റു പല മതങ്ങളിലുമെന്നതുപോലെ നിഷിദ്ധമായ ഒന്നായി ഇസ്ലാം കാണുന്നില്ല. മറിച്ച് ചില ഉപാധികൾക്ക് അനുസരിച്ച് അനിവാര്യഘട്ടങ്ങളിൽ മാത്രം ഉപയോഗപ്പെടുത്താനുള്ള ഒരു അനുവാദം മാത്രമായാണ് ബഹുഭാര്യത്വത്തെ കാണുന്നത്. അതുതന്നെ വിശുദ്ധ ഖുർആൻ അവതീർണ്ണമായ കാലവും കൂടി വിലയിരുത്തുമ്പോൾ അക്കാലത്ത് നടപ്പുണ്ടായിരുന്ന ക്രമാധീതമായ ഒരു കാര്യം നിയമം മൂലം നിയന്ത്രണമേർപ്പെടുത്തുകയെയാണ് ചെയ്തിട്ടുള്ളത് എന്നുകൂടി മനസ്സിലാക്കാവുന്നതാണ്. അതല്ലാതെ അക്കാലത്ത് നിലനിന്നിരുന്ന ഏക ഭാര്യ സമ്പ്രദായം മാറി ബഹുഭാര്യത്വം കൊണ്ടുവന്നതുമല്ല.

¹ അഹ്മദ് നസാഇ. സ്വഹീഹുൽ സാമിഅ് : 4843.

ഇക്കാര്യം നമുക്ക് താഴെ പറയുന്ന ഹദീസിലൂടെ മനസ്സിലാക്കാവുന്നതാണ്:

قيس بن حارث قال أسلمت وعندني ثمان نسوة فذكرت ذلك للنبي صلى الله عليه وسلم فقال النبي صلى الله عليه وسلم اختر منهن أربعاً (صحيح أبو داود للآلباني ٢٧٢/٢ رقم : ٢٢٤١)

“ഖൈസ് ബിനു ഹാരിസ് (റ) പറയുന്നു: ഞാൻ മുസ്ലിമിയായ അമ്പതഞ്ചു സ്ത്രീകളെ എടുത്ത് ഭാര്യമാരുണ്ടായിരുന്നു. അന്നേരം ഞാൻ അത് സംബന്ധിച്ച് നബി(സ) യോട് പറഞ്ഞപ്പോൾ അദ്ദേഹം പറഞ്ഞു: അവരിൽ നാല് പേരെ മാത്രം നീ തിരഞ്ഞെടുക്കുക.”¹

മറ്റൊരു റിപ്പോർട്ടിൽ നീ അവരിൽ നാല് പേരെ തിരഞ്ഞെടുക്കുകയും ബാക്കിയുള്ളവരെ ഒഴിവാക്കുകയും ചെയ്യുക എന്നും കാണാം:

اختر منهن أربعاً وفارق سائرهن (صحيح الجامع : ٢٢٢)

“നീ അവരിൽ നാല് പേരെ തിരഞ്ഞെടുക്കുക ബാക്കിയുള്ളവരെ ഒഴിവാക്കുക.”²

നാലിൽ കൂടുതൽ ഭാര്യമാരുള്ളവരോട് നാലെണ്ണം മാത്രം നിലനിർത്തി ബാക്കിയുള്ളവരെ ഒഴിവാക്കണമെന്ന് പറഞ്ഞ പ്രവാചകൻ(സ) ഏക ഭാര്യയുള്ള ഒരാളോട് പോലും നാല്

¹ അൽബാൻസി സ്വഹീഹ് അബൂദാവൂദ് 2/272 നമ്പർ: 2241

² അൽബാൻസി സ്വഹീഹുൽ ജാമിഅ്: 222

കല്യാണം കഴിക്കാൻ നിർദ്ദേശിച്ചിട്ടില്ലെന്നത് പ്രത്യേകം വിലയിരുത്തേണ്ടതാണ്.

ഒന്നിലധികം സ്ത്രീകളെ വിവാഹം കഴിക്കുന്നവരുകളെ ഭാര്യമാർക്ക് ഇടയിൽ പരിപൂർണ്ണമായും നീതിയോടെ വർത്തിക്കണമെന്ന പരിശുദ്ധ ഖുർആനിന്റെ കൽപ്പന കണിശമായും പാലിക്കുകയും ചെയ്യേണ്ടതാണ്.

وَأِنْ خِفْتُمْ أَلَّا تُقْسِطُوا فِي النِّسَاءِ فَإِنَّكُم مَّا طَابَ لَكُمْ مِّنَ النِّسَاءِ مَثْنَى وَثُلَاثَ وَرُبَاعَ فَإِنْ خِفْتُمْ أَلَّا تَعْلَمُوا فَوَاحِدَةً أَوْ مَا مَلَكَتْ أَيْمَانُكُمْ ذَلِكَ أَدْنَىٰ أَلَّا تَعْلَمُوا (سورة النساء 3)

“അനാഥകളുടെ കാര്യത്തിൽ നിങ്ങൾക്ക് നീതി പാലിക്കാനാവില്ലെന്ന് നിങ്ങൾ ഭയപ്പെടുകയാണെങ്കിൽ (മററു) സ്ത്രീകളിൽ നിന്ന് നിങ്ങൾ ഇഷ്ടപ്പെടുന്ന രണ്ടോ മൂന്നോ നാലോ പേരെ നിങ്ങൾ വിവാഹം ചെയ്തുകൊള്ളുക. എന്നാൽ (അവർക്കിടയിൽ) നീതി പുലർത്താനാവില്ലെന്ന് നിങ്ങൾ ഭയപ്പെടുകയാണെങ്കിൽ ഒരുവളെ മാത്രം (നിങ്ങൾ വിവാഹം കഴിക്കുക). അല്ലെങ്കിൽ നിങ്ങളുടെ അധീനത്തിലുള്ള അടിമ സ്ത്രീയെ (ഭാര്യയെപ്പോലെ സ്വീകരിക്കുക). നിങ്ങൾ അതിനു വിട്ട് പോകാതിരിക്കാൻ അതാണ് കൂടുതൽ അനുയോജ്യമായിട്ടുള്ളത്.”¹

ഇവിടെ പറയപ്പെട്ട ഖുർആൻ വചനത്തിൽ നിന്നും ഭക്ഷണം പാർപ്പിടം വസ്ത്രം സഹായനം എന്നീ കാര്യങ്ങളിൽ നിർബന്ധമായും നീതി പാലിക്കുമെന്ന ഉപദേശ്യുടെ അടിസ്ഥാന

¹ നിസാഅ് : 3

ത്തിൽ ഇസ്ലാം ബഹുഭാര്യത്വം അനുവദിക്കുന്നു. അതോടൊപ്പം നീതിയോടെ മുന്നോട്ട് പോകാൻ കഴിയാത്ത പക്ഷം ഒന്നിൽ കൂടുതൽ പാടില്ലെന്ന് അതേ വുർആനിക വചനത്തിലൂടെത്തന്നെ പഠിപ്പിക്കുകയും ചെയ്യുന്നു.

എന്നാൽ ഒന്നിൽ കൂടുതൽ വിവാഹം കഴിച്ച് വേണ്ടവിധം സംരക്ഷിക്കാതെ ഒരുവളിലേക്ക് മാത്രം ശ്രദ്ധിച്ച് മററവളെ ഭാര്യയുമല്ല മോചിതയുമല്ല എന്ന നിലക്ക് കെട്ടിയിടുകയും ചെയ്യരുത് എന്നും അല്ലാഹു മുന്നറിയിപ്പ് നൽകുന്നുണ്ട്.

അല്ലാഹു പറയുന്നത് കാണുക:

وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ فَلَا تَمِيلُوا كُلَّ الْمَيْلِ فَذَرُوهُنَّ كَالْمُعَلَّقَةِ وَإِنْ تُصْلِحُوا وَتَتَّقُوا فَإِنَّ اللَّهَ كَانَ غَفُورًا رَحِيمًا (سورة النساء: 129)

“നിങ്ങൾ എത്ര തന്നെ ആഗ്രഹിച്ചാലും ഭാര്യമാർക്ക് ഇടയിൽ (മാനസികമായി) തുല്യനീതി പാലിക്കാൻ നിങ്ങൾക്ക് ഒരിക്കലും സാധിക്കുകയില്ല. അതിനാൽ നിങ്ങൾ (ഒരാളിലേക്ക്) പൂർണ്ണമായി തിരിഞ്ഞുകൊണ്ട് മററവളെ കെട്ടിയിട്ടവളെപ്പോലെ വിട്ടേക്കരുത്. നിങ്ങൾ പെരുമാറ്റം നന്നാക്കുകയും സൂക്ഷ്മത പാലിക്കുകയും ചെയ്യുന്ന പക്ഷം അല്ലാഹു ഏറെ പൊറുക്കുന്നവനും കരുണാനിധിയുമാകുന്നു.”

ഇവിടെ പറയപ്പെട്ട ഒന്നാമത്തെ ആയത്തിൽ പറയപ്പെട്ട നീതിപാലിക്കൽ ഭൗതിക സൗകര്യങ്ങളും രണ്ടാമത്തെ ആയ

¹ നിസാഅ് : 129

ത്തിൽ പറയപ്പെട്ട നീതി മാനസികമായ അവസ്ഥയുമാണ്. ഈ രണ്ട് ആയത്തുകളെയും ദുർവ്യാഖ്യാനിച്ച് ഇസ്ലാം ബഹുഭാര്യത്വം അംഗീകരിക്കുന്നില്ലെന്ന് പറയുന്നവരുണ്ട്. അതാകട്ടെ ബോധപൂർവ്വം ദുർവ്യാഖ്യാനിക്കലോ അജ്ഞതയോ ആണ്. രണ്ടാമത് പറഞ്ഞ ആയത്തിൽ 'ഒരിക്കലും നീതിപാലിക്കാനാകില്ലെന്നും' ആദ്യ ആയത്തിൽ 'നീതി പാലിക്കാനാകില്ലെങ്കിൽ ഒന്നോ പാടുള്ളൂ' എന്നും പറഞ്ഞത് ഒരിക്കലും വൈരുദ്ധ്യമല്ല. ആദ്യ ആയത്തിൽ പറഞ്ഞത് മനുഷ്യന് കഴിയുന്നതും രണ്ടാമത് പറഞ്ഞത് മനുഷ്യന് നിയന്ത്രിക്കാൻ കഴിയാത്തതുമാണ്. അതാകട്ടെ മാനസികമായുള്ളതും ഇങ്ങോട്ട് ലഭിക്കുന്ന സമീപനങ്ങൾക്ക് അനുസരിച്ച് മനസ്സിന്റെ തെളിമയാർന്ന പ്രകൃതിക്ക് അനുസരിച്ച് ബഹിർഗമിക്കുന്ന വികാരവുമാണ്.

അതുകൊണ്ട് തന്നെ ബഹുഭാര്യത്വം എന്നത് താഴെ പറയുന്ന കാരണങ്ങളിലൂടെ പരിശോധിക്കുമ്പോൾ ചിലപ്പോഴെങ്കിലും അനുവദനീയം എന്നതിലുപരി അനിവാര്യമായിത്തീരുന്ന സ്ഥിതി വിശേഷങ്ങളും ഉണ്ടാകുന്നതാണ്.

1. സ്ത്രീകളോട് കാണിക്കുന്ന കാര്യവും

ആദ്യ ഭാര്യ നിയ്യ രോഗിയാവുക, പ്രസവിക്കാത്തവളാവുക, എന്നിങ്ങനെ സ്ത്രീയുടെതല്ലാത്ത കാരണങ്ങൾ മൂലം ഒരു സ്ത്രീയെ വഴിയാധാരമാക്കി പുരുഷൻ മറെറാരുവളെ വിവാഹം കഴിച്ച് സുഖിച്ച് ജീവിക്കുക എന്നത് ഒരു പ്രത്യയശാസ്ത്രവും നീതികരിക്കുമെന്ന് തോന്നുന്നില്ല. എന്നാൽ ഇസ്ലാം അത്തരം സന്ദർഭങ്ങളിൽ ആദ്യ ഭാര്യയെ നിലനിർത്തി

പരിപൂർണ്ണ സംരക്ഷണം നൽകിക്കൊണ്ട് മറ്റൊരുവളെ കൂടി വിവാഹം കഴിക്കുവാൻ അനുവദിക്കുന്നു. ഇതാകട്ടെ പുരുഷന്റെ ഭാഗത്തു നിന്നുകൊണ്ടല്ലാതെ സ്ത്രീയുടെ ഭാഗത്തു നിന്ന് ചിന്തിച്ചാലും എതിർക്കപ്പെടുകയില്ല. എന്ന് മാത്രമല്ല അത് സ്ത്രീയോട് കാണിക്കുന്ന കാരുണ്യവും കൂടിയായിരിക്കും.

2. പ്രകൃതിയുടെ അനുസരണം

ലോകത്ത് മിക്ക രാഷ്ട്രങ്ങളിലേയും ജനസംഖ്യയിൽ സ്ത്രീകളുടെ അനുപാതം പുരുഷന്മാരുടേതിനേക്കാൾ കൂടുതലാണ്. അത്തരം സാഹചര്യത്തിൽ എല്ലാവർക്കും ജൈവപ്രകൃതിയുടെ ഭാഗമായ ദാമ്പത്യവും ലൈംഗിക പൂർത്തീകരണം ലഭ്യമാകണമെങ്കിൽ ഒന്നുകിൽ അനാശാസ്യ മാർഗ്ഗങ്ങൾ സ്വീകരിക്കേണ്ടി വരും; അതല്ലെങ്കിൽ ചിലരെങ്കിലും ഇസ്ലാം അനുവദിച്ച ബഹുഭാര്യത്വം സ്വീകരിക്കൽ അനിവാര്യമായിത്തീരുന്നതാണ്. അതുകൊണ്ട് തന്നെ മനുഷ്യപ്രകൃതിക്ക് അനുയോജ്യമായി പ്രപഞ്ചനാഥൻ നിർദ്ദേശിച്ച ബഹുഭാര്യത്വമെന്ന നിയമവും തീർത്തും പ്രകൃതിക്ക് അനുയോജ്യമാണെന്ന് കാണാവുന്നതാണ്.

3. മസ്തിക്കിന്റെ അനുസരണം

സ്ത്രീയുടെയും പുരുഷന്റെയും ശരീരപ്രകൃതി വ്യത്യാസമാണെന്നതുപോലെ വൈകാരിക ഘടനകളും വ്യത്യസ്തമാണ്. ഒരു പുരുഷന് ലൈംഗിക വികാരമെന്നത് ജീവിതകാലം മുഴുവനും നില നിൽക്കുമ്പോൾ സ്ത്രീയുടേത് ഒരു നിശ്ചിത പ്രായം പിന്നിടുമ്പോൾ തീരെ കുറഞ്ഞുപോവുകയോ നിലച്ചു പോവുകയോ ചെയ്യുന്നതായാണ് പ്രസ്തുത വിഷയം

യങ്ങളിലെ പഠന റിപ്പോർട്ടുകൾ തെളിയിക്കുന്നത്. തന്നെയുമല്ല, ലൈംഗിക വികാരം നിലനിൽക്കുന്ന കാലയളവിൽ തന്നെ ആർത്തവം, പ്രസവം എന്നീ അവസരങ്ങളിൽ സ്ത്രീകൾക്ക് പൂർണ്ണമായ നിലയിൽ ലൈംഗിക ബന്ധത്തിലേർപ്പെടുന്നത് നിഷിദ്ധമോ പ്രയാസകരമോ ആയിത്തീരുന്ന ഘട്ടങ്ങളാണ്. എന്നാൽ ഒരു പുരുഷന്മേൽ പറയപ്പെട്ട അവസരങ്ങളിൽ തന്റെ വികാര ശമനത്തിന് ഒന്നുകിൽ നിഷിദ്ധ മാർഗ്ഗങ്ങൾ അവലംബിക്കേണ്ടി വരും. അതാകട്ടെ ഒരു വിശ്വാസിക്ക് പാടില്ലാത്തതാണ്. പിന്നെ ബാക്കി നിൽക്കുന്ന ഏക മാർഗ്ഗം ബഹുഭാര്യത്വം സ്വീകരിക്കൽ മാത്രമായിരിക്കും.

അമൂസ്ലിം ഡബ്ബിദാർ ഇസ്ലാം സ്വീകരിച്ചാൽ

അമൂസ്ലിം ദമ്പതിമാർ ഇസ്ലാം സ്വീകരിച്ചാൽ അവർക്ക് വേറെ നിക്കാഹിന്റെ ആവശ്യമില്ല. അവർ നേരത്തെ ഏർപ്പെട്ട വിവാഹം തന്നെ മതിയാകുന്നതാണ്.

എന്നാൽ ഭർത്താവ് ഇസ്ലാം മതം സ്വീകരിക്കുകയും തന്റെ ഭാര്യ പഴയ മതത്തിൽ തന്നെ അവിശ്വാസിനിയായി തുടരുകയാണെങ്കിൽ ഭാര്യ അഹ്ലു കിതാബിൽ (ബുർആൻ പറഞ്ഞ വേദ ഗ്രന്ഥത്തിൽ വിശ്വസിക്കുന്ന ജൂത ക്രൈസ്തവ വിഭാഗത്തിൽ) പെട്ടവളാണെങ്കിൽ അവർക്ക് ഭാര്യ ഭർത്താക്കളായി തന്നെ തുടരാവുന്നതാണ്. എന്നാൽ ഭാര്യ അഹ്ലു കിതാബിൽ പെട്ടവളല്ല എങ്കിൽ അവരുടെ വിവാഹം ദുർബലപ്പെടുന്നതാണ്. ഭാര്യയുമായി ലൈംഗിക ബന്ധത്തിൽ ഏർപ്പെട്ട ശേഷമാ

ണ് ഭർത്താവ് മുസ്ലിമാകുന്നതെങ്കിൽ ഭാര്യ അഹ്ലു കിതാബിൽ പെട്ടതല്ലെങ്കിൽ അവൾ വിവാഹമോചനം ചെയ്യപ്പെട്ട സ്ത്രീയുടെ ഇദ്ദ കാലം കാത്തിരുന്ന ശേഷം - ഗർഭിണിയാണെങ്കിൽ പ്രസവിക്കുന്നത് വരെ ഗർഭിണിയല്ലെങ്കിൽ മൂന്ന് ആർത്തവമുണ്ടായി ശുദ്ധിയാകുന്ന കാലം - അത് പിന്നിട്ടാൽ വിവാഹം ദുർബലപ്പെടുന്നതാണ്. പ്രസ്തുത കാലത്തിനിടയിൽ അവൾ വിശ്വാസിനിയായാൽ അവരുടെ പഴയ വിവാഹ ബന്ധം നിലനിൽക്കുന്നതും ദാവത്യത്തിൽ തുടരാവുന്നതുമാണ്.

ഭാര്യ മുസ്ലിമാവുകയും ഭർത്താവ് അമുസ്ലിമായി തന്നെ നിലകൊള്ളുകയുമാണെങ്കിൽ അതോടെ അവരുടെ വിവാഹബന്ധം ദുർബലപ്പെടുന്നതാണ്; ഭർത്താവ് അഹ്ലുൽ കിതാബിൽ പെട്ടതോ അതല്ലാത്ത മതത്തിൽ വിശ്വസിക്കുന്ന വ്യക്തിയോ ആരായിരുന്നാലും ബന്ധം ദുർബലപ്പെടുന്നതാണ്.

അല്ലാഹുവേ, ഇഹത്തിലും പരത്തിലും സന്തോഷദായകമായ കൂടുംബ ജീവിതം കെട്ടിപ്പടുക്കാൻ നീ ഞങ്ങളെ സഹായിക്കേണമേ. നാഥാ, ഞങ്ങളെയും ഞങ്ങളെ വളർത്തിയ മാതാപിതാക്കളെയും ഞങ്ങൾ വളർത്തുന്ന ഞങ്ങളുടെ മക്കളെയും ഞങ്ങളുടെ ഇണകളെയും നിന്റെ സ്വർഗ്ഗത്തിൽ ഇടംനൽകി അനുഗ്രഹിക്കേണമേ (ആമീൻ)

وصلى الله وسلم على خير خلقه نبينا محمد وآله صحبه أجمعين
والحمد لله رب العالمين .

**ഓഫീസ് പുറത്തിറക്കിയ
മലയാള പുസ്തകങ്ങൾ**

ന	വിഷയം	ഇനം
1	സത്യത്തിലേക്കുള്ള പാത	സ്വതന്ത്ര കൃതി
2	മുഹമ്മദ് നബി(സ) ചരിത്രസംഗ്രഹം	..
3	തിരു നബി(സ)യുടെ കൂടെ	..
4	ഹാജിമാരുടെ പാഥേയം	..
5	ഹജ്ജും ഉറയും	വിവർത്തനം
6	അഹ്ലുസ്സുന്നത്തി വൽ ജമാഅ	..
7	വിശ്വാസ ദീപ്തി	..
8	ഇരുളും വെളിച്ചവും	..
9	ജുമുഅ; വിധികളും മദ്യാദികളും	..

ഓഫീസ് പുറത്തിറക്കിയ മലയാള ലഘുലേഖകൾ

ന	വിഷയം	ഇനം
1	മണ്ണിത്ത് സംസ്കരണം	സ്വതന്ത്ര കൃതി
2	ഹാജിമാർക്കൊരു മാർഗ്ഗരേഖ	..
3	നമസ്കാരത്തിന്റെ പ്രാധാന്യം	..
4	ഇസ്ലാം പ്രകൃതി മതം	..
5	ന്യായവിധി നാൾ	..
6	മുഹൂർത്തത്തിന്റെ പ്രാധാന്യം	..
7	പ്രവാചക സ്നേഹം	..
8	പ്രവാചകൻ(സ) പഠിപ്പിച്ച നോമ്പ്	..
9	റജബ് മാസവും അനാചാരങ്ങളും	..
10	ശഅബാൻ മാസവും അനാചാരങ്ങളും	..
11	ഉറയുടെ രൂപം	..
12	നബി(സ)യുടെ നമസ്കാരം	..
13	ദുൽഹജ്ജിന്റെ ശ്രേഷ്ഠതകൾ	വിവർത്തനം
14	തവസ്സൂൽ	..
15	വിശ്വാസപരമായ താക്കീതുക്കൾ	..
16	രോഗിയുടെ നമസ്കാരം	..
17	തൗഹീദും ശഹാദത്ത് കലിമയും	..
18	കർമ്മങ്ങളുടെ ശ്രേഷ്ഠതകൾ	..



أحكام الزواج

(باللغة المليبارية)

إعداد:

قسم الترجمة بالمكتب

المكتب التعاوني للدعوة والإرشاد وتوعية الجاليات بالسلي

الأرقام تتحدث

لحة موجزة عن أبرز إنجازات المكتب منذ افتتاحه في ١٤١٧/٥/١ هـ إلى فية ١٤٢٦/١٢/٢٠ هـ

- الدروس التي أقيمت داخل وخارج المكتب أكثر من : ١٤,٩٤٥ درساً
- الحاضرين لهذه الدروس : ١,٣٩٠,٤١٧ شخصاً
- وجبات العشاء : ٦٢٤,٧٦٤ وجبة
- الكتب التي وزعت : ١,٣٥٢,٧٤٥ كتاباً
- المطويات : ٣,٧٨٠,٠٠٤ مطوية
- بوسترات (سلسلة توجيهات إسلامية) : ٥٤,٢٨٠ بوستراً
- كتب الحج بشعار لغات : ٥٤٣,٢٧٢ كتاباً
- مطويات الحج بمختلف اللغات : ٢,٠٧٤,٩٢٠ مطوية
- المسلمين الجدد ما بين رجل وامرأة : ١,٨٦٠ شخصاً
- عدد من أفطر بالمكتب في رمضان : ١٣٦,٠٧٥ شخص
- الدروس الرمضانية التي أقيمت في مخيمات ومساجد السلي : ٥,٥١٤ درساً
- الحاضرين للدروس الرمضانية : ١,٢٧٩,٣٠٧ شخصاً
- المشاركين في رحلات الحج : ٦٢١ شخصاً
- المشاركين في رحلات عمرة المسلمين الجدد : ٨١٣ شخصاً
- الرحلات التعليمية : ١٠٣ رحلة
- المشاركين في الرحلات الترفيهية التعليمية للجاليات : ٩,٩٥٠ شخصاً
- الحاضرين للملتقى الرمضاني الأول والثاني والثالث والرابع : ٢١٦,٠٠٠ زائراً

يستقبل المكتب التبرعات والصدقات والركوات على حساب شركة الراجحي المصرفية رقم الحساب العام ٧٠٥٠/٩ فرع الربوة ٢٩٦
مع توضيح نوع التبرع وإرسال قسيمة الإيداع على الفاكس رقم: ٢٤١٠٦١٥ تحويلة ٣٣٣
أو عبر الصراف الألي على الحساب رقم (٢٩٦٠٠٧٠٥٠٩)



أحكام الزواج

(باللغة المليبارية)

إعداد :

قسم الترجمة بالمكتب

ردمك : ٩٩٦٠-٩٦٦٨-٧-٩

0701062 مليباري

مكتب التعاوني للدعوة والإرشاد ونوعية الجاليات بالسلي

ع. ١٤١٩ الرياض ١١٤٣١ هاتف ٢٤١٠٦١٥ ناسوخ ٢٣٢ - ٢٤١٤٤٨٨

البريد الإلكتروني : sulay5@hotmail.com